

కుముద్వతి సారంగధరము.

అను నయిదంకముల నాటకము.

2-15



కాకినాడ బగ్నాగపురము మ్యూనిసిపల్ లోవరు సెకండరీ పాఠశాలయం
డాంగ్రోపాఠ్యాయుడగు


జయంతి - భావనారాయణచే

రచియింపబడి.

ప్రవృత్తి - ఆద్యై రెడ్డి గారి

సహాయమున ముద్రింపబడియె.

KARNA ACHARYA &
BOOK-SELLERS,
RAJAHMUNDRI.



మొదటికూర్పు-1,000 కాపీలు.

చెన్నపురి:

వెజయంతి ముద్రాశాలన్వదితము.

OF 02

804-8132
3-1-1

సీ. కోవ్వూరి. కులసుధా కూపారరాకా క్ష

పాకరుండు సదా కృపాకరుండు

బుచ్చమాంబా గర్భ పూతమాక్తిక మణి

బసివిరెడ్డి మహా తపఃఫలంబు

అధ్యాత్మ తత్వవిద్యా రహస్యవిదుండు

పరమయాచక జనాపద్విదారి

హరిహరభక్తి నత్యనురక్తి గలమేటి

శమదమాదులకు నాస్థానసీమ

భూరిగుణామృతాంబు శ్రితపోషణుండు

నైన యాదెయరెడ్డి తానాలకరిచ్చి;

నెనరు వెలయించి; నన్ను మన్నించి; దీని

నుచితముగ నచ్చువేయించి యొనగె నెలమి.

PREFACE.

EVERY one tries for happiness. But it is wrongly sought through the pleasures of sense. In the pleasures of the eleven senses, there is violence, the person loses the balance of thought; becomes giddy and is tempted to find reasons in support of his own weakness. At this stage of temptation reason cannot be sound and judgment impartial. Even the utmost strain of intellect cannot help him to have a clear idea of "good" either for himself or for the nearest relations. The idea of right and wrong is prejudiced the reason is misdirected and the feeling follows them. The exquisite pleasures of sense and the prejudiced notions of happiness give very little room for reflection, meditation and realization. No argument can put him in the right way. No example can help him in clearly realizing the evils of wrong path. Under the action of the senses, the person will be giddy, gloomy and groping in the dark until the sun of defeat shines over his plans. In the defeat or disappointment, he feels the light of regret which alone shows him the value of his pursuit in the estimate of the wise. He then becomes thoughtful and meditative, and loses the heat of temptation. The violence in satisfying the senses disappears. He is calm, and his mind is then prepared for instruction. A prejudiced notion has to pass through so many stages before it is set right. The value of implicit obedience and close and faithful adherence to the plans of the wiser heads is then only appreciated. This does not mean more than the delight in the commandments of the Lord.

The lord and protector of all, in attachment to a certain pleasure, becomes a shivering servant of temptation, gives room for every discomfort to himself as well as to others. He sacrifices the whole of his happiness and dignity in pursuit of a single pleasure. In the love of a woman, he suspects his own son, the type of virtue and standard of morality. He cannot find out that suspicion is a discomfort and it is the consequence of the abuse of love and the undue attachment to a woman. For the love of the temporal frame of a female he sacrifices his wife, child and respect in society. He cannot find out that the boldness required to make these sacrifices is a great discomfort which constantly pains the heart. He cannot have an estimate of the disquiet required to keep up the above boldness. In the love of the woman, he struggles for comfort and sacrifices the filial love in the most vindictive manner. Is this all comfort? Is this all happiness? Has he judiciously followed the course? Has he realized what is sought for? Has he any idea of comfort and discomfort? No, not in the least.

Further he is made a fool of by her. She does not care to return the love which is so much aimed at in every sacrifice. On the other hand, she makes him feel that his love is not sincere and that he is ready to do anything for the love which had once been blindly tasted. In the current of a family life, a desire to please the tender son is naturally created. This desire is the whirlpool; the more the sacrifices, the more rapid is the whirlpool; the greater the sacrifices, the deeper it is and the greater the confusion, the stronger the attachment; from which it is difficult for any one to get out unless it be by some divine interference of

disappointment. The Rajah is disappointed and is so much smitten with a sense of his error and has become so much regretful that he announced his own shame, lest that others should similarly fall an easy prey to transient pleasures and should similarly become harmful to the society.

Greatness consists in sacrificing every temporal concern in pursuit of a noble cause. The Rajah sacrificed his wife, child and society. Can we call him great? No, the cause is not noble, the motive is not correct, pure, and approved in history. Good deeds, good reading and good company cannot elevate a man if the underlying motive is wrong. They alone cannot help him out of temptation if the opposite motives of control are not strong. No one has ever become great by following what the body suggests. No one has ever become happy, by following what the body suggests. Body is inferior to mind. In the mind there is neither happiness nor comfort. But on the peace of mind there is happiness. It means mind is inferior to peace of mind which is not in any way less than the Spirit. The last is the highest thing which makes one great, noble, and happy and it is sought through the virtues of Faith, Obedience, Love, Control, Self-denial and satisfaction.

A diligent and earnest follower of these virtues, realizes happiness and enjoys the peace of mind. He wins the love, sympathy and respect of all. He carries with him reverence, loveliness and holiness which are the harbingers of self respect and intrinsic worth. A great man, in a worldly sense, requires attendants and visiting cards to be duly received elsewhere. The mechanical elevation to a high rank in society, makes one haughty, indifferent and authoritative. This imagined greatness, carries with

it this stiff nature and hard-heartedness, which, in the presence of the desirous looks of a young woman, yields becomes soft, softer than mud, melts into liquid thinner than water and becomes unmanageable like air. To hide this weakness, to elevate him to a high level and to remind him of his temporal greatness, he is always in need of attendance and visitors, who would praise him and raise him to the level of his imagination. He respects the low and the mean and is only laughed after. Whereas a man of real merit and greatness, carries with him attendants, who constantly follow him and adorn him in the most loving manner. The abstract notions of Love, control, cheerfulness, obligation and close attention become concretized in him and guide him like so many attendants and fore-runners warranting a grand reception of their lord. This demand of reception is but natural and is quite pleasant to the objects and to the subjects of it. Whereas in the other case it begins, continues, and ends in formality and it is painful if it is strained too long. A sincere worshipper of the above virtues enjoys happiness and peace of mind and spreads the perfume of happiness wherever he goes, or wherever he is heard. Even in difficulties, he entertains those motives which strengthen the peace of mind. He sets an example of a proof against all temptation and gains the sympathy of his readers and sows the seeds of control in their hearts, tilled by admiration.

The following drama practically illustrates the evils of temptation and warns us from attempting to think of it as a means of happiness. A religious woman named Gautamy is introduced into the plot to give polish and to connect the various parts of the play. She has got access to every

one. By her sound advice, she removes distress and by her sound prudence, she manages that nothing goes amiss in the anarchy as it were. Chitrangy, the love of the Rajah is described to be of a low birth. Her evil nature is the touchstone which distinguishes the control from the want of it. Kumudvaty, a worthy wife of the hero breathed her last at the punishment inflicted upon her husband. His mother follows her, being helpless. But they all came to life and unite when the Rajah is found to be improved in the regret.

In appreciation of the moral illustrated in the drama, the book has been got neatly printed in the Vijayanti Press by M. R. Ry., Kovvury Adayya Reddy Garu.

J. VEERARAGHAVULU.



ఈనాటకమునవచ్చుపాత్రములు.



పురుషులు.

1. సారంగధరుడు—కథానాయకుడు.
2. రాజనరేంద్రుడు—కథానాయకునితండ్రి.
3. నయ్యార్జవుడు } రాజనరేంద్రుని మంత్రులు.
4. నీతిజ్ఞుడు }
5. వాహతకుడు } చిత్రాంగికాంతరంగిక మంత్రులు.
6. బాభ్రవ్యుడు } సారంగధరునకు గపటస్నేహితులు.
7. సుబుద్ధి—సారంగధరునకు బాల్యసఖుడు.
8. మిననాథుడు—సారంగధరుని రక్షించిన యొక సిద్ధుడు.
9. నయంధరుడు—ఒక కంచుకి.
10. జేగవంతుడు—రాజనరేంద్రుని కంచుకి.
11. కరభకుడు—ఒక భటుడు.
12. కోరకుడు—వాహతక బాభ్రవ్యులకడనుండు భటుడు.
13. ఘటకుడు } తలారులు.
14. వక్రచిత్తుడు }
15. శాండిల్యుడు—ఒక ఋషిశిష్యుడు.

స్త్రీలు.

1. కుముద్వతి—కథానాయిక.
2. కాముదిక—కుముద్వతి చెలికత్తియ.
3. గౌతమి—ఒకయోగిని.
4. రత్నాంగి—రాజనరేంద్రుని భార్య.
5. చిత్రాంగి—రాజనరేంద్రుడు చేరదీసిన వారాంగన.
6. భ్రమరిక } చిత్రాంగి చెలికత్తెలు.
7. తరలిక } సైరంద్రీ జాతివారు.

శ్రీరస్తు.

కుముద్వత్రిసారంగధరము.

నాం ది.

ఉ. అంగజాఫాలనేత్రమున కాహుతిగా నొనరించి; సర్వసం
సంగములన్ దృఢించి; బహుశాంతము స్వాంతమునం దమర్చి; చి
త్రాంగిని మాయ గెల్చి; స్థిరతం గని భాసిలు నెవ్వఁ డట్టిసా
రంగధరుండు మంగళపరంపర లీవుత మీకు సర్వదా.

సీ. నవరసభావవిజ్ఞానసంపదఁ గాంచి
దశరూపమార్గసందర్శ మెంచి
యుచితత్వ మినుమంతయును వీడక ఘటించి
పదసౌష్ఠవవివేక పదవి నించి
అభినయశాస్త్రంబు నంతయుఁ బరికించి
ఘనతరాలంకార గరిమ మించి
వృత్తులు గమనించి; రీతులు గ్రహియించి
పాకంబుచెడకుండఁ బరిధవించి
సరస మగునాటకంబులఁ జలిసి; లోక
మున యశముగన్న శ్రీభవభూతి కాళి
దాస శూద్రక జయదేవ ధావకాది
కవిమహారాజులకు నమస్కారశతము.

(నాంది ముగిసినయనంతరము సూత్రధారుఁడు)

నేపథ్యమువంక విఘోకించి)

ఓసీ! శృంగారిండుకొనుట యైనపక్షమున నీ వొక్కసారి యిటు గమ్ము.

నటి—(ప్రవేశించి) ఆర్యా! ఇదిగో! వచ్చితి. ఏమియాజ్ఞ?

సూత్ర—మన మిప్పు డేదియే సెకరూపకముం బ్రదర్శించి తమ్ము నానందింపఁజేయుదు
మనునత్సాహంబున నీమహాజనులందఱు నాటకాగారము నలంకరించియున్నవారు.
వీర న్యాయమూర్తులు; వీర న్యాయవాదులు; వీర లోకజ్ఞాననిపుణులు; వీర
విద్యత్కవిసార్వభౌములు; వీర నవరసరసికశిఖామణులు;—ఈమహనీయుల
నేమించుటకన్న ఘనకార్య మే మున్నది?

నటి—అటులైన మన మిప్పు డేనాటకమును బ్రదర్శించి వీరల నానందింపఁ జేయుదము.
సూత్ర—“కుముద్వతీసారంగధరము.”

నటి—దానిని విరచించినగ్రంథకర్త యెవరు?

సూత్ర—నీ వెఱుంగవా యేమి?

గీ. ఎల్ల వారికి విహితుఁడై యెసఁగువాఁడు;
గర్వరహితుఁడు; సుజనసాంగత్యపరుఁడు;
వ్యాసశిష్యుఁడు; భీమేశభక్తపరుఁడు;
ప్రవాసెను జయంతి - భావనారాయణకవి.

నటి—ఆర్యా! ఇది నవీనకథ కాఁబోలు.

సూత్ర—కాదు. పురాతనమే. కొన్నిశతాబ్దములకుఁ బూర్వ మాంధ్రరాజ్యరాజు
ధాని యగురాజమహేంద్రవరంబునం జరిగినయీవృత్తాంతమే నీ వెఱుంగవా?

నటి—(ఆలోచించి) బలే. తలఁపునకు వచ్చినది. కన్నులవిలుతునికొన్ననములుకులం
గలుగుబన్నంబునకు నన్నగిల్లి; చిన్నికొమరునిపైఁ గన్నువైచి; తుదకుఁ దనచిన్న
కోరిక సున్న యగుటంజేసి, యెన్నెన్నియోమాయవన్నగడలం బన్ని; తనవన్నె
కాఁ దగురాజనరేంద్రున కెఁగఁబోసి; యాసింగారంపుగని యగుసారంగధరు
నంగు చెడఁ గాలునేకులు త్రుంగఁజేసినచిత్రాంగిసుద్ది యిదే కదా.

సూత్ర—మఱి యేమి?

నటి—ఆర్యా!

క. పులుగడిగినముత్తీయముం

బలె నిర్మలమై తలిర్చు వంగసమందున్

గలిగినకొలపుం జెలు లిటు

వలతురె? యేనాట నైనఁ బ్రాయపుసుతులన్.

సూత్ర—అది వారాంగిన గదా. వాపివరుస తెంచునా?

నటి—చిత్రాంగి నేక్యయా?

సూత్ర—అవును. చేమూర-వేంకటకవి తనసారంగధరచరిత్రమున వ్రాసినయీపద్యమును వినుము.

నటి—ఆర్యా! నెల విండు.

సూత్ర—క. “కలరాయిలరాయనికిం

గులనతి రత్నాంగి; భోగకుటిలశిరోజా

తిలకము చిత్రాంగియు నన

నెలజవ్వను లిరువు రంబుజేందునిభాస్యల్.”

నటి—కాబట్టియే యంతదారుణకర్తమున కువక్రమించినది.

సూత్ర—మన మీప్రసంగమును ముగించి ఖివివృత్కార్యమునకుఁ ద్వరపడవలయును.

ఏమన. నీసభవారు కాలహరణంబునకు సహింపఁబాలకువన్నవారు.

నటి—అటులయిన నే నాచరింపవలసినపని యేమి?

సూత్ర—వీరలకర్ణరంజనముకన్న మఱి యే మున్నది?

నటి—ఇప్పుడు నే నేముతువు నాశ్రయించి గానము నేయవలయును.

సూత్ర—నిర్జలనీరదవారంబు గగనసంచారిణు లగుసౌరనారీమణులకు వెలిమేలియునుఁ గుగాఁ గ్రాల; నదీనదతటాకోదకంబులు వినిర్జలరుచిం బ్రకాశింప; నుత్కుల్లంబు జాతంబులు చేతంబులకు సంప్రీతిని సంఘటింప; హంసదంపతులసంసారిసుఖాంబుధి నోలలాడించునీశరత్కాలము ననుసరించి గానము నేయవలయు. చూడు మిప్పుడు.

ఆ. అబ్జవైగ్రాలు నట్టివెన్నెలరేలు;

బండి నేలహాలు వరిపొలాలు;

వెల్లతెల్లుపూలు; వింటఁబుల్లులచాలు;

జిత్రమునకు వేడ్క నేయఁజాలు.

నటి—చిత్తము. (అని పాడుచున్నది.)

ద్వీపద. పున్నంపునెలబోలు ముద్దుమోములను

మున్నుగా మెగపుటామునఁ జుక్కవెట్టి

తెలిఁడాలునేలు ముత్తయపున్నరాలు
 కలికికత్తికల సింగారంబుసేసి
 పొందమ్మి చెందమ్మి మొదలైనపూవు
 లందమ్మగాఁ గొప్పలం దమరించి
 గందమ్ము నెమ్మేనఁ గలయంగఁ బూసి
 యందగాండ్రకు మది నలరించు గిలుకు
 టందియ లడుగులఁ బొందుగాఁ దాల్చి
 కందనిక్రొవ్విరి చందంబుమెఱయ
 వెన్నెలరేలను వెలిసీట నలరు
 చున్నవంకలదరి నొప్పుచు మిగుల
 కన్నులపంచువు గావించు నిసుక
 తిన్నెలఁ జల్లనితెమ్మెరల్ వీవ
 పన్నెకాండ్రను గూడి కన్నులవిల్లు
 చిన్నిచేతలను మచ్చిక వెల్లడించు
 చిన్నారిపొన్నారి చెలువంపుఁబాట
 లెన్నెన్నియో ముద్దుతెలుఁగులఁ దీర్చి
 క్రొన్ననబోండ్లు నెక్కొనుకూర్చి బాడు
 చున్నారు ; మరుఁ గొల్చుచున్నారు బలిరె !

సూత్ర—చెలీ ! నీగాన మీసదస్యులఁ జత్తరువు లట్లొనరించినది. మఱియుం బాడుము.

చ. కలువలు కన్నుదోయిగ ; వికస్వరపద్మమె నెమ్మొగంబుగాఁ ;
 జెలువపుఁగ్రొత్తతెల్లువిరి చీరగ ; నవ్వుగఁ దెల్లకల్పపూ
 విలసిలఁ ; బంటకారు సువివేకము సంఘటియించు నింపుసాం
 పలరఁ ; బతివ్రతాతిలక మైనకుముద్వతిపూలె నద్దిరా !

ఇది ప్రస్తావన.



శ్రీరస్తు.

కుముద్యతి సారంగధరము.

ప్రథమాంకము.

రంగము—అంతఃపురము.

[కుముద్యతి ప్రవేశించుచున్నది.]

చ. పరు వడగించు; బౌంధవులపట్ల నసహ్యము నించు; జిత్తువి
స్ఫురణముఁ ద్రుంచు; లోఁదెలివిపూర్ణముగాహరియించు; బుత్తు)నే
నరయక యంగభంగమున కాజ్ఞ నిడం బొనరించు; ధారుణీ
వరులకు నీతియే? యకట! వారవధూజనమైత్రి సుంతయున్.

సర్వధా మే మదృష్టము లేనివారము. కానిపక్షమునఁ దన్ను వెడవిలుకాఁడు
బడిపిల్లవానింజేసి యాడింప నెడలు మఱచి చిత్రాంగి యనువారాంగనాసాంగ
త్యంబును మరిగి యగ్నేచ్ఛాసుఖిలోలు చై మామగా రంతతెరువుమాలి సంచ
రితురా? తనపోగునఁ గట్టువడుటంజేసి యమ్మోసపువెలయాలు భూపాలు సెక
తోలుబొమ్మను గీలుకాఁ డాడించునట్లాడించుచున్నది. (అని యాకాశమువంకఁ
జూచి) బౌరా! దర్పకా! నీ వనంగుడ వయ్య సెంతెంతవనులు సేయఁజాలుదు
వురా. మరియాదల మంటఁ గలిపి నలువురిలో నవ్వులపాలును; బిమ్మట నరకము
పాలును జేయుదువు. పాలసముద్రంబునఁ గాలకూటంబులీల నటువంటిదయా
మయు లగులక్ష్మీనారాయణులకడుపున నెంతఘాతుకుడవు పుట్టితివిరా! గుణము
లేని నీకుల మేల? కాలుపనా? (అని యసూయతో) సకలలోకబాధాకరుం
డగువీనితో డిదేమి? (అని యాకాశమువంకఁ జూచి) రాజపరమేశ్వరా! చతుక్ర
కులదీపకా! పరమపావనమై వెలయుచులివెలుంగుకొలంబునం బొడమినయొడ
యండవు. త్రిలింగరాజ్యాధినాథుండవు. నీవైన మరియాద సెంచుకొనవలదా?

లోక మే మనుకొనునో యనులజ్జాభయంబులు వీడినవి కాఁబోలు. బౌ నాను. కామాతురులకు లజ్జాభయంబు లుండవు గదా. పోనిమ్ము. “ఎట్లున్నను సంతోషమే” యని భవత్పరిచర్యయందే చిత్తంబు నిలిపెడుకులాలంకార మగుమాయత్త రత్నాంగి నేల యాదరింపరాదు? అయ్యో! నాయీతలపోతలు పేదవాని కోపమువలె వ్యర్థములు. (అని కొంచెము తాళి) పూజ్యురా లగుగౌతమి నేఁడే చిత్రాంగినగిరునుండి వచ్చి సరస్వతీమతమున కరిగె నని విని యామెను చోడ్చొని రాఁ బ్రియసఖి యగుకౌముదిక ననిపితి. ఇంకను వారు వచ్చుజాడ కాన్పించుట లేదు.

అప్పుడు గౌతమికౌముదికలు ప్రవేశించుచున్నారు.

గౌత—(తనలో) “అమ్మా! గౌతమి! చిత్రాంగినగరున కరిగి యామెకరుణం గడించు కొని యచటిరహస్యంబులు నిపుణముగాఁ గనిపెట్టి రమ్ము” అని దేవీద్వితీయ యైనకుముద్వతీ యానతిచ్చినది. ఆయమయాజ్ఞ నేనును జెల్లించితి. (మనసులో నవ్వుకొని) బౌనేచిత్రాంగి! ఎంతటి జెంతవే. పాముమిత్రమా? పడగశత్రువా? సారంగధరుఁ డన్న సంతోషమా? కుముద్వతీ యన్న కోపమా? ఆహా! నీకూహ కపుటూహలఁ జేలిసికొన నశక్యము.

ఆ. నీళ్లలోనిబాడ నెమకితీయఁగవచ్చు;

గగనహర్ష్యమైనఁ గట్టనచ్చు;

వెలవెలందిమాయ వీసమంతేనియుఁ

దెలియు టరుదు బ్రహ్మదేవునకును.

పరమార్థము పరిపూర్ణముగాఁ దెలియనివిషయములను దేవికడ ముచ్చటించుట యుచితము కాదు. (ఆశ్చర్యముతో) వేఁగివంటి వేగివిషయాధీశ్వరుండును వేద్యం జూడఁగానే వెడఁగుటజశాబక మయ్యెఁ గదా.

క. వెలవెలందిపేరి బోయత

కలికి యొయారంపునృత్యగౌనములను బల్

వలవైచి విటకురంగం

బులఁ బట్టు నెకింతశ్రమము పొందకయె బలే!

ఆహా! వేద్యమహాపిశాచం బావేశించినతోడనే యెట్టిగుగురికిని వివేకంబు శూన్య మగును గదా.

గీ. అలరు; నవ్వును; బరితాపమందు; సంశ

యించు; బరవిటుఁ దునుమఁ దెగించు; దాని

పాదదాస్యంబె దేవేంద్రపదవిగాఁ ద

లంచు; వేశ్యాంగనాసుఖ లంపటుండు.

(అఱోచించి) రాజు ననవలసినవని యేమి? బలవంత మైనయింద్రియము తెట్టిసుజ్ఞాని నైన నాకర్షించును గదా.

గీ. మున్ను జైమిని యింద్రియంబులను గెలుచు

టనఁగ నెంతని బాదరాయణునితోడ

వాదమును జల్పి యొకమాయవనిత వలను

దవిలి యింద్రియజయ మసాధ్యంబ యనఁడె?

(ప్రకాశముగా) కాముదికా! పురుషవృత్తి మనరాక కెదురుమాచుచుండును. సత్య రంబుగఁ బోవుదము రమ్ము.

కాము—అమ్మా! ఆమె యీ చతుశ్శాలాభవనముననే యున్నది.

గౌత—మింటిగానే యున్నదియా?

కాము—అమ్మా! ఆ ట్లడుగుచున్నా రేమి?

గౌత—దేవియైనరత్నాంగి యున్నదేమో యని.

కాము—ఉండిన నేమి?

గౌత—ప్రస్తుతావస్థకే దుఃఖించుచున్న యామెను మఱింత యడలఁజెట్టుట యుక్తము కాదు గదా.

కాము—అమ్మా! సత్యము. అదిగో! ఆమె యెంటిగానే యున్నది. చూడుండు.

గౌత—(చూచి) కాముదికా! నలుపురిలో నున్నప్పు డీమె యెంతగంభీరముగాఁ దిరుగుచున్నను మెంటిగా నున్నప్పు డెట్లున్నదో చూడు.

అ. మోముదమ్మి వాడ; ముత్తియంబులపోల్చి

ఘర్షణలము గూడఁ; గన్నుదోయి

నశ్రుకణము లోడ; నారాటపడు నీమెఁ

గనఁగ మధికి జాలి గలుగుచుండు.

మన మీమెను సమీపితము. (అని యిరువురును సమీపించుచున్నార.)

కుము—(గౌతమీకౌముదికలం జూడకయే)

గీ. కన్నతలిదండ్రులకుఁ; జేసికొన్నవిభున;

కత్తమామల కంతగా నడలలేదు;

ఒక్కవారవధూటికి నెదుగవలసె;

గాలగతి దాటువారలు గలరె యెందు.

ఆహా! కాలమా! జలంబులయందువలె నీయందును శుద్ధాపరిశుద్ధంబు లుండుటం

జేసి బుద్ధిమంతులు నిన్నుఁ బ్రవాహముతో నుపమించిరి. నీప్రభావ మచింత్యము.

చ. ఘను నవివేకిఁ జేయుదువుగా; నవివేకిని జేయు దౌ మహా

ఘనునిగ; సత్యవర్తను వికారపువర్తనుగా; వికారవ

ర్తను నతినత్యవర్తనువిధంబుగఁ జల్పుదయారె! భూస్థలిన్

నిను గెలువంగఁజాలినమనీషి యొకండును గానరాఁడుగా.

గౌత—(యందునకు వచ్చి) బిడ్డా! కాలమునుబోలినది కాలమే.

క. మేలును గీడును జనులకుఁ

గాలగతిన్ బ్రాప్త మగును గారె ధరిత్రిన్

మేలితటి నలరి కీడుల

పా లగుసమయమున చుకిఖపడరాదు గదా.

కుము—ఓహో! పూజ్యురాలగుగౌతమీయఁ; బ్రియసఖి! యగుకౌముదికయినా?

అమ్మా! వందనము. సఖీ! నన్నెక్కసారి కౌంగిలింతుకొమ్ము.

గౌత—నీకు శుభ మగుఁ గాక.

కౌము—(కౌంగిలింతుకొనుచున్నది.)

కుము—అమ్మా! ఇటు విచ్చేయుము. ప్రియసఖీ! ఇటు గూరుచుండుము.

(అందఱును గూరుచున్నారు.)

కుము—అమ్మా! పరగృహవాసంబున బహుప్రయాసపడి యుందురు.

గౌత—బిడ్డా! రాజకులంబునకు మంగళములను గోరెడునా కిది విధాయకకృత్యమే

కదా.

కౌము—పగమపవిత్రురాల వగునీవు పూనుకొనుటంజేసి రాజకులంబున కెట్లును మంగళమే కలుగును.

కుము—అమ్మా! తొలుత నాచిత్రాంగిసౌధము నెట్లు సాచ్చితివి.

గౌత—బిడ్డా! వినుము.

ఉ. ద్వారమునన్ వసిం చుపరివారజనంబుల నాశ్రయించి; య

వ్యవహరింపగృహ మవారణలీలను జొచ్చి; తత్సఖి

వారము మైత్రుఁ గాంచి; పగ భావమునంద యడంచి; పెక్కుసిం

గారపుసుద్దుల స్వినిచి కామినీకన్ దయపుట్టఁ జేసితిన్.

కుము—అమ్మా! మాయెడఁ గలయ వ్యాజ్రపేమ నిన్ను నీచ నేవనుసహిత మాఱాయంపడఁ జేసెఁ గదా.

కౌము—(తనలో) ఆహా! ఏమి యామెరాజకార్యచరిత!

కుము—అమ్మా! ఆనంతర మేమి జరిగినది?

గౌత—ఆమె నాయెడఁ గొంచెము దయ చూపఁగానే నేనును—

చ. ఒకదినమందు హాస్యము; మఱొక్కదినంబునఁ బూర్వరాజపు

త్త గ్రులవినోదలీలలవిధంబును; వేఱొకనాఁడు దేవతా

వికచపయోజనాచనలవేషకలున్; మఱియొక్కనాఁడు గా

నకళలఁ గల్గుచున్నములు నమ్మికపుట్టి వచింపఁ జొచ్చితిన్.

ఇట్లుండఁ గతిపయనానరంబుల కాభాసురాంగి నమ్మఁ దనమనసు గలసినచెలులలో నొకతెనుగా నంగీకరించినది.

కౌము—అమ్మా! నీవు లోకయాత్రయం దాటి తేలినదానవు గావున నేయెంద కా గొడుగు పట్టెడుసేర్పు నీకడ నున్నది.

కుము—అచ్చట మహారాజునవస్థ యెట్లున్నది.

గౌత—సాలెపట్టనం గట్టువడినపొట్టియవిధంబునఁ జిత్రాంగి సోఁగునఁ గట్టువడి యున్న వాఁడు.

గీ. కంటఁ జిత్రాంగి పడకున్నఁ గలువరించు;

గంటఁ బడెనేని నిధిఁ గన్నగతిఁ దలంచు;

నలుక చూపిన నెమ్మది నడలు నించు ;
ననయమును దానిదాస్యంబె యభిలషించు.

క. చిత్రాంగిపేరె మంత్రము
చిత్రాంగి వచించుపలుకె సిద్ధాంతమహా!
చిత్రాంగియె తనజీనము
ధాత్రీశున కేమి చెప్పె? దామరసాక్షి !

కాము—కటకటా! కాముకులకు వివేకంబు గలుగదు గదా.

కుము—అమాత్యులయిన నిది యుచితము గా దని సాహసించి మనవిసేయఁ జాలక పోయిరా?

గౌత—మనవిసేయ కేమి? ఒకనాఁడు నయాస్థావనీతిజ్ఞులు రాజసందర్శనంబునకు వచ్చి వినిపింపయంబులు ముచ్చటించుచు బలుకునెంబడిఁ జిత్రాంగిప్రసంగముఁ దెచ్చి తొలుత నయార్జవుఁ డిట్లు చెప్పెను.

కుము—అహా! ఏ మని.

గౌత—గీ. “రాజరాజ న రేంద్రచంద్రమ! కొలంపుఁ
బగువు వెలితిగ నీ వైక్య-పడపుఁజెలిని
బెట్టుకొనినను నీసాటిపృథివిపతులు
నగరె? వ్రేలెత్తిచూపరె? నరులు నిన్ను.

గీ. ప్రభువ! తారీయపురుషార్థ వాంఛ నిన్ను
విడువకున్నను మఱియొక్క-విధము లేదె
కరము పట్టంగరాదె పెక్క-ండఁజెలుల
రాజకులమునఁ బొడమిన రాజముఖుల.

వారాంగనాసాంగత్యము శ్రేయస్కామున కుచితంబు గాదు. ప్రభువే కట్లు దప్పినప్పుడు ప్రజలు కట్టు దప్పుట యొకవిత కాదు. కావునఁ దమహృదయము నీతుచ్ఛమోహమునుండి మఱిలొప్పుఁడు. కానినాఁడు రాజ్యమున కనేకవిపత్తులు సంప్రాప్త మగును” అని.

కుము—ఇందుల కుపబలముగా నీతిజ్ఞుఁ డేమియుం బలుకలేదా?

గాత—చలుక కేమి? లక్ష పలికినాడు. ఏమిప్రయోజనము?

ఆ. పాము ముట్టికొనినఁ బరమాషధంబును
భూత మొకఁడు సోఁకఁ బూతమంత్ర
చయము వెతలఁ బాపి సౌఖ్య మిచ్చును గాని
వేశ్య పట్టుకొనిన విడుచు టరుదు.

కౌము—అమ్మా! సత్యము. మనుష్యుని జోగిని జేసినయనంతరము తనంతటతానే విడువ
వలయుఁ గాని వేశ్యామహాపశాచము నెవ్వరు విడిపింపజాలరు.

కుము—అయినను నీతిజ్ఞుఁ డే మనెనో వినఁ గోరెద.

గాత—బిడ్డా! వినుము. నయార్థపునివ్రసంగము ముగియఁగానే స్వతీయసచివుం
డందుకొని యిట్లనియె.

కుము—అమ్మా! ఏ మని?

గాత—“రాజా! నీ నావెడఁగువెలవెలందుకమాయలం దపిలి దానికి నిక్కంపు
టనురాగము నీయెడఁ గల దని ప్రమియించుచున్నావు.

ఆ. కాకిజాతిఁ దెలుపుఁ; గమలంచగొండికి
న్యాయమందుఁ దలఁపు; నాస్త్రీకుసకుఁ
బాపమందు జనుపుఁ; బడపుఁ బడంతుక
కొకనియందు వలపు; నుండు టరుదు.

ఉ. పుట్టదు మోహ మింతయును బోగపుత్రాఁగలకున్; నిజంబుగన్
బుట్టిననేని నిల్వ దది పోవును నమ్ము మలంతినాళ్లలో
నట్టిటు పెక్కుమంది నడయాడెడుమార్గమునందు గడ్డి దాఁ
బుట్టదు; పుట్టెనే నది సమూలము నాశము నొందు భూవరా!

ఆ. పెంచుకొన్న నినుఁగుఁ; బ్రేమాతిశయమున
నుంచుకొన్న పడపుటువద మిన్న
సమయ ముగిసి తలను శతగోపమును బెట్టి
వెసను దమదుదారి వెదకికొందు.

సీ. కొంత కట్టుగ నుంచిన యంతమాత్ర
 వెలిచవిని మాన్పు శక్యమే వెలవెలదికి
 నడ్డిడిజలంబు నరుండు తా నాపు గాక
 పాపంగఁ గలాండె సహజప్రవాహగుణము” అని.

మము—తరువాత. తరువాత.

గౌత—అనంతరము నయాగ్నవుండు మొకమోట విడిచి “రాజనరేంద్రా! నీ విచ్చె
 డిపెపాండు దిగవిడువకున్న ముందు తీజునికొందలంబు నందుకువు సుమీ. మఱియు.

సీ. నావివరుసలచింత యావంతలేక
 తండ్రితోఁ గూడి తరువాత తనయుఁ గూడఁ
 గూడఁ దమకించువెలపునబోడి పొంద
 దేమి సుఖ మనుకొంటిప్రాయీ నరేంద్ర!”

అని పలు తెఱంగుల నయనిష్ఠురములను జూపి బోధించెను.

మము—కటకటా! సంసారశృంగారవనకుతారం బగువారనారీవారంబు కాణణంబునం
 గదా పరమపవిత్రం బగుభరతఖండంబెల్ల సకలంకం బగుచున్నది.

ద్విపద. భరతవర్షమ ! నీదుపాల వసించి

స్థితతను గని యార్యవరులు తొల్తొల్లఁ
 బరికించి రాద్య నాభగవంతు నెలమిఁ
 గరము శాస్త్రజ్ఞులై క్రకాలిరి ప్రజలు
 సకలవిద్యారహస్యంబుల నరసి
 యకలంకలీలల నలరిరి బుధులు
 భాగుణి నెట లేనితత్వవేత్తలును ;
 వీరాధివీరులు ; వివిధసత్కవులు ;
 సదమలలోకవిజ్ఞానులౌఘనులు ;
 హృదయశుద్ధిని సదా పొదలుధీవరులు

గలిగిన నీరత్న గర్భంబునందుఁ
 గులయాపకౌరవంబుల మాపునట్టి
 తుమ్ నెట్టిదుష్టరాజ్యమునందు నేని
 నెమకిన నుంత కాన్పింపనియట్టి
 వెలచేడియలను ; దుర్బినయతత్పరల ;
 మలినమానసల ; దుర్మార్గచాణుల ;
 నెట్లు సేర్చితవమ్మ ? పుట్టతేనియల
 అట్టువెట్టఁగఁజాలినట్టిక్రొమ్మావి
 పండు నైజప్రాభవము మాపుపురువు
 పిండు లోఁజేర్చినవిధమున నకట !

గౌత—బిడ్డా ! యిగవంతుఁ డెంతటి గౌరవపదార్థమున కైన నేదియో యొకలోపమును
 గలిగించుచుండును గదా.

కుము—అమ్మా ! పిప్పట నేమి జరిగినది ?

గౌత—తరువాత నరపాలుండు మనమ్మున ఘనమ్ముగఁ గోపమ్ముఁ జెచ్చికొని మంత్రులం
 జూచి

ఆ. “ అల్పజాతిఁ బుట్టినంతమాత్రానఁ జి
 త్రాంగి నింద సేయఁ దగవు కాదు ;
 కటిక తాలలోనఁ గలిగినరత్నంబు
 కౌరవంబుఁ గాంచి క్రూరభేదె.

గీ. పరమపూతాన్యవాయసంభవతఁ గాంచి
 వజ్రలుచున్నట్టిశృంగారవతులు రసిక
 తావిలాసంబులందుఁ జిత్రాంగి కీడు
 సేయఁ దగ రని నే భాస సేయువాడె.

ఆ. దానిహృదయశుద్ధి ; దానిపాతివ్రత్య
 మహిమ ; దానిగుణసమాజగరిమ ;

కలుగ నేర వెట్టికులకాంతలకు నని

పరమశివునితలను గరము నిడుదు.

అమాత్యులారా! పలుపలుకు లేల? నాతలఁపు వినుడు.

ఉ. నాసరిరాజులందఱును నవ్వి నవ్వంగ నిండు; బంధువులే
దోసము తెంచి చాటు నను మాటిన దూఱంగ నిండు; దేవి శు
క్రోసము వాసి మాటికిని దుఃఖము నొందిన నొంద నిండు; నే
వీసమయేని బ్రేముడిని వీడను వేశ్యయెడన్ నిజంబుగన్."

అని నిర్లజ్జగాఁ జెప్పివేసినాడు.

కుము—దుస్కర్మకృతుల కిది కూడ దని బోధించువారిపైఁ గోపమును; దమదుర్వృత్తి
'యెడఁ దొంటికంటె నమరాగము హెచ్చుటయు స్వాభావికమే.

కౌము—ఇప్పులుకులు రాణి యగురత్నాంగి వినిన సెంత చింతించునో కదా.

గౌత—ఇంకను రాక్షసదంబు రత్నాంగిజేవిగారి కెక్కడ నున్నది?

కుము—అది యేమి?

గౌత—ప్రభు పట్లు నిర్లజ్జగాఁ బలికి సగర్వముగా సచివులం గని “మామనస్సే చిత్రాంగి
మనస్సు. చిత్రాంగిమనస్సే మామనస్సు. మాశాసనమే యా మెశాసనము. “మహా
రాక్షి” పదం బామెకు మేము మనస్సుర్తిగా మెసంగినాము. ఇంతటినుండి
యామె యొసంగునుత్తరువుల మాయుత్తరువులు గాఁ బరిగణించి మీరును బ్రజలును
భక్తిపూర్వకముగా శిరసా వహింపఁ దగినది” అని పలికి చివారున నోలగంబు
విడిచి చిత్రాంగియంతిపురికిం జనియె. ఏమియుం జేయునదిలేక వెలవెలవోవుచు
మంత్రులును దమమందిరంబులకుం జనిరి.

కుము—అమ్మా! తెలియక యడుగుచున్నాను. ఈవృత్తాంతమంతయు నీ వెట్లు తెలిసి
కొంటివి?

గౌత—అప్పుడు మహారాజు ననుసరించుమున్న యొకవృద్ధకంచుకిసహాయంబున నైవ్య
రికిం గానరాకుండ సెకగవాక్షంబునఁ గూరుచుండి సర్వమును విన్నాను.

కుము—అమ్మా! దేశస్థితి యెట్లున్నది?

గౌత—అట్లుడికినట్లుడుకుచున్నది.

కుము—అయ్యో! నాదేహము కంప మొందుచున్నది.

కౌము—(తనలో) కటకటా! ప్రభువు చెడుగౌట ప్రజలు చేసికొన్న మహాపాతకము గదా.

గౌత—బిడ్డా! ధైర్యము వహించి వినుము. చిత్రాంగి ప్రజలపైఁ దనయధికారముఁ జెల్లింప మొనలుపెట్టెగానే న్యాయమూర్తులును; మానధనులును; సత్యసంఘులు నగునధికారులందఱుఁ దమయుద్యోగంబులఁ జాలించుకొనిరి.

కౌము—బలే! మానవంతు లైనపురుషుల కనియే నీతి.

కౌము—మహాశ్రయంబున బేవించినఘనులు నీచసేవ కెట్లాడంబడుదురు? ఆహ్లా! సిద్దుట.

గౌత—అనంతర మన్యాయప్రవర్తనులును; దురాచారపరాయణులును; గిరుణావిహీనులు నగునీచాతీనీచులు తనహోద్యోగంబులం గుదిరి లంచగొండులై ఘాతుకమృగంబులచందంబునఁ బ్రజలఁ బీడించుచున్నారు.

కౌము—అహ్లా! లంచగొండులకన్న ఘాతుకమృగంబులే మేలైనవి. ఏ మన.

గీ. అంగద జనించినప్పు డయ్యది యడంగఁ

జాలుజీవినె పీడించుఁ గూళమెగము

లంచగొండులు కరము బాధించుచుండ్రు

చెంత కరుదెంచుమానవశ్రేణి నెపుడు.

కౌము—వేటకానివెట్టితనముం గనిపెట్టి లేళ్లు మూడుకాళ్లతోనే పరువు లిడ నారంభించిన వటు. తరువాత.

గౌత—అనంతర మీరాజును హేంద్రవరనగరవీధులఁ బట్టవగలు నడచుట కనర్హు లైన పరమపుచ్చులు పలువు రధికారులప్రాపునఁ బూజార్హు లైరి.

కౌము—ఉచ్చిష్టభీక్షణంబునఁ గాయంబు నెంచికొను నాయసతండంబునకు నేములు పండినప్పుడే కదా పండుగ.

కౌము—అంధకారసమయంబున నివాంఘములు చెలరేగుట యొకవంత కాదు. తరువాత.

గౌత—అనంతర మొకవంకఁ జోరులు దారులు గాచి బాటసారులమానప్రాణంబులపహరింపు; మొకమూల భద్రనగ్రప్రాంతవాసు లగుభిల్లులు చెలరేగి యిట్లు గాల్చియు; దోపుట్లు వెట్టియు; నూళ్ల నెల్ల వల్లకాళ్లు గావించియు; వీధిమొగంబు నెఱుంగనిపరమపత్నివ్రతలఁ జెఱపట్టియు; డేరమునంతయు నానావిధంబుల ధ్వంసము

నేయుచున్నారు. వేమేల? ప్రతిమనుష్యుఁడు నేనేళ నేమియుష్టు వచ్చునో యని ప్రాణము లఱచితే నిడికొని మసలుచున్నవారు.

కుము—నయార్థ వసీతిష్టు లీరాజ్యక్షోభమును జూచి యూరకున్నారా?

గౌత—వా రేమిచేయుదురు. తమవారు తరములనుండి కొలుచుచున్న యాస్థాన చును విశ్వాసముచే జేరునకుమాత్రము మంత్రులుగా నుండి యెట్టైకో కొలుచుచున్నారు. విశేషధనవ్యయ మేల యని క్రొత్తరాణిగారు వైస్యములం దీసివేయించినారు! ఆసన్న యెతింగి భీల్లులు నెల రేగినారు.

కౌము—అమ్మా! యువరాజు సారంగధరధరావరకుమారుఁడు సకలసద్గుణసంపన్నుఁడు గదా. అతఁ డేల యుపేక్షించె?

గౌత—(సంశయించుచున్నది.)

కుము—అమ్మా! సంశయించుచుంటి వేమి?

గౌత—బిడ్డా! నీ డెందము కొందల మందు నని.

కౌము—అమ్మా! వినవలసినవిషయము వినక తీఱునా? నెల విమ్ము.

గౌత—అతఁ డిప్పుడు పావురములను బెంచుటయు; నెగురనేసి పన్నిదములు వైచుటయు ననుదుర్వ్యసనములం దవిలి యున్నవాఁడు.

కుము—(తనలో) హా! హృదయేత్వరుఁడు దుర్వ్యసనపరాయణుఁ డయ్యెనా?

కౌము—అమ్మా! ఇది యువరాజుగారికి సహజముగాఁ బుట్టినబుద్ధి కా దనుకొనియెడ.

గౌత—?వశివా! సహవాసవోషమువలన సంభవించినది.

కౌము—అమ్మా!

గీ చెలిమివలననె జరులకుఁ గలుగుచుండు

మాన మనమానమును; గునుమమును గూడు

నారకు సుగంధ; మినుమును జేరజాత

వేదనకు బిట్ట సమ్మెట పెట్టు లట్లు.

కుము—అమ్మా! జీవితేత్వరు నీవ్యాపారంబున దింపినవా రెవరు?

గౌత—వాహతకబాధప్రస్థులు.

కుము—పెద్ద బొడ్డించినసనం జెల్ల దుర్వ్యయంబు చేసికొన్నవాహతకబాధప్రస్థులూ?

గౌత—మ నేమి?

కౌము—(తనలో) అయ్యో! యువరాజుకూడఁ జెడిపోవుగతి పట్టు నేమో.

కుము—వా రెట్టివా రైన నేమి? ఆర్యపుత్రులకడ మర్యాద గలిగియే ప్రవర్తించు రనుకొనియెద.

గౌత—ప్రస్తుత మాయనసన్నిధి నశ్లే ప్రవర్తించుచున్నారు. కాని.

కౌము—కాని యేమిటి.

గౌత—వా రెట్టిస్త్రీల నైనఁ జెఱవట్టుటకు జంకనిపరమనీచు లనియుఁ, జ్ఞాతాంగి కాంతరంగికమంత్రు లనీయుఁ గింపదంతి.

కుము—(విచారముతో) అమ్మా! ఇక వివేచాలసు. ఈదుస్సహవాసమువలన నేమి యుపద్రవము సంభవించునో యని నాహృదయము సంపల్చించుచున్నది. నా బుద్ధి నాకు వశము గాక యున్నది. హాహృదయేశ్వరా! (అని మూర్ఛిల్లుచున్నది.)

గౌత—బిడ్డా! ఊఱడిల్లుము. నీహృదయవల్లభుఁడు ప్రజ్ఞాసంపన్నుఁడు.

కౌము—(శీతలోపచారములను జేయుచు) అమ్మా! ఈమె యెంత తేల్చినను దేవుడున్నది. ఏమి నేయుదము. (విచారముతో) హాసారంగధరా! సత్వరంబుగ వచ్చి నీప్రాణేశ్వరి నూఱడింపుము.

గౌత—బిడ్డా! తెమ్ము. యవరాజు వచ్చుచున్నాఁడు.

కుము—(మూర్ఛ దేఱుచున్నది.)

[అప్పుడు సారంగధరుఁడు ప్రవేశించుచున్నాఁడు.]

“వత్సా! సారంగధరా! భూప్రజాక్షోభంబు నెంచి దుఃఖించుచున్ననాదుఁడు మును జూడఁజాలక నాకంటె నినుమడిగా వెత మెందుచున్ననీసతి కుముద్వతి నాదరింపుము” అని తల్లిగా రానతిచ్చినారు. ఇదె యంతఃపురము. లోని కరిగెద. [అని ప్రవేశించి ముందునకుఁ జూచి] ఇదిగో! కుముద్వతి. పూజ్యురాలగు గౌతమితోడను; బ్రీయనఖియగుకౌముదికతోడను గూరుచున్నది. సమీపించెద. (అని సమీపించుచున్నాఁడు.)

కుము—(లేచి యెదురుగా వచ్చి) ప్రాణేశ్వరా! జయము. జయము.

కౌము—(లేచి యెదురుగా వచ్చి) రాజకుమారా! జయము. జయము.

సారంగ—మీకు శుభ మగుఁ గాక. (అని గౌతమిని జూచి) పూజ్యురాలా! నమస్కారము.

గౌత—వత్సా! సారంగధరా!

క. నెలయును వెన్నెలవలె; గ్రో
 న్నెలతాలుపువేల్పు నతని నెలఁతుకగతి నీ
 చెలువయు నీవును సుగముల
 నలరుచుఁ బాలింతు గాక యవనీష్ఠలమున్.

సారం—పావనీ! నీయాశీర్వాదమును బరిగ్రహించినాడ.

కాము—యవరాజా! ఇటు విచ్చేయుము.

సారం—మీరును మీశీఘ్రముల నలంకరింపుడు.

(అందఱును గూరుచున్నారు.)

సారం—హృదయేశ్వరీ!

అ. కనులవేడినీరు కాలువలై యోడఁ
 గునుమపరిమళములఁ గుప్పకొప్ప
 వీడి నల్లత్రాచువితమున జీతాడ
 మోము వాడ వంత మునుఁగ నేల?

కుము—ఆర్యపుత్రు లెఱుంగనిది యే మున్నది?

సారం—దేవీ! నీవిచారకారణ మప్తుగారిముఖముననే వినియుంటి. ఇంకఁ జింత
 దక్కుము. ఇప్పుడు జరుగుచున్నపుత్రాంతమును వినుము.

కుము—ప్రాణేశ్వరా! అవహితనై యున్నాను.

సారం—గీ. నాదుపినతల్లి బోధింప నరవరుండు
 సచివులను బిల్చి యోచించి సైన్యసమితిఁ
 జేర్చుచున్నాడు భిల్లులఁ జీల్చివైవ
 సుదతిరో! యింక దేశవిఘ్నోభ మడఁగు.

కాము—అయ్యుష్మంతుఁడా! దేవిగారి కింతకన్న గొప్పవిచారకారణము మఱియొక్కటి
 యున్నది.

సారం—గొప్పకారణమా! అది యెట్టిది?

కాము—నీవు దుర్వ్యసనంబునం దవులుటయే.

సారం—అదియా దేవికి విచారకారణము. సాటిరాజకుమారులును; నాపరమమిత్రులు నగువాహతక బ్రాహ్మణులు మొకమోట పెట్ట రా ననజాలక యొండురెండుసార్లు పావురపుంబున్నిదములకుం జనితి. రాజకుమారుల కీ సామాన్యవినోదలీలలు దుర్వ్యస నములా? చాలుఁ జాలు. ఎవ్వరైన విన్న నవ్వుదురు.

కౌము—(తనలో) దుర్వ్యసనఫలంబు పరిపక్వమైనప్పుడు గాని యనుభవమునకు రాదు.

• (ప్రకాశముగా) ఆవాహతక బ్రాహ్మణులు చిత్రాంగికాంతరంగికు లంట.

సారం—(కోపముతో) అయిన నేమి?

గౌత—వత్సా! కోపగించుకొనెద వేల? నీ వామెకు సవతిబిడ్డవు. సభల్నులపెంపు చూచి సహించుట కష్టము గదా.

కుము—(తనలో) సవతిబిడ్డను దనబిడ్డవలెఁ జూచికొని యాదరించునిట్లా భ్రేతమాన వతి కావలయును?

సారం—అమ్మా! ఎంతమాటాడితివి. నాపినతల్లి నాకు హాని యొనరించు నని స్వప్నము నందును దలంపకుము. ఆమెవరము శాంతస్వరూపిణి. దయాద్రోహృదయ.

గౌత—ఆమెహృదయము నీయొడఁ బ్రతిహేళిత వహించినప్పు డాశాంతమును; గీతమును; దయయు; గియయు; ముందు నీవే చవి చూడఁగలవు.

కౌము—రాజకుమారా! వారు పరమజారు లని కింపదంతి.

గౌత—యేవరాజా! దేవిహృదయమునఁ గలయాందోళనముం దెలిపెద వినుము.

సారం—అవసాతుండనై యున్నాను.

గౌత—“మారకొటిసుందరాకారుండ వగుని న్నాపరమజారు లేచెడుదారులం ద్రిప్పి యేమేమి యపనిదలపాలు నేసి యాపదలం బెట్టుదురో” యని.

సారం—హృదయేశ్వరీ! నామిత్రులు, సుగుణవంతులు. ఇది కింపదంతి కాని మఱి యొకటి కాదు. వా రెట్టివా రైన నేమి? నాహృదయము నీ వెఱుంగవా?

ఉ. వేలుపువాలుగంటులను వేములు నవ్వునగోజల్గొచనల్

• వేలకొలంది వచ్చి; తమవీక్షణలం గుసుమాళిఁ జిమ్ముచున్
మాలిమి చూపి; పుష్పశరమంత్రము లెన్నియు బోధ చేసినన్
మేలుపడంగ నేరదు సుమీ నినుఁ దక్కు మనం బొకింతయున్.

ఫలుఫలుకు లేల? నావ్రతిజ్ఞ వినుము.

గీ. నింద లొకవేయి తలమీఁద నిలువనిమ్ము;

పోయినను గాలుసేతులు పోవనిమ్ము

పరసతుల నెల్లఁ దల్లులపగిది నెపుడుఁ

గాంతు నీశ్వరసాక్షిగాఁ గమలవదన!

ఇంక నీయాందోళనమును విడుపుము.

కుము—ప్రాణేశ్వరా! ఇది యేమి? అమంగళవాక్యములు పలుకుచున్నారు.

సారం—సర్వామంగళదోషములను భవదీయపాతివ్రత్యమే తొలగించును గాక.

కొము—నీయేకపత్నివ్రతంబు మాప్రియసఖి నానందసాగరంబున నోలలాడించు
గాక.

గౌత—తథాస్తు. ౧. బాలదంపతులారా!

గీ. నీతియును; ధైర్యసారంబు; నిరుపమాన

నుగుణసంపత్తి; మీయందె సౌబగు మీఱు;

గాన మీ కొకకష్టంబు గలుగఁబోదు;

కలిగినను దీరకాలంబు నిలువఁబోదు.

[అప్పు డొకసేవకుఁడు ప్రవేశించి] యువరాజా! జయము. జయము. అమ్మగా

రిట్లు చెప్పుచున్నారు.

సారం—కరభకా! ఏ మని.

కర—మీననాథుఁ డను సుకసిద్ధుఁడు వచ్చినాఁడు. దేవీద్వితీయు లగుమి వ్యచ్చటికిఁ

దోడ్కొని రమ్మన్నారు.

గౌత—కాముదికా! ఆయన మాగురువులు సుమీ. సందర్శించుకొందము గమ్ము.

సారం—అటులయిన నందఱును సిద్ధసందర్శనమునకుఁ బోవుదము రండు.

(అని యందఱు నిష్క్రమించుచున్నారు.)

ఇది ప్రథమాంకము.

శ్రీరస్తు.

కుముద్వతీ సారంగధరము.

ద్వితీయాంకము.

రంగము—ఉద్యానవనము.

[మదనోన్మాదంబునఁ జిత్రాంగి ప్రవేశించుచున్నది.]

ఆ. పసిండిఁ బరమలోభిపగిదిని; డెంకాయ

చేతఁ జిక్కినట్టికోతిరీతి

వృద్ధవిటుఁడు వేశ్య విడువంగలేక; తా

సనుభవింపఁజాల కటమటించు.

అవ్వుయ్య! అనుక్షణమును గొంగునఁ గొంగుముడి వైచికోని వెనువెంటఁ నిరుగు జననాథు నింతకాలమునకు భిల్లులమూలమున వదలించుకొనఁగలిగితి. కాఁబట్టి వారు నాకుఁ బరమోపకారులు గాని యపకారు లెంతమాత్రమును గారు. (అని యంజలి పట్టి) భగవానుఁడా! కుసుమబాణా! మహారా జీంతలో రాఁడు. స్వేచ్ఛానువృత్తి కనుకూలం బగుసమయము చిక్కినది. కావున నీకానికిఁ గేలు సాచి జోహారువు లొనరించి యొక్కటి వేడుకొనియెద. అనుగ్రహింపుము.

క. సారంగధరునిమీఁదను

బేరిమి నాయెడద నెట్లు పెంచితివో; యా

తీరున నాపై నతనికి

గూర్చిమి గలిగింపవయ్య కుసుమశరాళిన్.

• అప్పు డొకదివాంధము కూయుచున్నది.

ఏమి యాయనిమిత్తము? పట్టపగలు ఘోరము కూయుచున్నది! (సగర్వముగా)
త్రిలింగరాజ్యంబున నిరంకుశాధికారము చెల్లించెడురాణి కీయనిమిత్త మొక

లక్ష్యమా? (కోపముతో) ఓరీ! తుంటరి తుంటివంటిదంటా! నీవు మాయాజ్ఞను
శీఘ్రముగాఁ జెల్లింపుము. చెల్లించితివేని

ఆ. కలువపూలు; నీలికలువపూవులు; తమ్మి

పూలు; చంపకామ్రపుష్పవిరతి;

కాన్కగా మెసంగి గారవించెద నిన్ను

నాంతరంగికునిగ ననవరతము.

మాయాజ్ఞను జెల్లింపక నిరాకరించితివేని వినుము. నీతుంటివంటిని గానుగ నాడించి
మంటఁ గలిపెద. నీనారిఁ గాఱడవులపాలు చేసెద. నీతేరిని ధారుణి నిలువ
నీయను. నీడాలు నీటిపాలు గావించెద. నీకుసుమశరంబులఁ గురులం గట్టించెద.
(అంతట తెలివి దెచ్చుకొని) అయ్యో! మదనోన్నదంబున నే నేమి పలికితిన్
తెలియకున్నది. ఒంటిగా నుండుటచేఁ గంతుసంతాపము నాస్వాంతము నేర్పు
చున్నది. నాహృదయగతసంతాపము గౌతమితో వెడలఁబోసికొందు నంటినా
యామె రత్నాంగీకుముద్వతుల కాంతరంగికురా లని కింపదంతి. పోనిమ్ము. చెలిమి
కత్తె లగుభ్రమరికాతరళికలతో వెడలఁబోసికొనియెద గాక.

అప్పుడు భ్రమరికాతరళికలు ప్రవేశించుచున్నారు.

భ్రమ—సఖీ! తరళికా! మనము పరిశుద్ధ మగునైరంధ్రీజాతికన్యల మయ్యుఁ బిలు

పిచ్చ వెలమచ్చెకంటితోఁ జెలిమి సలుపవలసి వచ్చెను గదా.

తర—సఖీ! భ్రమరికా! మహారాజానాజ్ఞ నెవ్వ రతిక్రమింపఁగలరు?

భ్రమ—సత్యము. రాజు చేపట్టినట్లుడు గాజాపూసనైనను రత్నమే యనవలయును
గదా.

తర—అనకున్న హాని కాదా? ప్రియసఖి చిత్రాంగి మనరాక కెదురు చూచుచుండును.

శీఘ్రముగాఁ బోవుదము రమ్మ.

భ్రమ—(ముందునకుఁ జూచి) అదిగో! ప్రియసఖి చిత్రాంగి. ఆపొన్నగున్నచేరువ
నలరుపూవుటీరమునఁ గూరుచుండి తనలోఁ దా నేదియో తెలపోసికొనుచున్నది.

ఆమెకుఁ గానిపింపకుండ దాఁగియుండి తదాలాపంబుల నాలకింతము రమ్మ.

తర—ఆలాగుననే (అని యరువురు నట్లు చేయుచున్నారు.)

చిత్రాం—(మఱల మదనోన్నదంబున) ఒరీతుంటరి తుంటివంటిదంటా! మాయాజ్ఞను
జెల్లింపక నిరాకరించితివేని వినుము. నీతుంటివంటిని గానుగ నాడించి మంటఁ

గలిపెద. నీనారఁ గాఱడవులపాలు చేసెద. నీతేరిని ధారుణి నిలువనియను.

నీడాలు నీటిపాలు గావించెద. నీకుసుమశరంబులఁ గురులఁ గట్టించెద.

తర—సఖీ! భ్రమరికా! ఈమె విరహోద్రేకంబున యుక్తాయుక్తజ్ఞానరహితయై

స్వజనునికింబలె మదనున కాజ్ఞ వెట్టి తెదరించుచున్నది చూడు.

భ్రమ—సఖీ! తరలికా! ఈమెయవస్థ నాహృదయమున కాశ్చర్యము గల్గించుటం

జేసి ని స్మృక్కటి యడిగెద.

తర—అవహితనై యున్నాను.

భ్రమ—వేశ్యకును విరహావస్థ కలదా?

తర—అదిమాత్ర మాఁడుది కాదా? స్త్రీజనసహజ మగుబుద్ధి దానినిమాత్ర మేల విడుచును?

భ్రమ—ఔ నౌను. ఇప్పుడు మహారాజు నగరంబున లేమింజేసి యీమె యిట్లుండుట యుచితమే.

తర—ఏమో యనుచున్నది. వింద మూరకుండుము.

చిత్రాం—హామనోహరా!

అ. కన్నులార నిన్నుఁ గాంచిన దాదిగా

నిలువనీక మరుండు చిలుకులేసి

గాసి సేయఁజాగెఁ; గ్రన్ననఁ రాఁగదే

యింతకన్న సమయ మేది చెవుమ?

భ్రమ—సఖీ! తరలికా! పలుకుబడినిబట్టి చూడఁగా నీమెహృదయము వజ్జీయొక

తావునఁ బ్రసరించిన ట్లున్నది.

తర—నాకును నట్లే తోచుచున్నది.

భ్రమ—సఖీ! తరలికా!

గీ. వయసు చెల్లినవాడైన; బాలుడైన;

షండుడైనను; బరమపాషండుడైన;

విత్త మొసఁగెడువాడెకా విభుండు వార

కాంత కిది యేమి యిహట నాశ్రమము మాతె.

తర—సఖీ! వెలయాలికిఁ గేవలము విత్తప్రదాతయందే మోహ మని తలంపకుము.

ఆ. పసిడి నెనఁగువాని పైనున్న మోహంబు

కంటె; దనకు మనసు కలిసినట్టి

వానిమీఁదివలపె వారకాంతకుఁ గొంత

హెచ్చటంచు నిశ్చయించుకొనుము.

భ్రమ—ఈడ్వివిధ మోహంబు తంతదనుక నిలుచును?

తర—ఇచ్చనంతవఱకును; మనసునకు నచ్చనంతవఱకును;

భ్రమ—కాబట్టియే “వారకాంతమోహము వాలుకా లిఖితాక్షర మ”ని పెద్దలు పలుకుదురు.

తర—మఱల నేమో యనుచున్నది. వినుము.

చిత్రాం—(అకాశమువంకఁ జూచి) హాభూలోకమన్నథా!

గీ. రాజరాజనరేంద్రధరాతలేంద్రుఁ

గాన కనిపితి భిల్లుల గండడంపఁ

జెలుల మెలఁగంగఁజేసితిఁ దలఁపునంద

నీనిమిత్తంబునన కాదె నృపకుమార!

భ్రమ—అన్యపకుమారుఁ డెవ్వఁ?

తర—కొంచెము తాళుము. తెలియఁగలదు.

చిత్రాం—ద్విపద. నావెలలేనిరత్నమ! నాదుపాలి

దేవరా! నేఁ ద్రిశుద్ధిగ నిన్నె కోరి

యున్నదానను నమ్ము ముల్లంబునందు

నన్ను వేటుగఁ జూడ న్యాయంబు గాదు;

నిన్నుఁ జూచిన దాది నే నేమి చెప్పఁ

గన్నులవిలుతుండు క్రొన్ననల్ చిమ్మె;

బున్నపున్నెల వేడివెన్నెలల్ గురిసె;

బిన్న తెమ్మెరపట్టి పీడింపుఁ జొచ్చె;

జెన్నంటికొయిలల్ చిలుకలు చెవులు
కన్నము ల్వడఁ గూయఁగా మొదలై ట్టె;
నన్నంబు మిగుల చే దయ్యెను; నిదుర
కన్నదామరలకుఁ గడుఁ గఱ వయ్యె;
మిన్నంది నీమీఁద మేల్పడ్డవలపు
నన్నంబు సేయక సమయంబుగానఁ
గ్రన్నన దయచేసి కౌగిలి నిచ్చి
మన్నించి ననుఁ గావుమా కటాక్షమున.

హా! అంత కంతకు నావిరహజ్వరము ముప్పురై పుగుచున్నది. నే నిలువఁ జాలకున్నదాన. ఏమి సేయుదు. హాసఖులారా! నితాన వచ్చి నన్నుఁ జూడఁపుడను. హామనోహరా! (అని మూర్ఛిల్లు చున్నది.)

తర—ప్రమరికా! మన మిప్పు డుపేక్షింపరాదు. సన్నిధి కంగిన నన్నియుం దెలియును సత్వరంబుగ సమీపింతుము రమ్మ

భ్రమ—అలాగుననే (అని యిరువురు సమీపించి తలలాపచారములను జేయుచున్నారు.)

చిత్రాంగి—(మూర్ఛి జేటి సఖులం జూచి) ప్రియసఖు లగుప్రమరికాతరభికలా? ఏల వచ్చితిరి? ఇటు కూరుచుండుండు. (అందఱును గూరుచున్నారు.)

తర—(ప్రమరికతో జనాంతికముగా) ప్రమరికా! నీవు నాప్రసంగము ననుసరించి మాటాడు చుండుము.

భ్రమ—(మఱల జనాంతికముగా) నీయిచ్చానుసారంబుగ వర్తించెద.

తర—సఖీ చిత్రాంగీ! జనవల్లభుండు భిల్లులపై దాడివెడలెను గదా.

చిత్రాంగి—వెడలిన నేమి?

భ్రమ—మఱి యేమియు లేదు. తద్వియోగంబున దురవస్థలు చున్ననిన్నుఁ జూడఁప వచ్చి

• తిమి.

చిత్రాంగి—(తనలో) తద్వియోగంబు నాకు సంతోషదాయకమే కాని దుఃఖకారణమెంతమాత్రమును గాదు. (ప్రకాశముగా) దేశోపద్రవము నడచుటకై చనినజననాథు నెడఁబొసితి నన్నచింత యావంతయు లేదు.

తర—సఖీ! చిత్రాంగీ! తే దని మాకడ నెంత. మరలను నెట్టివను నీహృదయగతవిరహమును నీముఖచిహ్నములే వెలిపుచ్చు చున్నవి.

భ్రమ—తరళికా! నీవు చెప్పినమాట సత్యము. ఈమెను

ఆ. మోము వెల్లఁ బాటె; మురిపెంపుబంగారు

వంటిమేనిదీవ వాడుపాటె;

గనుల నీరు జాటె; గంపంబు కడుమీటె

ఘర్జవారి నూకికములఁ జేరె.

చిత్రాం—చెలులారా! నాహృదయతాపమును మీరును బంచుకొనియెదరా?

తర—మేము నీకుఁ బ్రాణసమానము గదా.

భ్రమ—మమ్ముల వేటువిధముగాఁ జూచుట ధర్మమా?

చిత్రాం—నేను తెలుపఁబోవువిషయము—(అని సంకోచించు చున్నది.)

తర—పోనమ్మా. చెప్పకుము. అతిరహస్యము కాఁ బోలు. చిట్టచివరకు బట్టబయలు కాక పోదులే.

చిత్రాం—మఱి యేమియు లేదు. వెల్లడి యైన మహాపద్రవమును; మనస్థిమితము తప్పుటయు; హత్యలును సంభవించును.

భ్రమ—ఈశ్వరసాక్షికముగా నట్టివిషయములను వెలిపుచ్చుము.

తర—చిరకాలమునుండియు మాహృదయముల నెఱిఁగియున్న నీవింతదూర మనుమానించుట చూడ మిగుల నాశ్చర్యముగా నున్నది.

చిత్రాం—చెలులారా! మీరు రహస్యమును భద్రపఱచి నాకు సహకారములు కావలయును.

ఇరువురు—అవశ్య మయ్యెదము.

చిత్రాం—మనయత్నమున జయమును బొందిమా—(కుడికన్నదరఁ దనలా) ఇది యేమి?

దుర్గభ మని శకునము విరూపించు చున్నది. ఈయనిమిత్తములు మాన్యులకుఁ గాని నాకు లక్ష్యము లేదు.

తర—చెనీ! సగము చెప్పి యూరకుంటి వేమి?

చిత్రాం—ఎన్నఁడు నెదురుచూడని మహావైభవంబు ననుభవించఁగలము.

భ్రమ—అటులయిన నారహస్య మేదియో వినఁ దత్తఱ పడుచున్నమా యీవీనుల సంతృప్తి పెందింపుము.

చిత్రా—సఖులారా! మొన్న పుష్పకరంజోద్యానంబున జరిగిన మనతోత్సవసమయంబున మన్నుతీనిసన్నిధిని రెండవక్రొన్ననవిలుతునిచెలుపున నిలిచి యున్నయాచిన్నెలగని నెప్పుడు కన్నారంగంటినో యుట్టుటనుండియు మారదురాపతాపంబునం జిక్కి యీవిధ మగునవస్థం బొందితి.

చెలులు—(వెలవెల వోపుచు నెకరిమొగము నెకరు చూచుకొను చున్నారు.)

భ్రమ—(తరలికతో రహస్యముగా) బేరా! ఈమె యెంతపశుమర్యాద నవలంబించినది.

తర—(మఱల రహస్యముగా) నూలుపుటములు పెట్టినను నిత్తడి పుత్తడి యగునా!

భ్రమ—(రహస్యముగా) సందేహ మేమి? తొత్తు వారసాని యగువా? సారంగధరుఁ డన్న నన్ని హోత్రమువంటివాఁ డని యెఱుంగదు కాఁబోలు.

తర—(రహస్యముగా) మిడుత కన్నిప్రభావ మేమి తెలియును?

భ్రమ—(చిత్రాంగివంకఁ జూచి) సఖీ! చిత్రాంగీ! గగనతలవిరాజమానం డగు కైరవహితు వైనఁ దోడ్కొని రా వచ్చును గాని మహానుభావుం డగు సారంగధరుం డెచ్చట దుర్లభము.

చిత్రా—దుర్లభజనానురాగంబుననే కదా తొలుత దుఃఖాతిశయంబును విప్లుట మహాసుఖంబును సంస్థాప్త మగును.

తర—జేపీ! సారంగధరుఁ డన్న సామాన్యఁ డనుకొంటివా?

చిత్రా—ఎట్టివాఁడు?

తర— ఆ. శాంతమూర్తి; సకలసద్గుణవంతుండు;

బుధవిధేయుఁ; డార్యపూజితుండు;

శ్రీతజనార్తిహరుఁడు; శిష్టజనాగ్రణి;

కురుకులాబ్ధి శీతకరుఁ డతండు.

చిత్రా—కాబట్టియే నే నతని వలచితి. అతఁడే నామనసు వచ్చిన నైజాణ.

భ్రమ—రాణీ!

క. స్థితికిం దగుకోరికలను

మతిఁ గోరినఁ జెల్లుఁ గాక; మరియాదటవే?

స్థితికి న్నించినకోరిక

లభివా! వాంఛింప నింత యారయవలదే?

చిత్రా—(కోపముతో) త్రిలింగవిషయ మహారాష్ట్రపదంబు నొందిననాస్థితి కిది తగని పనియా?

తర—దేవీ! కోపపడియెద వేమి? చిత్తజాయత్తచిత్తనై యట్లు పలుకు చున్నావే కాని నిశ్చయముగా నీస్థితి కిది తగనికోరికయే సుమీ.

చిత్రా—ఎందునిమిత్తము?

తర—మహారాజునుబట్టి యువరాజు నీ కేమి కావలయునో యూహించుకొమ్ము.

భ్రమ—ఓహో! లోకములో నింతకంటెను మహాపాతక మెద్ది?

చిత్రా—నెల్లులారా! మీరు వైరంధ్రీజాతికన్యకలు గావునఁ దెలియక పలుకు చున్నారు. ఊర్వశీజాతింబుట్టిన మాకట్టిపాతకంబును గీతకంబును లేదు.

తర—(తనలో) ఆయుర్యశి దేవేంద్రతనయుం డగుపార్థుని గామించి యెంత బావు కొన్నదో సారంగధరధరావరకుమారం గామించి యీమెయు నంతయే బావు కొనఁ గలదు.

భ్రమ—(తనలో) పాము తనగుడ్డును చానే యనుభవించునట్లు సవతిబిడ్డతో సరస-
ఇనీ! ఉచ్చరించిన నోరపవిత్ర మగును. (వడఁకుచు) దేహము కంప మెత్తు చున్నది.
ఊర్వశీజాతి కంట. అట్టిమహాపాతకము లేదంట—ఓయీశ్వరా! పిపీలికాదిబ్రహ్మ
వర్యంతము గంపెఁడు కన్నుడుకొని సమదృష్టి న్విభాకించి పరిపాలించు చున్ననీ
ట్టిదురాచారమును జూచి సహింపఁ గలిగితివి?

చిత్రా—నెచ్చెలులారా!

ఆ. కాదె రంభ వారకాంత; దానినిగూడఁ

గ్రతు వైనర్చి జనకసుతులు మఱియు

నన్నదమ్ములును మహామోదమున రారె?

సరస మాడి పోరె? సౌఖ్యపడరె?

భ్రమ—(తరలికతో రహస్యముగా) సఖి! వింటివా? తనజాతికిఁ దగినపలుకు పలి-
నది.

తర—(మఱిల రహస్యముగా) బంగారుపంజరంబున నుంచినమాత్రమునఁ గాకంబునకు
గోకిలస్వర మెట్లు వచ్చును?

చిత్రా—నేనును భోగభామినినే కావున మీమనసున మఱియొక సఖినియ ముంచు
కొన వలసినపుని లేదు.

తర—సఖీ! చిత్రాంగీ! నీ వెంత పరమరహస్యముగా నుంచినను గొన్నాళ్ల కైన మహా
రాజుచెవిం బడ కుండునా?

చిత్రాం—చిత్రాంగికాసన మంత యవివేకముగా నుండు నమకొంటివా?

తర—సఖీ! చిత్రాంగీ! మేము నీకు బ్రయస్థుల మగుటచే నిష్టము లే కున్నను హిత
వునే పలుకవలయును గదా.

భ్రమ—చెలీ! నీ వెంతబుద్ధికాలిని వైనను బ్రయస్థులయంపదేశముగూడఁ గొంతయాద
రింపఁ దగినది. తనచేతినివ్వకంటెఁ బరునిచేతినివ్వె తన కెక్కుడుపెలుతురు
నిచ్చును గదా.

చిత్రాం—అవధానమైన యున్నాను. మొకపాట విడిచి సర్వముం దెలుపుఁడు.

తర—సఖీ! చిత్రాంగీ! మన మేమని వెంత రహస్యముగాఁ జేసినను మనము దప్పుఁ
బరు తెలుంగ రని తలంప వలదు.

భ్రమ—రాణీ! చిత్రాంగీ!

అ. కడఁక భూతపంచ కంబుతరాత్మయుఁ;

బవలు రేయి చంద్రభాను లెప్పు

డరయు చుండఁ; జెప్పు మతివ యెవ్వతె తన్నుఁ

దాన మ్రుచ్చులింపఁ ద కొనర్పు.

చిత్రాం—సఖీ! భ్రమరికా! నీవేదాంతబోధమును గట్టి పెట్టుము.

తర—క. దారుణకృత్య మొనర్చిన

నీరజదళనేత్ర! దాఁగ నేరదు సుమ్మా

యేరీతి నైన వెలియగు

భూరమణుఁడు విన్నఁ బ్రాణములపై వచ్చున్.

సఖీ! నీజాతి కిది పాతకంబు గాకపోయినను నింతకంటె లోకమింద్రియ మట్టి
యొకటిలేదు. నిగూఢంబుగాఁ జేసినమహాపాతక మామరణము హృదయము నిర్ద
హించుచుండు. భవిష్యత్తు తెలంపుము. ఉష్ణద్రవకరం బగునిష్పాని విసర్జింపుము.
మీసాలమీదొత్తేనె. మిడ్లపైఁ బరుగు. ఏమిభాగ్యము.

చిత్రాం—స్థులారా! రహస్యము వెలి యగు నని మీ రెంతమాత్రమును సందేహింప
వలసినవఘనిలేదు. మీకు నాయెడఁ గరుణ గలదేని యీవిధక్షిప్రసంగము కట్టిపెట్టి
భిరహజ్వరము విడుచుమార్గము వెదకుడు. లే కున్న నాకు నీళ్లు విడుపుడు.

తర—(తనలో) ఇంక నెన్ని బోధించినను బ్రయోజనము లేదు. ఈమె తనదుర్బుత్తి నుండి మఱిలదు. (ప్రకాశముగా) సఖీ! చిత్రాంగీ! విరహజ్వరంబు విడుచుటకు మందు సారంగధరుండు నీసౌధంబునకు వచ్చుటయే.

చిత్రాం—వచ్చువార్గంబు యోజింపుడు.

ప్రేమ—(తనలో) మహర్షికుల్యుఁ డగునాతనిం దోడ్కొనివచ్చువాఁ డెవరు?

తర—సఖీ! చిత్రాంగీ!

క. పరువుఁ గలరాచకొమరులఁ

బరువుం గల రాజపురుషవరు లెట్లుతెనన్

దరుణిరొ! తోడ్కొ గల రని

స్ఫురియించుచు నుండె నాదుబుద్ధికి మిగులన్.

ప్రేమ—బో నాను. పెంపుడుసామజంబులసాయంబు లేక వనగజంబును వశముచేసి

కొన వలను గాదు.

చిత్రాం—ఆవిషయమునమాత్రము నేనూరకొంటి ననుకొన్నారా యేమి?

తర—ఏమియత్నములు చేసితివి?

చిత్రాం—వాహతకబాధ్రవృత్తి లనురాజకుమారుల నాంతరంగికసచివులనుగా నెన రించుకొని నారహస్యమంతయుం డెలిపి సారంగధరుఁ దోడ్కొని రా నియమించితి.

వారును నానిమిత్తము పడవలసినపాటు లెల్లఁ బడుచునే యున్నారు.

తర—సఖీ! చిత్రాంగీ! ఇంకఁ జింతింపకుము. వాహతకబాధ్రవృత్తిలు తప్పక రాజ కుమారుని నీసౌధమునకుఁ దోడ్కొని రాఁ గలరు.

[అప్పు డొకపరిచారిక ప్రవేశించి] రాణీ! జయము. జయము. వాహతకబా ధ్రవృత్తిలు దర్శనార్థమై వచ్చి వాకిట నిలచి యున్నారు.

చిత్రాం—వారల శీఘ్రముగాఁ దోడ్కొని రమ్ము.

పరి—దేవిగారియజ్ఞాప్రకారము గావించెద. (అని నిష్క్రమించు చున్నది.)

అప్పుడు వాహతకబాధ్రవృత్తిలు ప్రవేశించు చున్నారు.

వాహ—మిత్రమా! బాధ్రవ్య! ఈవిషయమున రాణి యగుచిత్రాంగియభిప్రాయ

మేమో తెలియ కున్నది.

బాధ్ర—మిత్రమా! వాహతకా! ఆమె రెండులాభములఁ భొందఁ దలఁచి యాదుస్థైర్య మునకు దిగినది.

వాహ—అవి యేవి?

బాధ్ర—మదనసామ్రాజ్యమును; రాజ్యమును.

వాహ—మొదటిలాభము నీవు తెలుపకయే తెలియఁచున్నది. ఇంక కెందఁప దెట్లు?

బాధ్ర—వృద్ధస్వపతి నెట్లో యువరాజునుగూడ నట్లే వశముచేసికొన్నయెడల సర్వ రాజ్యము తనదే యగుటకు సంశేప మేమి?

వాహ—బేరా! ఎంతదూరము తలంచినదిగా వేశ్య.

బాధ్ర—దానిహృదయము దురాలోచనలం బంపక మైనది గదా.

వాహ—మిత్రమా! బాధ్రవ్యా! మన మాలోచించినయఁపాయము నికపాయముగాఁ జూపించి సారంగధరుం చోడ్కొని వత్త మనుకొమ్ము. అప్పుడు రాణివాగ్దత్తము చేసినరీతి నభుజిష్య లగుమాధవీమాలతుల ధారాశముగా మన కిచ్చివేయునా?

బాధ్ర—సంశేహింపకుము. ఆవిషయ మై నేఁ బూటవడఁ గలను.

వాహ—అదిగో! రాణి మనరాక కెదురు చూచు చున్నది. సన్నిధి కరుగుదము.

రమ్మ. (అని యిరువురును సమీపించి) రాణీ! జయము. జయము.

చిత్రా—ఓహో! అంతరంగికసచివు లగువాహతకబాధ్రవృత్తులా? రండు. ఇటు కూరుచుండుండు. (ఇరువురును గూరుచున్నార.) సచివులారా! మీయత్న మే మైన ఫలాన్ముఖమునకు వచ్చినదా?

వాహ—ఒకరీతిగా వచ్చినది.

బాధ్ర—రాణీ! తొలుత నాతని మైత్రి గడించుకొనుటకే పట్టుపార లైతిమి.

చిత్రా—అంత శ్రమవడ వలసి వచ్చినదా?

బాధ్ర—రాణీ! అవధానవై వినుము.

ఆ, సరస మున్నచోటఁ జనును సంపదమాట;

సంపదయే ఘటిల్ల సరస మిల్ల;

చదువువారి కెల్ల సద్గుణంబులు కల్ల;

సద్గుణములె యున్నఁ జదువు సున్న;

సారంగధరునియం దివి యన్నియుఁ బూర్ణీభవించియుండుటచే నాతనిమోము చూచి నపు డెల్ల సెుకవిధ మగుభయము గడుగుటంజేసి కొన్ని నాల్గదనుకఁ జనువుగ మాటాడ సాహసింపఁ జాలక పోతిమి. దినక్రమమునఁ జనువు చిక్కినకొలది నాతనికిఁ బాపురములపన్నీదములయం దభిలాషము పుట్టించితిమి. ఇప్పు డాతనికిఁ బాపుర

ములయం దున్నంతప్రీతి మఱివేనియందును లేదు. కాబట్టి మే మొకయుపాయ ములోఁబించితిమి.

చిత్రాం—అది యెట్టిది?

బాధ్ర—రేపటిపాతకాలంబున సారంగధరు నీవీధిఁ బావురముల నెగురవేయునట్లు కావించెదము. అప్పుడు మీ గొక పెంటిపావురమును బట్టుకొని సారంగధరుఁ డెగురవైచిన కపోతమువంకఁ జూపుఁడు. అప్పు డది తనపెంటి యనుకొని సొస శుద్ధాంతమున వాలును. అంత రాజకుమారుఁడు తనపావురమునం దనురాగము విడువఁ జాలక దాని నడుగుట కిచ్చటికి వచ్చును.

చిత్రాం—బలే! చక్కనియుపాయము యోజించితిరి. మీపాతక తోషకముమాట మఱు వను. మీరు మీపనియందు జాగరూకు లై యుండుఁడు.


ఇరువురు—రాణిగారియాజ్ఞాప్రకారము గావించెదము. (అని నిష్క్రమించుచున్నారు.)

చిత్రాం—సఖులారా! రాజకుమారుఁడు వచ్చునప్పటికి శుద్ధాంతంబెల్ల నలంకరింపఁ బరిజనుల కాజ్ఞాపితము రండు.

చెరులు—సఖీ! నీయాజ్ఞాప్రకారము కావించెదము.

(అని యందఱు నిష్క్రమించు చున్నారు.)

ఇది ద్వితీయాంకము.



శ్రీరస్తు.

కుముద్వతీసారంగధరము.

తృతీయాంకము.

రంగము—చిత్రాంగివీధి.

కన్నులు నలిపికొనుచు నయంధరుఁ డనుకొంచుకి

ప్రవేశించు చున్నాఁడు.

“నయంధరా! వత్సయైన సారంగధరుండు రేపటిప్రాతఃకాలంబునఁ జిత్రాంగిసౌధమున కెదురం దనరు వివిక్తప్రదేశంబున వాహతమనితోఁ బావురపుఁబన్నిదమువైచు ననివింటి. సచివసహితం దై సార్వభౌముండు దండయాత్రకుఁ జనుటంజేసి యిదియే సమయ మని యెంచి సపత్ని యగుచిత్రాంగి తా నేమివిపత్తు సంఘటింపఁ జేయునో. కాఁబట్టి నీవు వేఁకువను లేచి పరమార్థమును బరిశీలించి మంత్రితనయుం డగుసుబుద్ధికడకుం జని కృష్ణవాని వెనువెంట నుండు మని నాపలుకులుగాఁ దెలుపుము” అని నిన్న కుముద్వతీద్వితీయ యగురత్నాంగిదేవిగా రానతిచ్చినారు. (అని యాకాశమువంకఁ జూచి) ఓహో! అప్పుడే తెల్లవారిపోయెను గదా.

చ. మలయసమీరవారమున మాటికిఁ జల్లఁదనంబు లూరె; వెన్నెలదొర జాతి క్రుంకుమలనైత్తముఁ జేరె; గడిందిచీకటుల్ కలుఁగులఁ దూతె; నెంతయును గల్వవెలందుక వంతఁ గూరె; దివ్యలు వెలవాతె; గోళ్లగమి కూయుచుఁ గేరె; బలారె! యిత్తజీన్.

గీ. మ్రొక్కినను వెక్కిరించిన నొక్కరీతి

నే ముదంబును బొందుచు నింగి నిలిచి

ప్రజలు గావించుపుణ్యపాపములు రెండు

మాని యెచూచు చున్నాఁడు భానుఁ డదిగో.

(దవ్వులకు దృష్టి సారించి చూచి) అదిగో ! ఒడ్డిలు ; లకోరీలు ; బక దాల్లు ; పద
తీలు ! పల్లటీలు ; పక్కవలు ; కోకిలు ననుపే చెక్కినపారావతంబులఁ బుట్టి
కలం బెట్టుకొని బాలపరిచారములు వెంట నడువ వాహతకబాధ్రవ్యులతో
సారంగధరధరావరకుమారుఁ డీవారేనే వచ్చు చున్నాఁడు (నిదానించి చూచి)
అందఱును గపోతముల నెగుర వైచు చున్నారు. బాధ్రవ్యునిప్రోత్సాహమున
సారంగధరుండు పన్నిదమునకై సిట్టను వదలినాఁడు. ఇంకఁ దడయ రాదు
సుబుద్ధిం దోకొని వచ్చెద.

(అని నిష్క్రమించు చున్నాఁడు.)

ఇదివిష్కంఠము.



శ్రీరస్తు.

కుముద్వతీ సారంగధరము.

తృతీయాంకము.



రంగము—చిత్రాంగిషీధి.

మింటనున్న పాపురములపై దృష్టి నిలిపి చేయి వీచుచు
సారంగధరుండును; వాహతక బాధవృత్తులును
బ్రవేశించు చున్నాడు.

వాహ—సఖా! సారంగధరా! మనపారావతంబులు వారిజభవుజారువంబులఁ గేరడ
మాడుచు మొగిలుదారి నేతీరునఁ బాటుచున్నవో చూడుము.

క. పేరెమ్ములు వాటుచును; స
మీరుహుటాహుటుని మిగుల మీటుచు; గెలుపుం
గోరుచు; నుల్లాసంబునఁ

బౌరావతయుగము చ నెడుపథముం గంటే?

బాధ్య—యువరాజా! కను చెదర కుండ నాచేచాయ విఱికింపుము.

చ. కలికిచోకాటపుం గలులగాలిని మబ్బులచాలు నెల్ల ది
కులకునుద్రోయుచున్; గునుమగుచ్చవిలాసముఁ గేణిసేయుచున్;
గులగురుఁ డౌననూరుకడకుం జన నున్నదొ నాగ మింట నీ

జెలువపుఁబాపురంబు పైలిచెం గనుఁగొమ్ము నృపాలసందనా!

సార్ధ—బత్తే! బాధ్యవ్యా! ఇప్పుడు చూడుము.

గీ. మిన్ను పేరింటియన్నలమిన్న తనదు
రుత్తికఁ దళుం ధరించిన ముత్తయంపు

గుత్తియో యన నెంతయుఁ గొఱలు చుండె

మనకపోతం బదే సభోమార్గమునను.

వాహ—ప్రభుకుమారా! పావురపుఁబన్నిదమును దుర్వ్యసనములలో సెకయంత
ర్భాగమే యని యెవ్వ రే మన్నను నాబుద్ధి కింతకంటె మనోహరవ్యాపారము
మఱియొకటి లేదు.

బాభ్ర—నిశ్చయము. సుకుమారు లగురాజకుమారుల కింతకంటె మృదు వైనవ్యాయా
మము మఱియొకటి లేదు.

క. కుదురు గుఱి కన్నుఁగవకున్ ;

మదిఁ దోఁచుం బక్షిజాతిమర్దము తెల్లన్ ;

బాదలుం దేలిక మేనికి;

నొదవును భుజశక్తియు న్న హేమాల్లాసంబున్.

సారం—మిత్రులారా! మీ రెన్ని చెప్పినను సరే. ఇదియును సెకవిధ మగుద్యూతము
వంటిదే.

వాహ—ఇందు ధనసంబంధ మేమి యున్నది?

సారం—ఓడినవాఁడు శైలిచినవానికిఁ దనపావురము నిచ్చివేయు టన నేమి?

బాభ్ర—రాజకుమారా! ఇది యొకవినోదము గదా.

సారం—అదియేమో కాని యీవినోదము నాకు రుచించుట లేదు. నేఁ డేదియో

కారణము లేనివిచారము నాహృదయము నలమిక్కిని మిక్కిలిబాధించుచున్నది.

గొప్ప నేరము చేసినవానివలె నాగుండెలు తటతట కొట్టుకొను చున్నవి. దివసభాగ

ములు దీర్ఘములుగాఁ గానిపించుచున్నవి. ఎడమకన్నును భుజంబును నదరు చున్నవి.

వాహ—(తనలో) మాయపాపమువలనఁ జిత్రాంగిమనోరథము పూర్ణముగా ఘటించునో? లేదో?

బాభ్ర—యవరాజ! మహారాజు భయంకర మగుదండయాత్రయం దుండుటంజేసి

శైలుపోటము లె ట్లుండునో యన్న భయసందేహములు నీహృదయము నాశ్రయించి

యిట్లు నలుగుడులు వెట్టు చున్నవి. ఈవినోదమువలన సర్వవిచారములును బోవును.

ఒక్కసారి నక్షత్రమార్గమున మెలఁగువత్సలవంక విలోకింపుము.

(అందఱు నాకాశమువంకఁ జూచు చున్నారు.)

సారం—ఓహో! మనము మాటలసందడి నేమరితిమి.

క. అక్కజ మా చొర! బలే!

నిక్కపుఁ జెలులార! మీరు నింగిని గనుఁడి

యొక్కటియే కాన్పించుచుఁ

జుక్కలలో నొక్కచుక్క సొంపు వహించెన్.

అందఱు—(మఱల నాకాశమువంకఁ జూచి) బో నాను. ఒక్కటియే కానిపించు చున్నది. రెండవది యొక్కడ?

వాహ—తొక్కలబలిమి తక్కువ యై యొక్కడనైనఁ బడియె నేమో? లేక చుక్కలలోఁ జిక్కువడెనో?

బాధ్ర—నీవలుకులు నేను విశ్వసించను. మనము సమశక్తి గలపులుగులనే యెగుర వైచితిమి కదా.

సారం—మిత్రులారా! నాబుద్ధి కిట్లు తోచు చున్నది.

వాహ—యెట్లు?

సారం—ఆ, జలధి వలఁతిచేప యలఁతిచేపను బట్టి

మెసపునట్లే నింగి మెలఁగునట్టి

శ్వేన మెదియొ కడుపు చిచ్చార్పు కొన నెంచి

చంపి భక్షణంబు నలువఁ బోలు.

బాధ్ర—బో నాను. ఇది సత్యమై యుండ వచ్చును. “శ్వేనాకపోతాన్ ఖాద యంతి” యనివేదములయందును జెప్పఁ బడియున్నది (తనలో) మాదురదృష్ట వశముచే నిజముగా నట్లే జరిగి యుండదు గదా.

వాహ—(ఆకాశమువంకఁ జూచి) యవరాజా! ఇప్పుడు చూడుము.

క. వలిటీలు గొట్టుచును భూ

. తలమున నలరారు చున్నతనపెంటిఁ దమం

దిలకించుచు నదె నాలెం

కలపొంతల వాలు మండె గనుఁగొమ్ము సఖా!

బాధ—ఓహో! అబ్బాయిగారిపావురమే కాన్పించుట లేదే.

సారం—(విచారముతో) మిత్రులారా! పక్షులను బెంచుట దుఃఖపాతువు గదా.

ఆ. నింగి కెగుర లేక నెగు లొంద నొకచింత;

మేత మేయ కున్న మేటిచింత;

పరులచేతఁ బడిన బహుతరం బగుచింత

డేగ పట్టి తినఁ గడిందిచింత.

బాధ—(తనలో) ఇంకను గోరకునికంతస్వరము వినిపించ దేమి చెప్పుమా (ప్రకాశముగా) రాజకుమారా! మనము చూచు చుండ నయ్యండజము మాయ మగుటకుఁ గారణ మేమో యాయవలయును గాని యూరిక విచారించిన లాభ మేమి? (తెరిలో) యువరాజ! సారంగధరా!

ఆ. టెక్క విటుగ లేదు; చుక్కలలో లేదు;

జాలి జాలిమాలి చంప లేదు;

చిత్రముగను వ్రాలఁ జిత్రాంగిమేడపైఁ

బొదలుపెంటిఁ గని కపోత మిపుడె.

సారం—ఇది కోరకునికంతస్వరము. నే నిప్పుడు పావురమునకై రాజీవాసమునకుఁ జనుట యుచితమో; యనుచితమో తెలియ కున్నది. (అని ముందునకుఁ జూచి) అదిగో! సమయమునకు సుబుద్ధియు వచ్చు చున్నాఁడు.

వాహ—(బాధవృత్తితో రహస్యముగా) బాధవ్యా! మనకోరిక సలిపిన దనుకొను చున్నాను. ఇది యేమి? సుబుద్ధియు నిప్పుడే వచ్చు చున్నాఁడు. చెడఁగొట్టునేమో.

బాధ—(మరల రహస్యముగా) అదియే నేనును సంఘించు చున్నాను. ఆయినను సమయానుగుణ్యముగాఁ బ్రసంగితము.

అప్పుడు సుబుద్ధి ప్రవేశించు చున్నాఁడు.

గీ. భూమిపత్రిమోల నెవఁడు మోమోట విడిచి

యప్రియము నాక తథ్యమే యాడు చుండు

నట్టివానిని గని లోక మరుస మందు

దైవమునుగూడ మిగులసంతసము నొందు.

ఇప్పుడు తనపావురమును బోగొట్టుకొనుటంజేసి దానిం దెచ్చుకొటనుకై ప్రియసఖుఁడగు సారంగధరుండు చిత్రాంగిసోధమున కరుగక మానఁడు. ప్రభువమారుఁడు గదా యని యు పేక్షించు టుచితము గాదు. మంత్రికుమారుఁడు సుబుద్ధి యుండి యింతమాత్రము నీతి చెప్పి కుమారుని మందలింపఁ జాలక పోయెను గదా యని పిమ్మట జనులు నన్ను నిందింతురు. కాబట్టి యీప్రయత్నము మాన్పింతును గాక. (అని ముందునకుఁ జూచి) వాహతక బ్రాభ్రవ్యులతో సారంగధరుఁ డీదారి నే వచ్చుచున్నాఁడు. సమీపించెద. (అని సమీపించి) జయము. జయము. యవరాజా!

సారం.—మిత్రమా! నీకు శుభ మగుఁ గాక.

వాహ + బ్రాభ్ర—మంత్రికుమారా! నీకు స్వస్తి యగుఁ గాక.

సుబు—రాజకుమారులారా! మీకు జయ మగుఁ గాక.

సారం.—మిత్రమా! సుబుద్ధి! నీవు నాపావురము వోపుట యెఱుంగుదువా?

సుబు—ఎఱుంగ కేమి? నేనునుం జూచితి.

ఆ. తొక్క విలుగ లేదు; చుక్కలహా లేదు;

జాలి జాలిమాలి చంప లేదు;

చిత్రముగను వ్రాలెఁ జిత్రాంగిమేడపైఁ

బొదలుపెంటిఁ గని కపోత మిపుడె.

వాహ—(బ్రాభ్రవ్యునితో జనాంతికముగా) బ్రాభ్రవ్యా! రాణి యగుచిత్రాంగి తరలి కతో నే మేమియో మంతన మాడుచు నెవ్వరికిం గానరా నుండ నాగవాక్షమున నిదిగో! ప్రవేశించుచున్నది చూడు.

బ్రాభ్ర—(మఱల జనాంతికముగా) చూచితిఁ జూచితి. నీవు మాటిమాటికి నావంకఁ జూడకుము.

అప్పుడు మేడపై నొకగవాక్షముకడఁ దరలికతోఁ జిత్రాంగి

ప్రవేశించు చున్నది.

సారం—(మనస్సులలో నేనియో ధ్యానించుకొను చున్నాఁడు.)

చిత్రాం—సఖీ! తరలికా! ఇప్పుడు మనము పట్టినరావట్టిపిట్టను ప్రమోదకచేత నిచ్చి పచ్చితిమి గదా. అది దానిని జాగరూకతగాఁ గాపాడునా?

తర—ప్రాణంబుకన్న మిన్నగాఁ గాపాడునని నిశ్చయింపుము.

గీ. నామనోధన మెల్ల విన్నాణి యగుచు
దొంగిలించినదొంగ యీదొరనిసుంగ;
వీనిస్పర్శంబు నాకు లభించెనేని
బంటుగా నేలనే విరివీటిదొరను.

తర—(తనలో) అదియే దుర్లభము.

చిత్రా—గీ. ఏమి నొములు నొమెనొ; యేమి మంత్ర
వితతి జపియించెనో; యెట్టి వేలుపులను
వేడెనొ; యిమహాత్మునివిభుతఁ గోరి
యాకుముద్యతి పూర్వజన్మాభియందు.

తర—నీవును గుముద్యతి వాంఛించినఫలంబునే వాంఛించు చుంటివి గదా.

చిత్రా—లభింప వలయును గదా.

సుబు—చెలీ! నీ కది లభింపదు. ఆయాసను బుద్ధిగా విడుపుము.

చిత్రా—(మనసు తోట్రువడ వడఁకుచు) తరలికా! ఈబ్రాహ్మణవటువు మనచలు
కులను వినియెనా యేమి?

తర—సఖీ! వెఱవకుము. అది సారంగధరునిగూర్చి పలికినవాక్యము.

సారా—సుబుద్ధీ! ఏమియద్భుతము. నాపినతల్లియింట వాలినపాపురమే నాకు లభిం
పదా? వింతలు వినుచుంటిమి.

సుబు—రాజకుమారా! వివేకివి. దూర మాలోచించుకొనుము.

తర—సఖీ! దిగువయంతరువున కరుగుదము రమ్మ. అచ్చట వీరికిఁ గానఁబడకుండ
నిలిచి వీరల విప్రసంభాలాపంబుల నాలకింతము.

చిత్రా—ఆలాగుననే (అని యిరువురు నట్లు చేయుచున్నారు.)

చిత్రా—(కన్నారఁ జూచి) ఆహా! ఏమి యీరాజకుమారునిజగన్తోహనాకారము.

నీ. పల్ల వారుణకాంతి పుల్లబ్జములఁ గూర్చి

సలువఁబోలును వీనిచరణయుగళి

ముత్తైంపుజిగి హేమమున నేరుపునఁ గూర్చి

విరచించెఁగాఁబోలు వీనితనువు

తెఱగంటిరాజాలతేజ తేఱులఁ గూర్చి

కలిగిఁచెనొకొవీనికచభరంబు

బింబసత్ఫలమార్దవంబు కెంపునఁ గూర్చి

చేయఁబోలును వీనిచిగురుమోవి

సకలసౌందర్య రససారపంపదలను

నేరువున నేర్చి తనచమత్కారమెల్లఁ

జూప నూహించి మిక్కిలిచోద్యముగను

వీనిస్మరియింపఁ గాఁబోలు విశ్వగురుఁడు.

వాహ—మిత్రమా! సారంగధరా.

తర—సఖీ! వాహతకుఁ డేమో యనుచున్నాఁడు. వినుము

వాహ—ఇప్పుడు వైచినపన్నదము చెడిపోయినది.

చిత్రాం—(తనలో) అందులకుఁ గారణము నే నని యీరాజకుమారుఁ డెఱుంగఁడు.

బాధ—సారంగధరా! ప్రాద్దెక్కలేదు. మఱియొకపన్నదము వేయదము. ఆహా

రమును దెప్పింపుము.

చిత్రాం—(తనలో) ఇప్పుడు నావున్నెంపుగని సన్నిధికి రాక మానదు.

తర—(తనలో) సారంగధరునిపాలిటికాలసర్పమువలె నీదిక్కుమాలినపావుర మెక్కడ

సంప్రాప్త మైనది.

సుబ్బ—(తనలో) ఈవాహతకబాధవులు సారంగధరున కనుకూలశత్రువులు గా

మిత్రులు గారు.

సారం—మిత్రులారా! రాణివాసంబున కన్యల ననుభ రాదు గదా.

చిత్రాం—తరలికా! ఇతఁడు రసికజనాగ్రణి సుమీ తనంతటతానే నాగృహ

పావనము చేయఁ దలఁచుచున్నవాఁడు.

తర—ఆమహానుభావునిహృదయమున నేమియూహ యున్నదో. మబ్బులోనిప్రాక్షును

మనస్సులోనియూహయు నెవ్వరికిఁ దెలియును.

చిత్రాం—సఖీ! తరలికా! ఈరాకడ చూడఁ దనమిఁడు నా కెట్లున్నదో నామిఁడు

దనకును నల్లే యుండవచ్చును. లేకున్న నెన్నఁడు నాగడప్రత్యోక్తుని వన్నెకా

డింతసులభముగాఁ బయన మగుట కంగీకరించునా?

తర—(తనలో) ఎదిరిహృదయ మెఱుంగఁజాలని దీనితెలివిలేటలు కౌలుపనా!

సంతలో జవ్వన ముచ్చుకొను హొంతకారీ కింతకన్న మంచీయూహ యెట్లు పొద

మును? (ప్రకాశముగా) అనల్పకాలములో నన్నియుఁ దేలును. తమకపడ నేల

వాహ—యెవరాజా! నీ కది పరగృహము కాదు గదా.

బాధ్ర—నిశ్చయమగా స్వగృహమే.

సుబు—రాజకుమారా! నీవు వివేకివి. దూరము పరికింపుము. నీ వెన్నడువ ద్రోక్కని తావిన్నడు త్రొక్కుట మేలు గాదు.

చిత్రా—తరలికా! ఈ బ్రాహ్మణహతకుడు కార్యభంగము నేయుచున్నాడు.

• చిత్రాంగి యని యెఱుంగఁడు కాబోలు.

తర—ఈతఁడు నీతత్వ మెఱుంగఁడు.

సారం—నాసినతల్లియింటికి నేఁ జనుట దోషమా?

సుబు—అవును.

సారం—ఎందుచేత.

సుబు—మహారాజా నగరమునలేడు.

వాహ—ఉండిన నేమి? లేకుండిన నేమి? యెవరాజా రాజివాసమున కరుగుట కేమి యభ్యంతరము?

బాధ్ర—బ్రాహ్మణసులభ మగుపిఠీకితనముచే నాడినయీతనిమాటలను బాటి నేయ వలసినపని లేదు.

చిత్రా—బాధ్రవృండు బ్రాహ్మణవటువునకు బుద్ధివచ్చునట్లు చెప్పినాడు.

సుబు—రాజకుమారా! అప్రియము గాకేమి యని హితము పలుకువా రరుదు. చిన్న తనమునుండియు మనకున్న చెలిమిబలిమిని నాపలికినపలుకు లన్యథా తలంపకుము.

గీ. నీవు సౌందర్యశాలివి నృపకుమార!

చూడఁ జిత్రాంగియును గడుసుందరాంగి;

సుందరుల డెందములు నదా సొగసుకాండ్ర

పైకిఁ జనునని పండితుల్ వలుకుచుండు.

అందఱు—(చెవులు మూసికొని) శివశివా! ఎంతమాటాడితివి.

వాహ—ఎవ్వఁడో క్షుద్రుఁ డాడవలసినపలుకులు గాని యివి పవిత్రమైన బ్రాహ్మణుఁ డాడవలసినపలుకులు గావు.

బాధ్ర—ఓరేఘాగ్ధా! బ్రాహ్మణాధమా! యెవరాజా మొగము చూచి యూరకొంటి.

లేకున్న నీకరవాలంబున నీనాలుక చీలికలు గావించును.

తర—(తనలో) మేలు సుబుద్ధి! మేలు. సారంగధరునకు నీవే నిజమైనమిత్రుఁడవు.

చిత్రా—(తనలో) ఈదుర్మార్గుడు నాతలంపు పుణికిపుచ్చుకొనినట్లే చెప్పి చున్నాడు. వీని కండలు కోయించి కాకుల కెగురవైచెద.

సారం—(అగ్రహముతో) స్నేహాతిశయంబున నీ కెంతవను వున్నను నిట్లు పలుక వచ్చునా? నాతల్లి రత్నాంగి యొకటియుఁ జిత్రాంగి యొకటియునా? తల్లివిడ్డల కెందైన భేదము కలదా? తెడ్డునాకి యుపవాసము చెఱిచికొనినట్లు శృంగారమే ప్రధానముగా నెంచి ప్రతిష్టాభంగము చేయునా? చాలుఁ జాలుఁ. ఇవి యెట్టి మాటలు? ఇంక నీవినఁ గొఱగానిపలుకుల విరమింపుము.

చిత్రా—(తనలో) ఓరీబ్రాహ్మణకీటకా? నీ వావెలితియె కానిపించుకొంటివి గాని దీన నేమి బావుకొన్నావు.

తర—(తనలో) ఇప్పు డీసారంగధరుఁ డాడినమాటలు వినియు నీమెకు దేహము నీరు కాకున్నది. ఓయీశ్వరా! ఈమెరక్తమంతయు విషమేనా యేమి?

వాహ—మూర్ఖా! నీయధికప్రసంగమును గట్టిపెట్టుము.

బాధ—సారంగధరుడు శాంతనిధి కావున బ్రదికిపోతివి. ఇంక నీదారిం బొమ్ము.

సుబు—చెలికాఁడా! సారంగధరా!

గీ. సవతితల్లియటన్న యుత్సాహ మొకటె

కాని చిత్రాంగి పచ్చిబోగంపుటాగ

యనుచు సుంతైన నెమ్మది నరయవైతి

నీవివేకం బదే మన నృపకుమార!

గీ. కొమ్మోరిక కీకొనకున్న నిన్ను

నినునితోఁ జెప్పి శిక్షసేయించుఁ జొమ్ము

వలవదటు పోవు టుడుగుము వారకాంత

గాన పరువును గిరువును దాని కేల?

సారం—సుబుద్ధీ! ఆమె యెవ్వతె యైన నేమి? నాతండ్రిసంబంధము ననుసరించి మాతృభావమునఁ జూచుకొనుచున్నాను. నీవు లక్షచెప్పినను నాముద్దులపావుల మను నేఁ దెచ్చికొనక మానను. మాకుఁ జక్కట్లు దిద్దక లేచిపోమ్ము.

సుబు—సారంగధరా! వీరల నిక్కంపుఁజెలికాండ్రనుగా నమ్మి నీవునిష్కారతి ముగాఁ జెడుచున్నావు. నిజము నిలకడమీఁదఁ దెలియఁగలదు; నిదానించుట మేలు. ఇదెనేను పోవుచున్నాను. (అని తనలో)

గీ. కటకటా! విధి! కష్టముల్ గదియుకడకె

దేహధారుల నెల్ల సందియములేక

తోడికొనిపోదు విది మహాద్భుతము కాదె

సేమహామహిమంబు వర్ణింపఁ దరమె.

(అని నిష్క్రమించు చున్నాడు.)

చిత్రా—భీ! భూసురపిశాచమా! శీఘ్రముగా వదలిపోయి.

తర—(తనలో) ఆహా! కలిగినకంటికి దీపము గిట్టదు గదా.

చిత్రా—తరళికా! యవరాజు రానున్నాడు. మనమును దగుచ్రయత్నమున నుండము రమ్మ. (అని చిత్రాంగియుఁ దరళికయు నిష్క్రమించుచున్నారు.)

సారం—మిత్రులారా! మీరు నారాక నిరీక్షించుచు వైమానికహర్ష్యమున నుండుఁడు నేనును బావురంబును కైకొని మిమ్ముం గలిసికొనియెద.

ఇరువురు—సీయాజ్ఞాప్రకారము గావించెదము (అని నిష్క్రమించుచున్నారు.)

సారం—ఇదె సింహద్వారము. లోని కరిగెద. ఇచ్చట పణిహరు లేవ్వరును లే లేమి చెప్పుమా. కానిమ్ము. లోని కరిగెద. (అని సింహద్వారము దాటుచున్నాడు.)

[అప్పుడు చిత్రాంగియుఁ దరళికయుఁ బ్రవేశించు చున్నారు.]

తర—సఖీ! చిత్రాంగీ! ద్వారములకడ సెకయీగనైన లేకుండఁ జేసితివి. అజ్ఞ యనిన నీయదియే యాజ్ఞ.

చిత్రా—చెల్లీ! మనకు రహస్యగోపనము ముఖ్యము సుమీ.

తర—నే నెఱుంగనా యేమి?

చిత్రా—నాహృదయము కాలహరణమునకుఁ దాళజాలకున్నది.

క. రాఁ డయ్యెన్ విభుఁడు; యీ

బేఁ డయ్యెన్; విరహశరధి నెట్లీదుదు; క్రొ

వ్వాడిలకోరుల విరివిలు

కాఁ డడరె సఖీ! యిఁ కేమి గతియో చెప్పుమా?

తర—సఖీ! ఓరుచుకొమ్ము.

చిత్రా—మఱల సుబుద్ధి దాపరించె నేమో.

తర—మనము చూచుచుండఁగానే కదా యతం డింటిదారి వట్టినాడు. (అని ముందు నకుఁ జూచి) సఖీ! ఆశ్చర్య మాశ్చర్యము.

చిత్రా—అది యేమి?

తర— గీ. నీవనుభవింప నెంచిననిరుపమాన

దివ్యఫల మదె చూడు మిందీవరాక్షి!

పడసి తిన్నాల్లకును మహాభాగ్యగరిమ

నేడ వాంఛితసంసిద్ధి నెగడు నీకు.

చిత్రా—తరళికా! నీవుకుబడిని మఱియొకవిధముగా నర్థము స్ఫురించుచున్నది.

తర—సఖీ! చిత్రాంగీ! అం దనర్థమెద్దియు లేదు. హృదయము చెదరుటంజేసి యట్టి శంకలు పొడముచుండును.

చిత్రా—నిజముగా నాహృదయము చెదరియే యున్నది సుఖా. (అని సారంగధరుని కన్నులకజపు దీఱఁ జూచి) సఖీ! తరళికా! నింగి నున్నసారంగధరుడే నేల వాలనా యేమి?

ద్విపద. ముదితరో! యీజగన్మోహనాకారు

ముదమువ నాదివ్యసదనంబుఁ జేర్చి

పదసరోజంబులు వన్నీటఁ గడిగి

యెడఁ గల్గు జిల్లుపయ్యెడఁ జక్క నొత్తి

గందంబు మేన నలంది చెందమ్మి

పొందమ్మి మొదలైన పూసరుల్ వైచి

కోరిన వెల్ల నవ్వారిగా నొసఁగి

కోరికల్ దీఱ నెక్కుడుకూర్చిఁ జూపి

పడకటింటను జేర్చి బాగాలు నాకు

మడుపులఁ దమి నిచ్చి మమత రెట్టించి

మఱి మఱి నీధరామదనుండు కొంత

కొఱికిన మడుపు మక్కువతోడఁ గొనుచు

నాటలమాటల నలరించి పచ్చి

పాటల నవ్వించి భావజశాన్తు

గతరహస్యంబు లక్కఱతోడఁ దెల్పి

రతిరాజు నాదువారపుబంటుఁ జేసి

మదనసామ్రాజ్యసంపద భాసిలంగఁ

దుదిలేనిసౌఖ్యాన్ని దోఁగుచు నుందు.

తర—(తనలో) బేరా! ఈవేళ రాఁగలభోగముల కుబ్బుచున్నది. కాఁగలకార్య మెఱుంగ కున్నది (ప్రకాశముగా) సఖీ! ఇంక మహారాజుగతి.

చిత్రాం—వెడఁగుబడుచా! మనము నిలు మన్నచోట నిలుచుమహారాజు లెక్కయేమే.

సారా—ఇదిగో! పినతల్లిగారు ప్రియసఖి యగుతరలికతో నీదారి నే వచ్చుచున్నారు.

తర—(తనలో) భూతలేంద్రుం డీదుర్జాతి కెంతలేత యయ్యెను (ప్రకాశముగా) అతఁడదె వచ్చుచున్నాఁడు.

చిత్రాం—ఎదురువోయి బహూకరింతము రమ్మ. (అని యిరువురు నట్లు చేయుచున్నారు.)

చిత్రాం—జయము. జయము. రాజకుమారా!

సారా—మహారాజువిషయమున జరుపవలసినమరియాదను నావిషయమై నడుపుట ధర్మము గాదు.

చిత్రాం—రాజుతరువాత రాజంతనాడవు. మహారాజునగర్భమున లేమింజేసి నాకును నాపరిజనంబునకును నీవే రాజపు.

తర—(తనలో) బేరా! ఏమి యీపడపుఁజెలి గడుసురాకడ.

సారా—అమ్మా!

చిత్రాం—అట్లు పిలిచెద వేమి?

సారా—నేను నీకుమారుడను గానా?

చిత్రాం—నాకు మారుడవు కావున నే యట్లు పలికితి.

తర—(తనలో) వారస్త్రీ విద్యావతి యగుటయు లోకమునకు హానికరమే గదా.

సారా—(తనలో) ప్రసంగమంతయు మఱియొకవిధముగా మన్నది. ఈపదనున మఱుటయే యుచితము. (ప్రకాశముగా) అమ్మా!

చిత్రాం—నన్నట్లు పిలువరాదు.

సారా—కతం జేమి?

చిత్రాం—మహారాజు దయచేసిన బిరుదమును నీవే విడుచుట న్యాయము గాదు.

సారం—అబ్బరుద మెద్ది?

చిత్రాం—“రాణి”

సారం—(నివ్వెఱవడి తలవంచుకొనుచున్నాడు.)

చిత్రాం—మానినీనూనబాణా! అట్లు తలవంచుకొనియెద నేమి? కన్నార జూచి
నోరార నెక్కసారి “రాణి” యని పిలువుము.

తర—(తనలో) బేరా! ఈవారకాంత శరీరము మఱచి మిక్కిలి వచ్చిగాఁ బ్రసన్న
గించుచున్నది.

సారం—(తలవంచుకొని) తనయు లట్లు పిలుచు టుచితంబు గాదు. నీ వెఱుంగని
ధర్మ మే మున్నది?

చిత్రాం—రాజకుమారా? పోనిప్పు. “రాణి” యని పిలువ మనసు రాదేని “దేవీ”
యని పిలువుము.

సారం—(తనలో) ఈమెప్రసంగంబంతయు మఱియొకవిధముగా నున్నది. సుబుద్ధిబుద్ధి
వినక చెడితి. ఇప్పు డేమి నేయుదు. (ప్రకాశముగా) అమ్మా! నే వచ్చి కడుందడ
వాయె. ఆవల చెలికాండ్రు నాకై వేచియుందురు. ప్రమాదవశమున నీమేడపై
వాలిననాముద్దులపావురమును.

చిత్రాం—పావురమున కేమి?

ఆ. రాక రాక నేడు రాకరాకవిధాన

వింద వగుచు నాచుమందిరంబుఁ

జొచ్చినాడ విచటి సోయగంబులనెల్లఁ

జూడకుండఁ జనుట పాడి యగునె.

సారం—ఆ సోయగంబులెల్లఁ జూచినరీతినే

సంతసించె నాదుస్వాంత మిపుడు

పావురంబు నెసఁగి పంపుమీ నీపాద

కమలములకు వందనము లొనర్తు.

చిత్రాం—సారంగధరా! నినువంటిసుమాయుధసమానులు రమణీమణులకుఁ బ్రణయ
కలహాసమయమునఁ గదా వందనములు నేయుట (అని తరళికను జూచి) చిలుక
భంజరంబు తలుపు మాయ మఱచి వచ్చితి. తరళికా! నీవు చని వదిలవలుపుము.

తర—అలాగుననే (అని కొంచెము నడచి తనలో) చిలుకవంజరంబు నిదివఱకే
మాలతిచేత నిచ్చివచ్చితి. ఎవ్వరికిం గానిపించుకుండ నీతలుపుచాటున నిలిచి యీ
యాటకత్తియమాటల నాలకించెద. (అని యట్లు చేయుచున్నది.)

సారం—అమ్మా! ఇది యేమి? మర్యాదేతరప్రసంగము జరుపుచున్నావు.

చిత్రాం—మర్యాదేతరప్రసంగమా? కాదు. ఈషీము నలంకరించి సావధానచిత్తుఁ
డవై వినుము.

సారం—(పీఠమునఁ గూరుచుండి) అమ్మా! ఆనతిమ్ము.

చిత్రాం—గీ. నాఁడు శృంగారవనమున నలినబాణుఁ

గొలుచువేళను రెండవ యలరువిల్లు

నిన్నుఁ గన్నారఁ గని యొక్కవన్నెలాఁడి

మేలుపడియెను జుమ్ము నృపాతితనయ!

తర—(తనలో) ఈవఱ్యాంగన యన్యవదేశంబుగా నిజహృదయంబు వెలిపుచ్చు
చున్నది.

సారం—అమ్మా! ఆమె నాహృదయ మెటుంగ దనుకొనియెద.

చిత్రాం—సారంగధరా! ఆమె సౌందర్యవతి యగునా కాదా యని సంశయించ
వలసినవని లేదు. ఆమెమొగము శరత్కాలచంద్రబింబము. కన్నులు కలువరేకులు.
నేయేల? కవులు వర్ణించువర్ణనలెల్ల నామెయందుఁ బూర్ణి భవించియున్నవి.

సారం—వర్ణనల కేమి?

నీ. వగళరచ్చుద్రబింబము మొగంబును గాదు;

తొవజంట వాలుకందోయి గాదు;

కొదమతేంట్లు వినీలకుంతలంబులు గొవు;

మోవియం దమృతంబు మొలనలేదు;

భూయగ్గకము చిత్రభూధనుర్లత గాదు;

గగనంబు మధ్యమై క్రాలలేదు;

చక్కెర పలుకులై జనియింపఁగాలేదు;

విమలకాంచనము దేహమును గాదు;

ముకిమార్గావరోధతా పొలఁతుకలకు

సకలకవిజనసంచితస్వాంతుఁ డగుచు

మలమలినకామిసిసంగమంబుఁ గోరి

పండితోత్తముఁడును మోసపడుచునుండు.

తర—(తనలో) భీ! సారంగధరా! వేయిచిత్రాంగు లొక్కటియై వచ్చినను నీ హృదయమును జలంపఁజేయఁజాలరు.

చిత్రాం—సారంగధరా! నీ వామెను జూడమింజేసి యట్లు పలుకుచున్నావు. ఆమె కేవలము నన్నుఁ బోలియుండును. నన్నుఁ జూచినవారెల్లఱు నామెయే నే ననుకొనియెదరు.

తర—(తనలో) ఈమె క్రమక్రమముగా లజ్జను విడుచుచున్నది.

చిత్రాం—సారంగధరా! అట్టివన్నెలాఁడి నీమనసునకు వచ్చునా? రాదా?

సారం—(తనలో) ఈమె నాహృదయమునకు రుచింపనిసంభాషణము నేయుచున్నది. సురుంగ నయితి గాదు. ఏమి నేయుదు. (ప్రకాశముగా) అమ్మా! నే నేకపత్నీ వ్రతుండ నని యెఱుంగవా? నాహృదయము పరిశీలింపవలయునని యట్లు పలికితిని కాబోలు.

తర—(తనలో) బలే! సారంగధరా! వ్రతనియమ మన్న నీయదియే వ్రతనియమము.

సీ. ఆమలహక్తాకి హారసముదయంబును జూచి

స్వర్ణాంగదాదిభూషలను జూచి

చెలువంపుఁగస్తూరితిలకసంపదఁ జూచి

మురిపెంపుముక్కుముంగరను జూచి

పిలుదులవెలయించువిలువచీరను జూచి

వలనోప్ప తావిపూతలను జూచి

కలహంసములనవృగమనరిబులను జూచి

చిలుకలనిరసించుపలుకుఁ జూచి

యజ్ఞులండుటొమోహంబు నొందునుండ్రు;

కాని నీబోకిప్రాజ్ఞుడు. వాని నెల్ల

గడ్డిపరకల తెఱఁగునఁ గని తలంచు

నారులనఁగను నరకార్థనామ లనుచు.

చిత్రం—రాజకుమారా! బహుభార్యాత్వము శూత్రయులకు దోషంబు గాదు. అనంతరము విచుము. అట్లు నిన్నుఁ జూచి పరమాద్భుతసాక్రాంతహృదయమై చెలికత్తె మొగంబునఁ జూడ్కి నిలిపి. (తనలా) నాయనరాగము తేటపడునట్లు క్షణి నయించెద. (ప్రకాశముగా) సారంగధరా! వానియానుద మేమి చెప్పదు.

ఉ. “మేలిమిజాభువాపసిండి మేలము లాడెను మేనివాడు, కంజాలయ కాలయం బయినయట్టికనుంగవ గల్గువాడు, నీలాలనుబోలు కుంతలములం దనరాఁడెనువా, డితండు నన్నేలినచోఁ ద్రిలోకముల కేలికనానిగ నుత్సహించెదన్.”

సీ. “ఈమోహనాకారు నెనసి కౌగిటం జేర్చు

సకియ జన్మఫలంబె జన్మఫలము

ఈరసాకుసుమేషుఁ జేరి సౌఖ్యము గాంచు

పొలఁతుకపున్నెంబె పున్నియంబు

ఈరాజపరమేశు నారాధనము సేయు

భామనూముఫలంబె నోముఫలము

ఈరసికాగ్రఃశిఁ గోరి పెండిలి యాడు

చేడెప్రోడఁదనంబె ప్రోడఁదనము

ఎవ్వతెకు నబ్బు నిటువంటినవ్వు మొగపుఁ

జెలువపుం గని ననయంబుఁ గలనేమెలసి

యమలసంసారసరసి నొలొడుకలిమి

యామేభాగ్యంబె భాగ్య మహా తలఁప.”

అని యప్పిళు లూరఁ జూగినది.

సారం—అమ్మా! సేమ పావురమునిమిత్తము వచ్చితి. నీ వేదియో యప్రస్తుతప్రకంప

తెచ్చి కాలహరణము చేయుచున్నావు. నాకు కాలమోసంగము.

చిత్రా—సారంగధరా! తమకవడియెడ వేల? ఇది నీకు బరగృహమా? (అని తన్నుఁ జూపికొనుచు) ఈపరిజనము నీపరిజనము. నీ కిచట వచ్చినలోప మేమి? నీకై మేలుపడిన యావాలుగంటి పిమ్మట పొందిన విరహతాపంబును వినుము. నీ వేమి మంతరించి నానో కాని కంతుసంతాప మంతకంతకు బళకర మై యొక నాడడు సింగారపుండ్రోట కరిగి యొక్క పూవుతీరముం జేరి కందర్పశరంబుల డెందంబు చిందరవందరయై—(తనలో) ఈసారి నామనోవేదనయంతయు వెలిచెట్టి యభినయించెడ.—

ద్వీపద. “సారంగధర! మనసారంగ నిన్నుఁ

గూరిమి మీఱిఁ గన్లెన్నది మొదలు
 లసమాంబకుండు క్రూరాత్మకుఁ డగుచుఁ
 గునుమసాయకములఁ గురియింపఁ జొచ్చెఁ;
 జిలువలనొళ్లను వెలువడినట్టి
 మలయమారుత మగ్ని మాటికిఁ జిమ్మెఁ;
 దొగల నెచ్చెలికాఁడు తుంటరి యగుచు
 నెగు లెచ్చ వేడివెన్నలఁ గాయఁ జొచ్చెఁ;
 బులుకాసిపులుఁగుగుంపులుఁ గెంపుకంటలుఁ
 గలత వెట్టుచుఁ గూయఁగా మొద ల్వట్టెఁ;
 గంటికి నిద్దుర కడుఁ గఱ వయ్యెఁ;
 వంటకమింద దావంతయేనియును;
 నను వెతపెట్టక నరనాథతనయ
 కనికరంబునఁ జూచి కౌగిలి నొసఁగి
 మదనతాపం బొర్చి మక్కువ మిగులఁ
 దుదిలేనిసౌఖ్యాభి దోగింపఁ గదవె;
 అవ్యసుగాను సామాన్యను నీకు
 కన్యాత్మఁ గామించి తగనుద్ధరింపు.”

అని పరివరివిధములఁ బలవింపఁ జొచ్చినది. అట్టిసుందరిని నీ వాదరింపవలయునా? లేదా?

సారం—అమ్మా! సారంగధరునకుఁ గుముద్వృత్తి దక్కఁ దక్కినవల్లవపాణులెల్లఁ దల్లులని తలంపుము.

చిత్రాం—నీమీఁదిప్రేమచే నామెప్రాణంబులు విడుచునేమో.

సారం—భగవంతుం డగుకామసంహరుం డామెకు నామీఁదిమోహమును మఱలించును గాక.

తర—(తనలో) ఆహా! సారంగధరా! నిన్నుఁ జెప్పి త్రిశుకువిం జెప్పవలయు.

చిత్రాం—(తనలో) ఈతఁడు నాయుంగితం బెఱింగియు నెఱుంగనివానిఁజెఱుంగున మెలంగుచున్నవాడు. ఇంక నాహృదయము స్వప్తపఱుపకున్న నదయుండై మదనుండు తీవ్రప్రదరంబుల నదరంట నేనీ తుద ముట్టింపక మానఁడు. సముఖమున రాయబార మేమిటికి? బలిమి నైన నావాంఛితము నెఱవేర్చుకొనియెడఁ గాక.

(ప్రకాశముగా) వన్నెకాఁడా! నిన్నుఁ గామించినయ్యయ్యములతలమిన్న నెన్నఁదైనఁ గన్నారఁ గన్నావా?

సారం—కలయందును గనలేదు.

చిత్రాం—సుదతీనవమదనా! నీయెదురనున్న యీమదవతినే నీ నెఱుంగవా? (అని తన్నుఁ జూపికొనుచున్నది.)

సారం—(చెవులు మూసికొని తనలో) శివశివా! ఎంతకర్ణకతోరము లగుపఱుకులు వివవలసి వచ్చినది (అని తలవంచుకొనుచున్నాడు.)

తర—(తనలో) ఇనీ! ఈమె సతీజనవృత్తిరేకం బగుదుష్కృత్య మొనరింపఁ జూచుచున్నది. ఇంక నే నిట నిలుచు టుచితంబు గాదు (అని నిష్క్రమించుచున్నది.)

చిత్రాం—సారంగధరా! నాపఱుకుల కట్లు తలవంచుకొనెద వేల? ఇంతకన్న యుక్త సమయము మఱి దొరకదు.

చ. తడవులనుండి నీయెడలఁ డార్కొనెఁ నాహృదయంబునఁటికిన్
వెడవిల్లుకానిఁబోని నిను వేడకఘోఱుఁగ నొంటిగఁగనం
బడసితి; లోచనంబు లతిపావన మయ్యెను; ధన్య నైతి; న
న్నడజడివెట్టి కేలుకొనుమా యనుమానము మాని పూనికన్.

సారంగ—

ఉ. అమ్మరొ! యిట్టికానినుడు లాడగ నొ రెటు వచ్చె నమ్మ; పా
ప మ్మన కెంతసాహసము పాలొనరించితి వమ్మ నీమదిన్;
వ మ్మెనరించి కీర్తి పశువర్తన కెట్లు కడంగి తమ్మ; యు
క్త మ్మగు సత్సతీమణులదారిని బామ్మ; శుభమ్మ నీ కగున్.

అమ్మా! కాయమ్మలే యనుక్షణాపాయమ్మ లనునప్పు డింక బ్రాయమ్మలు వేళ
చెప్పు నేల? అల్పసుఖమ్మనకై దండధరుబాధ కేల పాలువడియెడవు?

చిత్రా—సారంగధరా!

ఉ. ఎక్కడ నేర్చినాడవుర? యీవెడప్రానుడు లింతవింతలే
జక్కవిషాయమందె సరసప్రకరంబు హసింపఁ; జాలుజూల్
దక్కితినన్నయన్నువు వితా పరితాపముపాలునేతె య
మ్మక్క! యఘంబు గా దటర; మానసమందుఁ దలంచి చూడరా
దండధరుడు వెట్టుబాధ దయ్య పెఱుగును. పుష్పకోదండధరుడు వెట్టుబాధ
కోరువంజాల. ప్రాణదానంబుచేసి కాపాడుము.

సారంగ—(తనలో) హృదైవమా! ముల్లపంజరంబునడుమం జిక్కినపక్కివలే
నిక్కడ చిక్కుపడితిని; శుభంగ వల నెఱుంగకున్నవాడ. ఏమి నేయదు. శుభా!
స్వబుద్ధి! నీఫలుకు విననియవివేకమునకై నిన్నే మని త్నమింప వేడుకొందును!
ఏమొగము వెట్టుకొని నిన్నుఁ బలుకరింపఁగలుగుదు. (ప్రకాశముగా)

ఆ. విన్నతల్లి వనుచు బిడ్డగా వీక్షింతు

వంచు మదిని విశ్వసించి యిటకు

వచ్చినతమల్లకము వాణానగో రాని

పలుకులాడ నీకుఁ బాడి యగునె?

చిత్రా—సారంగధరా! నేను నీకుఁ దల్లిన గాను భూవిభుని భోగభామిని
కాబట్టి,

శా. రారా; నాతమిఁ దీర్పరా; నెనరునన్ రక్షింపరా; క్రూరుఁడై
మారుం డెంతయు ఘోరసాయకములన్ మర్తంబులన్ వ్రీల్చెరా;
కారాకూరము లేల చేసెదపురా; గారాము మీఁతంగ నన్
జేరం జీరర; కాఁగి లీయర దారా! ని గ్గేలరా? వీడరా.

అని పైనున్న యుత్తరీయమును జేతితోఁ బెనినెచి పట్టుకొనుచున్నది.

సారం—గీ. ధరణినాథుండు లేనియిత్తటిన్ సీదు

నగరు సొచ్చు టదెంతయు నాదె తప్పు

విడుపు విడు మింకఁ జాల్పదివేలు వచ్చెఁ

బోయెద ననుజ్ఞ నొసఁగుము పూవుబోణి!

అని యుత్తరీయమును విడిచి పాటిపోవుచున్నాఁడు.

చిత్రాం—సారంగధరా! ఇదియేనా నీరసికత? ఇదిగో పావురము తీసికొనిపోవు
దువు గాని రమ్మ నాయతిమోహమును వితనెయఁట న్యాయంబు గాదు.

సారం—(దూరముననుండియే) అమ్మా! నాహృదయమును దెలిపెదను వినుము.

గీ. నింద లొకవేయి తలమీఁద నిలువనిమ్ము

పోయినను గాలుసేతుల పోవనిమ్ము

పరనశుల నెల్లఁ దల్లులపగిది నెప్పుడుఁ

గాంతు నీశ్వరసాక్షిగాఁ గమలపదన!

అని మఱియొక ద్వారము దాటుచున్నాఁడు.

చిత్రాం—(మహాకోపముతో) ఓరీదురాత్తా! రసికతావిహీనా! నావల పాఱడిపాలు
చేసి పోవుచున్నావు గదా. నీ కీచక్కందనం జేటికి? కాలువనా? నీ చొక
యంగవిహీనుండవై యుండిన నాబోటిబోటుల కిటువంటిపాటులు లేకపోవును
గదా. కానిమ్ము. ఇదిగో! నీయుత్తరీయము నాచేతం జిక్కినది. మహారాజు
వచ్చినతరువాత ని న్నేమిచేయించెదనో చూడు.

సారం—(మఱియొక ద్వారము దాటి) తల్లీ!

అ. ఎవనివలనఁ గలిగె నీశరీరం బట్టి

గురుఁడె సవతితల్లి కూహకమున

దండనంబు సేయఁ దలపడ్డ నాతని

తనువు నతని కొనఁగెదను నిజంబు.

అంతయే కాని సారంగధరునిపూదయంబు దుష్కార్యాచరణమునకుఁ జొని దని విశ్వసించును. (అని నిష్క్రమించుచున్నాఁడు.)

చిత్రాం—ఇంక నీతినివలనఁ గామోపభోగంబులందు యోగంబు లేదు. ఈసాహస కార్యంబు వెలియై నిండ నన్నుఁ జెండ్లకుండ సారంగధరుఁడే బలాత్కరించె నని రాజున కెఁగఁబోసి కఠినముగా శిక్షింపించెద. ఈయవరాజు యాపుమాసినచో రాజుననంతరంబునందును యభేచ్ఛముగా రాజ్యోపభోగంబుల ననుభవించవచ్చును. కావునఁ దద్విషయకప్రయత్నములు గావించెద.

(అని నిష్క్రమించు చున్నది.)

ఇదితృతీయాంకము.

శ్రీరస్తు.

కుముద్వతీసారంగధరము.

చతుర్థాంకము.

రంగము—పురవీధి.

[వేగవంతుడు ప్రవేశించు చున్నాడు.]

గీ. గుత్త వెలమోసకత్తియ పొత్తు హత్తి
దానికిని సర్వతంత్ర స్వతంత్రమిచ్చి
దానుఁడై యున్న మూర్ఖభూధవునిఁ గొలిచి
జీవనము సేయుపనికంటెఁ జావు మేలు.

ఇంకను విజయధ్వజంబు కోటకొమ్మలపై నాటలేదు. విజయ భేరినినడంబున గెలుపు వెలిపుచ్చ లేదు. దురంబునఁ జిక్కినయరాతి కిరాత వరూధినీవరులఁ జెఱ నిడ లేదు. అప్పుడే మహారా జంతఃపురంబున కరుగుటయు; రాణి యగుచిత్రాంగి యే మేమియో నూరి చెవికెగఁ బోయుటయు; నతండు ప్రళయకాల కాలుండునుం బోలె మండిపడుచు నిండోలగంబునకు విచ్చేసి “వేగవంతా! సచిపు లగునయ్యారణ్య నీతిజ్ఞులం బిలిచికొని రమ్ము” అని నాకానతిచ్చుటయు సంభవించినది. ఈ దినమున నెవ్వనికి యుగము మూఁడి యుండవచ్చును జెపుమా (అని కొంచెమా లోచించి) అఁ. ఆకలింతకు వచ్చినది. నిన్ననేమో పారావతంబునకై సారంగ ధరుండు చిత్రాంగి నగరున కరిగెనని వింటి. సహస్ర పుత్రుం డగుటంజేసి సారంగ ధరునియెడఁ జిత్రాంగి కాగ్రహ ముండుట సహజము. కావున నమృతానుభావునిపై నేనేమియో కొన్ని నేరములను గల్పించి భూమిశుని చెవి కొఱికియుండవచ్చును.

నా యీ యూహయే నిశ్చయ మైనయెడ రాజకులంబు దుఃఖభాజన మగునుగదా.
విధి వినోద మెట్లున్నదో తెలియదు. రాజశాసనంబు దురతిక్రమణీయంబు గావున
నయార్థవ నీతిజ్ఞులం దోక్తానివచ్చి వారి వెంబడినుండి నేనును సర్వంబును గనిపెట్టి
గౌతమీ ద్వితీయ యగుర్తాంగిదేవిగారికి విన్నవించెద.

(అని నిష్క్రమించు చున్నాడు.)

ఇది ప్రవేశకము.

శ్రీరస్తు.

కుముద్వతీసారంగధరము.

చతుర్థాంకము.

రంగము—సభామందిరము.

[రాజరాజ నరేంద్రుడు ప్రవేశించు చున్నాడు.]

ఆ. చెప్పరానిగొప్ప తప్పు సంప్రాప్తించె

నధిపు మందిరంబునందె భళిర!

ఇంతకన్న ఘోర; మింతకన్నను మహా

పాతకంబు గలదె పట్టి చూడ.

నేరమా చెలుపు నేరము. నేరము చేసినవాడే కానకకన్న నూనుడు. నేరము వలని ఘోర పరాభవదుఃఖము ననుభవించినది యన్ననో నన్నుఁ బ్రాణంబుకన్న మిన్నగా మన్నించు నన్నుల తలమిన్న యగుచిత్రాంగి. అంతరాత్మయు; బంచభూతములును దక్క మతిసాక్ష్యమా కానిపింపదు. ధర్మ పరిపాలనాధికారి యగు ధారుణీశుడై తనశుద్ధాంతమున జరిగినలోకవిరుద్ధం బగునసద్ధర్మంబు నుపేక్షించినచో నిహషరములకు దూరుడగును. లోకుల వలని నింద కెద్దిమేర? నే నేయెడఁ గడుపుతీపిచేఁ గొడుకని చూడరాదు. చిత్రాంగి యమాయక హృదయ. సత్య సంధురాలు. ఆదురాత్మఁ డెన్నెన్నియో బాధలు పెట్టి యుండవచ్చును. కాకున్న “జీవితేశ్వరా! ఆకామాంధుని కాలు సేతులు నఱికించి నాకన్నుల యెదుట నిడకున్న నన్న పానాదులు వర్జించి ప్రాయోషవేశంబు చేసెద” నని గోబుగోలున నేడుచునా? కొన్ని కారణములనుబట్టి చూడ పారంగధరుండు తప్పుక యీ నేరము చేసినట్లు స్ఫురించుచున్నది. ఒంటిగాఁ దగవు తీర్చుట సర్వజ్ఞునకైన నుచితంబు

గాదు. కావున మంత్రులగునయార్జవ నీతిజ్ఞులతో యోజించి న్యాయ నిర్ణయంబు చేసెద. (అని ముందునకుఁ జూచి) అదిగో! వారును వచ్చుచున్నారు.

అప్పుడు నయార్జవ నీతిజ్ఞులు వేగవంతునితోఁ
బ్రవేశించు చున్నారు.

నయా—సఖా! నీతిజ్ఞా!

గీ. పురములను గొల్చురుద్రుని పోలికగను;
బ్రళయ సమయ సముజ్వల జ్వలను పగిది;
నంగద చెలంగ నెసరేగు సింగమట్లు;
మండిపడుచుండె నదియేమొ మనుజవిభుఁడు.

నీతి—నయార్జవా! నీమాట సత్యము. ఈతని ముఖపుండరీకము జేవురించి ప్రళయార్క-
బింబంబు డంబున నెసంగు చున్నది. నేఁ డెవ్వనినో రూక్షముగా శిక్షింపఁ గంక
ణము కట్టుకొని యుండవచ్చును. సన్నిధి కరుగుదము రమ్మ. అన్నియుం దేట
పడును.

ఇరువురు—(సమీపించి) జయము. జయము. మహారాజ!

రాజ—మీకు మేలు కలుగును గాక. ఈపీఠములపైఁ గూరుచుండుఁడు.

మంత్రులు—దేవుర యాజ్ఞాప్రకారము గావించెదము (అని కూరుచున్నారు.)

రాజ—మంత్రులారా! మీ కొకశుద్ధాంత రహస్యము తెలుప వలసియున్నది.

మంత్రులు—దేవా! ఆనతిండు.

రాజ—మన మయ్యరణ్యంబున విరోధులతో దురంబు సలుపు చున్నతటి నిచ్చట
కుమారుండు—భీ! వీనిని కుమారుడెన్న మహాపాతకము సంభవించును. సారంగ
ధరుఁడు (అనిపండ్లు పటపటఁ గొఱుకుచున్నాఁడు.)

నయా—(తనలో) ఓహో! ఈతఁడు కుమారునిమీదనే క్రోధము వహించినాఁడే.

నీతి—ప్రభువా! ఏమి చేసినాఁడు?

రాజ—చిత్రాంగి నగరున కెదుర నున్నవిక్రప్రదేశంబున మిత్త్రులతోఁ బావురపు
బన్నిడమున కుపక్రమించెనట.

నయా—ప్రభువా! రాజ కుమారుల కీవినోదం బొకదోషంబు గాదు.

నీతి—దేవా! అబ్బాయి గారెన్నఁడును గ్రీడాపరాయణులు గారు. ఏదియో సహవాస దోషంబున నీవినోదంబున దిగి యుండవచ్చును.

రాజ—పిమ్మట జరిగినసని వినుండు.

నయా—దేవా! నెలవిండు.

రాజ—తన కపోత మొక్కటి కాన్పింపలేదని చెలికాండ్రకుం దెలిపి వారిసెక్కల కలన నిలిపి తా సెక్కరుండును.

గీ. సరగఁ జిత్రాంగి రాణివాసమున కరిగి;
వావి వరుసల నెంచక బలిమిబట్టి;
కండ కావరమునఁ గొన్ని కాలులాడి;
యేమొ యొనరించెనట పల్కులేల? యింక.

మంత్రులు—శివశివా! (అని చెవులు మూసికొనుచున్నారు)

నయా—మహాప్రభూ! ఎంతటి నీచాతి నీచుండును జలపఁ దెగింపనియిప్పుని సుజ్ఞాన నిధి యగుసారంగధరుఁడు సలిచెనన్న నాశ్చర్య మగుచున్నది.

నీతి—మహారాజ! ఇది నమ్మఁ దగిన మాట గాదు. సారంగధరుం డేమి? ఇట్టి దుష్కృత్యంబు నేయుటయేమి?

రాజ—చిత్రాంగి నగరునకు సారంగధరుండు చనె నని ప్రత్యక్షముగాఁ జూచిన తన్మిత్రులు వాహతక జాభ్రవ్యలే చెప్పినారు.

నయా—చనువున సెకవేళఁ జనినం జనియుండవచ్చును, తల్లుల యిండ్లకుఁ దనయులు చనుట దోషమా?

నీతి—రాజా! పదింబదిగఁ బరికింపుము, ఈవ్యవహారము నీటిలోని ముల్లువంటిది.

రాజ—చిత్రాంగియే సారంగధరునియెడ నిందారోపణంబు చేసినదందురా?

నయా—చేసినం జేయవచ్చును.

రాజ—ఇంతకు మున్ను పీఠలకుఁ బరస్పరద్వేషకారణ మెద్దియఁ గానిపించె.

నయా—అతండు సవత్సీపుత్రుం డగుటయే గొప్పకారణము.

గీ. మున్ను కేకయభూపాల పుత్రి? తనదు
మగనిఁ బీడించి సవతి కొమారుడైన

రాము ననుపదె కాననసీమ కామె

కాతఁ డెగ్గేమి యొనరించె నధిప ! చెప్పుమ ?

సీతి—(తనలో) ఆదశరథునివలె నీతఁడును ముందు తీజనికొందలంబు సొందుననుటకు
సందియము లేదు.

రాజ—నయార్హవా ! నీపలుకులు నేను విశ్వసించను. ఏమన

గీ. కండక్రొవ్వున నాతండు గదిసి తన్ను

గాఢముగఁబట్టి సలిపిన గాయములను

గాయమునఁ జూపి యేడ్చె నక్కమలవదన

కన్నుఁగవ నీరు కాల్యలై క్రమ్ముకొనఁగ.

నయా—వృషపుంగవా ! అంగనాజన మనోగతంబు లెఱుంగట దుర్ఘటంబు. “ఆఁ
డుది బొంకిన గోడ పెట్టినట్లుండు, మగవాఁడు బొంకిన దడి గట్టినట్లుండు” నను
నానుడి నీ వెఱుంగవా ? అదియునుగాక చిత్రాంగి వజ్రాంగన గదా.

సీతి—మహారాజ ! మనసున సెకటియు ; మాటల సెకటియు ; దుదకుఁ జేయు
నది మఱియొకటియును బజ్రాంగనలకు నైసర్గికము.

గీ. చాపలము కన్నులనె కాదు ; చూపులందె

కాదు క్రొర్యంబు ; కొటిల్యగరిమ కుంత

లంబులనె కాదుసుమ్ము ; మనంబులందు

సహిత మలరారుచుండు రోసకియలకును.

దేవరథం జూపినయంగమచ్చంబులెల్ల నామెయే కల్పించుకొని యుండవచ్చును.
రాజ—నచివులారా ! మీరు సారంగధరుని వక్షంబునఁ బక్షపాతబుద్ధులై పలుకు
చున్నవారు కావున. మీపలుకులు విన మనసు గొలుపకున్నది.

నయా—రాజేంద్రా ! మే మెప్పుడును బక్షపాతబుద్ధులము కాము. చిరచరిత
యము గలసారంగధరుని సత్ప్రవర్తనము నెంచి యీశ్వరసాక్షికముగా మాబు
ద్ధికిఁ దోచినదియే పలుకుచున్నాము.

నీతి—నరేంద్రా! లోవిమూయ మూకుడు గలదుకాని లోకము మూయమూకుడు లేదు గదా. తనయింట సెదవినశబ్దాలంబును వెలిపుచ్చుకొనుట మానవంతున కుచితంబుగాదు. ముందొకనింద మిచ్చులఁ జెందకుండ నాసుందరిం బిడిపించి మాయందట ముందర విమర్శింపుఁడు. పిట్టల నవసరమున్నయెడ యవరాజుగా రిని గూడఁ బిలిపించి విమర్శింపవచ్చును.

నయా—దేవా! నీతిజ్ఞానిమాట లుచితముగా నున్నవి. సాక్ష్య రహితమయిన యీ యతఃపుర రహస్యమునందలి సత్యాసత్యము లిదమిద్ద మనినిర్ణయింప నవకాశంబు లేదు. కావున వాదిప్రతివాదివాదంబు ననుసరించి న్యాయనిరూపణంబు చేయ వలసియున్నది.

రాజ—ఇరువుర నేకకాలమం దేల విమర్శింపరాదు?

నీతి—దేవా! నేరము స్థిరపడకుండ సారంగధరకుమారుని బిలిపించుట దేవరగౌరవ మునకే యనుచితము.

నయా—రాజా! ఇదివఱ కెన్నఁడు నన్నెము పున్నెము నెఱుంగని కన్నకుమారునిపై వచ్చిన నేరముగాని వారిపీరిపై వచ్చిన నేరము కాదు గదా.

రాజ—సచివులారా! మీ రింతదూరము చెప్పుచున్నారు కావున మీయుక్తేశము నను సరించియే న్యాయనిర్ణయంబు గావించెద (అని వేగవంతునిఁ జూచి) వేగవంతా! మాయాజ్ఞ యనితెలిపి రాణి యగుచిత్రాంగిని దోకొనిరమ్మ.

వేగ—దేవర యాజ్ఞాప్రకారము గావించెద (అని తనలో) ఇ వివిషయమెల్ల గ రత్నాంగులకును; గుముద్వృత్తి సారంగధరులకును కనిచి మఱి చనియెదను. రమా? నిమ్మగిమించు చున్నాఁడు.)

రాజ—(తనలో) మంత్రులు సారంగధరునియెడ నిర్దోషిత్వము సెరూపింప నున్నారు. నే నివృద్ధు సారంగధరుని శిక్షింపకుంటినా చిత్రాంగి తప్పక ప్రాణములు విడు చును. అది ప్రాణములు విడిచెనా తప్పక నాప్రాణములు వోవును. అది లేకున్న నా కిరాజ్యభోగము లేటికి? సారంగధరుం డేటికి? కాబట్టి సారం గధరుని శిక్షించి నా జీవితేశ్వరి జీవంబులు నిలిపెద. అదిగో? ఆమె వచ్చు చున్నదిఁ ఆహా! ఆమె ముఖ మెంతదీనముగా నున్నది! ఆమె చెప్పినదంతయు వాస్తవము. ముమ్మడికి వాస్తవము. సారంగధరుఁడు శిక్షార్హుఁడు.

అప్పుడు వేగవంతునితోఁ జిత్రాంగి ప్రవేశించుచున్నది.

చిత్రాంగి—(తనలో) హృదయమా! ఘోరకృత్య మనివెనకచీయక దౌర్జన్యైర్జనులఁ గలిగియుండుము. ఓయసత్యదేవతా! నీకు ననుస్కారము. రాజు రచ్చకుఁ బిలిపించినాడు. శీఘ్రముగా సత్యదేవతా కవచమును దొడిగికొని నాజిహ్వగ్ర మున నివసించుము. ఓదైవ్యమా! కొలువు మిగియువలకును నామొగమున ప్రేలాడు చుండుము. కన్నులారా! మీయందలి పైత్యజలం బంతయు ముంతలఁ బోసిన ట్లీసభం గురిపింపవలయు. ఓయత్తరీయమా! నీవు సారంగధరుని శరీరం బుపై నిదివఱ కెంతశృంగారముగాఁ బ్రకాశించుచున్నను దద్విశ్వాసమంతయు సెకమూలకుఁ ద్రోచివైచి నాచేజిక్కిరివి కావున నాతని కిప్పుడు గర్భశత్రు వనై నావక్షంబునకు విజయం బొసంగుము. (అని వేగవంతుం జూచి) వేగవంతా! రాజుగా రిప్పుడెక్కడ కొలువు సలుపుచున్నారు?

వేగ—రాణీ! నీవు ముచ్చటపడి కట్టించిన యా రత్నఖచిత మంటపమున.

చిత్రాంగి—సన్నిధి కరుగుదము రమ్మ (అని సమీపించి) ప్రాణేశ్వరా! జయము, జయము.

రాజు—ప్రియురాలా! నీకు శుభ మగుఁగాక. మంత్రులతో యోజించి నీపరాభవ దుఃఖంబుఁ జల్లాఁచెద ననిచెప్పి యుంటినిగదా. వీర సచివులు, సర్వంబును బూసగ్రుచ్చినట్లు వక్కాణింపుము.

చిత్రాంగి—(తలవంచుకొని కన్నీటితో) రాజా! నలువురిలో నన్నేల యగడు చేసె ను?

—ప్రియురాలా! ఇందు పరులెవ్వరును లేరు.

—రాణీ! నీకు మేమన్యలము కాము. దైవము ముఖముచూచి యున్నదియు న్నట్లు తెలుపుము.

నీతి—(తనలో)

గీ. ఒకని నమ్మించి; బాస వేటొకని కిచ్చి;
యొకనితో నవ్వి; యందఱ నొక్కమొగిని
మోస మొనరించు పొత్తుల పొలఁతుకలకు
సత్యమునకును బరికింపఁ జాల దవ్వు.

చిత్రాం—అంతకు నోర్చినహృదయ మెంతకు నోర్వదు. మొన్నటి నిశీధంబువ స్వజ నంబెల్ల జెల్లాచెద్దరగుటంచేసి భూకాంతుం డేకాకియయ్యె ననికలంగని యులికి పడి లేచి నా పసిఁడియుప్పరిగం దనరు దక్షిణగవాత్తుంబునం గూరుచుండి “ప్రాణేశ్వరా! పలుపురుండియుఁ బిలిచినం బలుకుదిష్కలేక యెంత పలవించుచుంటివో కదా, దైవమా! ఎంతచేసితి” వని దుఃఖించుచుండ నా కన్నులనే ప్రభాత మయ్యెను.

రాజ—(తనలో) ఈమెకు నాయెడ నవ్యాజానురాగము గదా. కాకున్నఁ గలఁగన్న మాత్రాన నంత చింతించునా?

నీతి—(తనలో) నిజముగా నీబోగంపుటాగ చతుక్వవంశవృక్షమును మూలచేదం బును గావించి భూనాథునిఁ బిలిచినదిక్కులేని వానినిగానే చేయఁదలఁచుకొన్నది

నయా—(తనలో) ఔరా! ఈమాయలాడి పన్నుగడ.

రాజ—తరువాత, తరువాత.

చిత్రాం—అప్పుడు ప్రభు విజయమంగళవార్తాపత్రికం గొని నాముద్దుల పావురపు ముద్దియ నాయొద్ద వాలెను.

రాజ—నేను పత్రికవ్రాసి పావురముచే ననిపినమాట సత్యము.

నీతి—తరువాత, తరువాత.

చిత్రాం—అనంతర మాపత్రికంగొని చదివికొని పరమానంద భరితనై యక్కపాత మును మక్కువతో లాలించుచున్నతటి నెక్కడనుండియో చుక్కతెగి పడ్డట్టుక్కడకు మఱియొక్క పావురము వచ్చివాలెను.

నయా—అది సారంగధరుని పావురమై యుండవచ్చును.

నీతి—(తనలో) కటకటా! పారావత క్రీడావ్యసన మెంతకుఁ దెచ్చినది.

రాజ—హృదయేశ్వరీ! అట్లనంతరము వచ్చినది మగపావురమా? అది పావురమా?

చిత్రాం—మగ పావురమే.

రాజ—సచివులారా! ఈ వెడఁగుంబడుచు గ్రహింపఁ జాలకపోయినది కాని యామా తృప్తోహి తాఁజేయఁదలఁచుకొన్న దుష్కృత్యంబునకు నూచన ముందే చేసి నాఁడు.

నయా—ఘహారాజ! ఇంతమాత్రకే సారంగధరునియందు నిందారోపణంబు నేయు టుచితంబు గాదు. సమబుద్ధి గలిగిసర్వంబును జిత్తగింపుఁడు. హృదయమును జెద్ద రనీకుఁడు.

నీతి—(తనలా) జారత్వ శంకానంకలిత బుద్ధికి హితాహితజ్ఞానము శూన్యము గదా.

గీ. హృదయమున నెట్టిసందేహ మొదలి పొదలు.

దత్తదనురూపమున నూహ హత్తియుండు.

గన్నగవ కద్దమెటువంటి వన్నెగలది

పెట్టికొన నట్లే జగము కాన్పించురీతి ,

(ప్రకాశముగా) మహారాజ! పదింబదిగఁ బరికింపుము. ఇటుచూచిన లేకలేక యెన్నెన్నియో నోములునోమి కన్న చిన్నాటికొమరుడు, అటుచూచిన నీవు ప్రాణంబు ప్రాణంబుగా మన్నించు చిత్రాంగి. ప్రియాప్రియంబులు రెండును విసర్జించి ధర్మనిర్ణయంబు నేయవాడే న్యాయమూర్తి యనిపెద్దలు పలుకుదురు.

రాజ—(మంత్రుల పలుకుల నుపేక్షించి) ప్రాణేశ్వరీ ! చెప్పు చెప్పుము. అనంతర మేమి జరిగినది ?

చిత్రాం—పిమ్మట నట్లు నా మ్రోల వాలినపారావతంబు సెయ్యారంబును గనుంగొ నుచున్న సమయంబున నేమి చెప్పదు.

శి. బంగరుదుప్పటంబు వలెవాటుగ రింగులువార వైచి; నా

రంగ మదం బలంది; దరహాసము మీసల భాసీలన్; నిజా

పాంగము లోనిరాగరస భావములన్ వెలిపుచ్చు జొచ్చె; నా

రంగధరావనీశజాడు రాజనవృత్తి మదీయసాధమున్.

రాజ—తరువాత, తరువాత.

చిత్రాం—పిమ్మట నట్లు వచ్చినసారంగధరం జూచి అచ్చవడి చేయనదిలేక చేరవం దనరారు శయనగృహముం జేరి తత్కవాటంబుచాటునఁ దలఁదాచికొని యేచిన భయంబున నిలువంబడితి. అంత నతండు బితాన నఱంజొఱంబడి కన్నులవిలు తుండు వెట్టుబన్నంబున కోపజాలక యెన్నెన్నియో వగల నన్నుంబొగడి తన యభిమతంబు వెలిపుచ్చి బ్రతిమాల మొదలువెట్టెను.

రాజ—తరువాత, తరువాత.

నయా—(తనలా) బోగంపుఁజానలకు బొంకుఁబులు పుట్టువుతో నున్నయవియేకదా.

నీతి—(తనలా) శివశివా ! ఇట్టి మాటలు విన్న పాపము సంభవించునుగదా.

చిత్రా—రాజా! తదనంతరము నాహృదయమున నాగ్రహ మెత్తి—

ఆ. రాజు లేనివేళ రాణివాసంబును

భయములేక చొచ్చి పాపమనక

తల్లినంటుటకును దలచెదు; నాశరీ

రమ్ము నీదుతండ్రి సొమ్ము సుమ్ము.

అని మందలింప నమ్మందుండు కందర్పగర్వాంధుండై “సుందరీ! బోయవాని కొకదొరయును; బోగముదాని కొకవరుడనా?” యని యధిక్షేపించుచు; ముట్టకు ముట్టకుమని మొలపెట్టుచున్నను సరకుగొనక సాహసంబున నాకరంబును బట్టుకొనియె. ప్రాణేశ్వరా! అప్పటి నా నెగు లయ్యిశ్వరుండె యెటుంగు. ఇంక నా మానంబు గాచువా రెవ్వరునులేక నివ్వెజపడి యుంటి.

రాజ—(కోపముతో) బేరా! దురాత్మా! మాతృద్రోహీ! ఎంతఘాతుక కృత్యమున కాలాయంపడితివిరా. జీవితేశ్వరీ! పిచ్చట నేమిజరిగినది?

చిత్రా—ధరణీశ్వరా! తరువాత నా దురితాత్ముండు జరిపినదారుణకృత్యంబు లీనిం డినసభ నుగ్గడింపఁ దగినవి కావు.

నయా—రాణీ! ఈవిషయమును సడిసన్నగా నెఱింగినవా రెవ్వరైన నున్నారా?

నీతి—(తనలో) ఇంత దారుణకల్పనమున కుపక్రమించిన పరమఘాతుకురాలికి సాక్ష్యము కుదుర్చుటన నెంత?

చిత్రా—(తనలో) ఇవిషయము నెఱింగినవారి నెవ్వరెవ్వరి నెట్లు జాగ్రతపెట్టవలయునో యటు జాగ్రత పెట్టుట మేలే యైనది (ప్రకాశముగా) పరులున్న నింత పని యేలజరుగును?

రాజ—సత్యము.

నీతి—రాజేంద్రా! యవరాజుగారి ప్రవర్తనమును బట్టి యోజించినను; సాక్ష్య రహితమైన యీమె పలుకుబడినిబట్టి విమర్శించినను; నిది యంతయు నసత్యకల్పనగాఁ దోచుచున్నది.

ఆ. సలకనుగుణరాశి; సారంగధరుండె యీ

తప్పు సేయుటెల్లఁ దధ్యమేని

గొడ్డురాలు గన్నబిడ్డ తామ్మగతృష్ట

స్నాన మాడుటయు నిజమ్ము సుమ్ము.

నయా—మహారాజ! ఈవిషయము విశ్వాసార్హముగా లేదు.

చ. కనుఁగొనఁ దన్యకామినుల; గాటపు నెబ్బితికాఁడు; సాధు స
జ్జన పరిరక్షకుండు; గుణసారు; డుదారుఁడు; శాంతమూర్తి నీ
తనయుఁ; డతఁడె యిట్టి పెనుతప్పొనరించినయేని నింతకున్
వననిధు లింకవే? గిరులు వ్రయ్యవె! చుక్కలు నేల వ్రాలవే?

చిత్రా—మహారాజ! మీ మంత్రులు నా పలుకులు విశ్వసించకున్నవారు. ఈ
యుత్తరీయ మెవ్వరిదో పరిశీలింపుఁడు. (అని యుత్తరీయమును రాజుమ్రోల నిడు
చున్నది).

రాజ—(చూచి నిర్విణ్ణుడై) ఈ యుత్తరీయము తప్పక సారంగధరునిదే యని చెఱఁ
గున నున్న నామాత్యరములే చెప్పుచున్నవి.

నీతి—రాణీ! సారంగధరుఁడు నీసౌధమునకు వచ్చినట్లు స్పష్టపడియెఁ గదా. అప్పు
డొకవేళ మఱచినను మఱచి యుండవచ్చును.

రాజ—ఔ నాను. నేర మెక్కడ వెలియగునో యన్నయావేగముచే మఱచియే
యుండవచ్చును.

నయా—కాదు. కాదు. చిత్రాంగి వారాంగన కదా. వారాంగనా వ్యాపార మెల్ల
వారికిం దెల్లంబె. కాబట్టి నాబుద్ధి కిట్లు తోచుచున్నది.

రాజ—అవహితుడనై యున్నాను.

నయా—

చ. జనవర! నీకుమారకుని చక్కఁదనంబును జూచిచూచి; య
మ్మనసిజుబారి కగ్గమయి; మానినియే తమిఁ దెల్ప; నొప్పవిన్
గనుఁగవఁ గప్పు దర్పకవికారము; వైఁబడి; యుత్తరీయమున్
గొన; విడి; పాపభీతి మదిఁగొల్పఁగ శీఘ్రము వచ్చె నమ్ముమీ.

రాజ—(చెవులు మూసికొని) శివశివా! ఎంత మాటాడిరివి.

చిత్రా—రాజా! ఈ దారుణ వాక్పారుష్యంబులు వినీయు న్నాపాణములు పోక
యున్నవి. విధాత నా హృదయమును వజ్రముతోనో; సాపాణముతోనో నిర్మించె
గాఁబోలు. కాకున్న నేల శత్రుధా భిన్నము. గాకయుండును?

నీతి—(తనలో) ఈ నయార్జవుఁ డాడినమాటలే సరియై యుండవచ్చును. కాని యీ చినాని తన నాల్గిముచ్చ గచ్చువగలచే నృపాలుని హృదయమును లోఁగొను చున్నది.

చిత్రా—రాజా! మీరును మీసచివులు సెక్కుటియే. ఎల్లఱును యువరాజు వదం బుననున్న సారంగధరునిపక్షమే యవలంబింతురు కాని యంతలపాంతల దాన నగు నా పక్షమేల యవలంబింతురు? మీ రెట్లాహించినను సరియే. ఇంక నేను మాత్రము నలుపురిలోఁ దలయొత్తికొని మెలఁగఁజాలను. శీఘ్రముగా దేవర కర వాలంబున నా శిరంబు నటికి పరాభవద్రుఃఖమును జల్లార్పఁడు. నన్ను మఱచి తమరు భార్యాపుత్రులతో ఘభీంపుఁడు. (అని గోలుగోలున నేడ్చుచు రాజుపా దములమీఁదఁ బడుచున్నది).

రాజ—(తొట్టుపాటుతోఁ గన్నీరు తుడుచుచు) జీవితేశ్వరీ! మలమల మరుఁగు చున్న నా హృదయమును నీ యొత్తిపొడుపుమాటలచే మఱింత రగిల్చిపడుము. బహుజన పరిరక్షణ దక్షం బగునీకాక్షేయకం బెప్పుడు నబలాజన వధంబున కా లాయం పడనేరదని యెఱుంగుము. వా విడిచి యడలకుము. కన్నీరు దుడిచికొ నుము. ముఖకమలంబును వికసించఁ జేయుము.

నయా—(తనలో) ఈమె కన్నీటివెల్లువ భూవల్లభు నుల్లంబు నజ్ఞానాంధకార సము ద్రమున కీడ్చివేసినది.

రాజ—సచివులార! మీ రేమో న్యాయశీలు రనుకొంటిని. ఇప్పుటి మీ పలుకుబడి నిబట్టి చూడ దేవియైన రత్నాంగివలన నేదియో మహాపకారమును బొందఁదలచి సారంగధరుని పక్ష మవలంబించి నారని నే నూహించెద.

మంత్రులు—(తమలో) శివశివా! ఎంత మాట వినవలసివచ్చినది.

చిత్రా—నాధా! సత్యము. కాకున్న నీ మ్రోల వీరు న స్నేలయంత యలుసు చేయుదురు?

రాజ—మంత్రులారా! మీ రాక్రూరునిపక్షమున లక్ష చెప్పినను శిక్షింపక మానను, రాజకాసనము ననుసరించి యా యంతఃపురద్రోహిని గాలుసేతులు తప్పక నఱకిం చెద, మాటువలుకక నేటికిఁ గొలుపువిడిచి మీరు మీ గృహములకుం జనుఁడు.

మంత్రులు—మహారాజ! పరమార్థము పరిశీలించి పరికినమమ్ము లంచగొండుల మని యకారణంబ నికార మొనర్చితివి. పాప మేరూపముననైన బయలు పడకమా నదు. తమకపడక పశ్చాత్తప్తఁడవై కొంతకాలము నిదానించుట మేలు. ఇంతకు

మిక్కిలి తెలుపవలసినది లేదు. పని వినియెదము. (అని నిష్క్రమించుచున్నారు).

చిత్రాం—(తనలో) మంత్రుల హితోపదేశమును బ్రభువు నిరాకరించునట్లు కావించి తిని గదా, పిమ్మట నీ వృద్ధరాజు బుద్ధి యెటువోయి యెటు తీరుగునో. కావున నేడే సారంగధరునకు శిక్ష విధించునట్లునరిప వలయును. హృదయమా! సారంగధరుని జూడఁగానే మఱల మోహంధకార కూపమునఁ గూలెదవు సుమ్మా, నీ కానీటుకాని కాఁగిలింత యేటియావలి గిలిగింత. ఇంక నీవు జాగరూకత కలిగి తద్విశాసమునకే యత్నింపుము (ప్రకాశముగా) నాధా! మ త్వరాభవకారి యగునాక్రూరుని బలుమాటు స్తుతించుచున్న సచివులమ్రాల వినుచుటుచితంబు గాదని యొక్కవిషయమును మనవి నేయలేదు.

రాజ—అవహితుడనై యున్నాను.

చిత్రాం—అట్లు న న్నాక్రూరుండు బలాత్కరించి చనుచు “ఓసీ! చిత్రాంగీ! ముసలికి జెలువ దొరకినను; గుఱ్ఱకుఁ గ్రోత్త వలువ దొరకినను విడుచుట దుర్ఘటము. కావున

చ. “జనకుని నెండురెండు దివసంబులలో వధియించి; తోడనే
నినుఁగొని రాజ్యభోగముల నింపెద నిష్పటికంటె హెచ్చుగా;
వనజదళాక్షి! నే నిటకు వచ్చినవార్తలు సుబ్బకుండ నీ
మనమున నుంచుకొమ్ము; చనుమానము చూపుము; పోయివచ్చెదన్”

అని మోహతిశయంబునఁ బలికెను. మితిమీరినమోహము మనుష్యులచే నెట్టిదా రుణకర్మమునైనఁ జేయించుటకు వెనుకఁదీయదు. దేవర శేమి ముప్పా వచ్చునో. నా వలనఁగదా యింతలు పుట్టినవి (అని కన్నీరు నించుచున్నది).

రాజ—(పండ్లు కొలుకుచు) భారా! ఎంత క్రూరకృత్యమున కుపక్రమించినాఁడు, జీవితేశ్వరీ! చింతింపకుము. ఇంతకు వచ్చినతరువాత నా దురాత్ము నుపేక్షింతు ననుకొంటివా? నేటి నిశీధంబుననే ఘోరతరాశ్యప్రదేశంబునఁ గాలు సేతులు నలుక నుత్తరు వొసరించెద. అచ్చట వేదనచేఁ బరితపించు నామాతృద్రోహి నేఘాతుకమృగమైన మ్రింగక మానదు.

చిత్రాం—ఒకవేళ నాయువుండి బ్రదికినయెడ

రాజ—వెట్టిదానా! ఆ పిచ్చుకుంటు మనల నేమి నేయగలడు? (అని వేగవంతమున జూచి) ఓరీ వేగవంతా! నా మనోధనం బగుచిత్రాంగి సన్నిధి నే సారంగధరునకు శిక్ష విధింపవలయును. నీవుపోయి తలారుల కిట్లు తెలుపవలయు.

వేగ—దేవా! ఏమని.

రాజ—“సారంగధరుం గట్టి వధ్యచిహ్నములతో మాసన్నిధికిం దోడ్కొనిరండు” అని.

వేగ—దేవర యజ్ఞాప్రకారము గావించెద (అని తనలో) పూజ్యరా లగు గౌతమీ ద్వితీయ యగుదేవిగారి కీచారుణసభావిశేషంబురెల్ల వివరించి మఱిచనియెద (అని నిష్క్రమించు చున్నాడు)

చిత్రాం—జీవితేశ్వరా! మీ రేదిచెప్పిన నది యెల్ల సులభముగా నమైదుస్వభావము గలవారు. ఇప్పుడు రత్నాంగి వచ్చి యేవియోకొన్ని కల్ల బొట్టులల్లి కన్నీటివెల్లు వలచే బదపల్లవములం దడుపుచు బుత్తభిక్ష పెట్టు మనిదీనాతిదీనంబుగాఁ బ్రార్థించినయెద మీ మనసు కరగి తిరిగి పుత్రవ్యామోహంబున దిగకుండునా?

రాజ—వాడు నాకు గర్భోత్పన్నుఁడు గాని పుత్రుఁడా?

చిత్రాం—రత్నాంగివలని చిరతరన్నహ మైన యోజంప కుందురా?

రాజ—దాని నిదివఱకే తెగఁగోసివేసితి నని నీవెఱుంగవా?

గౌతమీ—(తెఱలో) దేవీ! ఊఱిడిల్లుము. ఊఱిడిల్లుము. మాహేశ్వర వరప్రసాదా తీశయంబున జనియించిన నీ తనయున కెప్పటికి నెకహాని సంభవంపవేరదు. అతఁడు చెప్పినదంతయు సత్యము.

రత్నాంగి—(తెఱలో) అమ్మా! గౌతమీ! న్యాయాన్యాయంబులు పరికిలింపక కన్నతండ్రియే చిన్నికొమారుని మారణంబు నేయమన్నప్పుడే నెట్లుఊడిల్లి యుండఁ గలుగుదు.

చిత్రాం—అదిగో! పూజ్యరా లగు గౌతమిని వెంటనిడికొని తనతనయుఁడు నిర్దోషి యని మొఱపెట్టుకొనుటకై రత్నాంగి వచ్చుచున్నది. నా పరాభవదుఃఖమును మఱువకుండు. చేయేల? ఈచిత్రాంగియే మీకు నిజముగాఁ బ్రాణనమాన యైన యెడఁ దమహృదయము స్వజనంబు మీఁదికిఁ దిరుగకుండుటయే సాక్షి.

రాజ—దేవీ! మాటిమాటికి నుపదేశింపవలయునా? నీ పరాభవదుఃఖము నా పరాభవదుఃఖము గాదా? నన్నుఁ జంపి నిన్నుఁ జేబట్టఁ దలఁచినకూరుండు నా కెక్క

డికుమారుడు ? అట్టి వానితల్లి నా కెట్టియిల్లాలు ? ఇట్టి యిల్లకుట్టుమాట లాడి నా యిల్లంబును మఱిత వేధింపకుము.

(అప్పుడు రత్నాంగియు ; గౌతమియుఁ బ్రవేశించుచున్నారు.)

గౌత—దేవీ ! ఊఱడిల్లుము, ఊఱడిల్లుము. మాహేశ్వర వరప్రసాదాతిశయంబున జనియించిన నీ తనయున కెప్పటికి నెకహాని సంభవింపనేరదు. అతడు చెప్పిన దంతయు సత్యము.

గీ. పడఁతిరో ! తొల్లి యత్తానపాదవిభుఁడు

సవతిపలుకులు చెవినిడి ధ్రువకుమారుఁ

దొడలపైనుండి వెడలంగనడవ నతఁడు

కెడసెనే ? యున్నతస్థితిఁ బడసెఁగాక.

అట్టి సుగుణనిధిని దండ్ర శిక్షించినను దైవము రక్షింపక మానఁడు. ఆధ్రువునిచుం దంబుననే నీనందనుండును బ్రహ్మానందస్థితిని బొంది మఱల నీకన్నుల కానందము గలిగింపఁగలఁడు.

రత్నా—ఆ చండతరాటవి నేపుండరీకమైన మ్రింగకుండునా ?

గౌత—దేవీ ! అట్లనకుము. ఏసిద్ధుఁడైనవచ్చి రక్షించినను రక్షింపవచ్చును.

రత్నా—అట్టి భాగ్య మీనిర్భాగ్యురాలికా లభించుట ? అమ్మా ! జీవితేశ్వరు శక్కుడ ?

గౌత—ఇదిగో ! చిత్రాంగిత్తో నీకొలుపుకూటంబుననే కూరుచున్నవాఁడు. సన్నిధి కరుగుదము రమ్మ.

రత్నా—అలాగుననే (అని గౌతమితో సమీపించి) ప్రాణేశ్వరా ! జయము, జయము.

రాజ—(పెడమొగము పెట్టుకొని గౌతమివంక మాత్రమే చూచి) పూజ్యురాలా ! నీకు పందనము.

గౌత—తాజా ! నీకు స్వస్తియగుఁగాక.

రత్నా—(తనలో) హా ! ప్రాణేశ్వరుఁడు నా మొగముఁజూచి మాటుమొగము పెట్టుకొనియె. ఇంక జేయవలసినదేమి ? ఇంతకును గారణము చిత్రాంగియే కథ (ప్రకాశముగా) అమ్మా ! గౌతమీ !

సీ. ప్రాణనాథుని కృపాపాత్రలై మిక్కిలి
 వాసిని గాంచినవారు లేరె
 వెలపూవుబొండ్లలోఁ గొలపుఁజేడలకంటె
 మేరగా మెలగినవారు లేరె
 సవతులపట్ల మచ్చరమింత పూనక
 కూరిమిమెయిఁ జూచువాగు లేరె
 పినతల్లులిండ్లకుఁ దనయులుచనుదేర
 గారాబమున నేలువారు లేరె
 అకట ! గుణరాశియైన సారంగధరుని
 మీఁద నొకటికిఁబదియాలు మిషలుపన్ని
 యినున కెగఁబోసి శిక్ష నేయింపఁ గడఁగె

యాత్తజప్రేమ విడిచి చిత్రాంగినేడు.

గాత—దేవీ! చెప్పెడువా రెట్లుచెప్పినను వినియెడువారైనను బరిజనపరివృతం బగు
 శుద్ధాంతంబున నింతటిదురంతకర్తంబు సారంగధరు నంతటినీతిమంతుఁడు పట్టపగ
 లెట్లుజరిపియుండునా యనువిషయముమాత్రము విచారింపఁదగినది.

చిత్రాం—(తనలో) ఈ గాతమి చెలిమిని దొలుతనే విడనాడుకొనుట మంచిదే యైనది
 (ప్రకాశముగా) పూజురాలా! గాతమీ!

ఆ. బరులకంటె ఘనత నొందఁగావలెనను

నాన మానసమ్ము నావరింపఁ

దనదునడత మఱచి ఘననీతి వాక్యంబు

లాడ నీతిమంతుఁ డొనెనరుఁడు.

ఆమాతృద్రోహి యెంతనీతిమంతుఁడో యిప్పుడెల్లఱకుం దెల్లంబె. మీవలె భ్రాంతి
 పడి సారంగధరుఁ డేమో గుణవంతుఁడని యేమఱుపాటునఁ బరిజనులు తమతమ
 ఘనులకుం జనిరి. పలుపలుకులేల? అంతటి మానభంగము సంభవించినందుల కే

నూతనో కూలి ప్రాణంబులు విడువక యింకను మొండినై జీవించియున్నదాన.
ఇసీ! నాబ్రదుకేల? కాలుపనా? (అని కన్నీరు నించుచున్నది.)

రత్నా—(తనలో) ఓసిజెంతా! ఎంతటి కత్తుకొంటివే (ప్రకాశముగా) అమ్మా!
గౌతమీ! పెంప నోపినపినతల్లియని తప్పిపోయినపావురము నడుగం జనినతనయం
గామించి మర్యాదేతరప్రసంగంబు జగుప నదివినసహింపక లేచివచ్చుచుండ మచ్చ
రంబున సుత్తరీయంబు గొని; యంగంబునఁ గొన్నియంగమచ్చంబులు గావించు
కొని; సదయం బగుటేనిహృదయంబు నదయంబు గావించి; నందనుని నిండా
స్పదుంజేసి; దారుణశిక్ష కగ్గ మొనరించినపురమఘాతుకురాలు; దుర్మార్గురాలు;
తుచ్చురాలు; బిడ్డలులేని గొడ్డురాలు; పరమవంచకురాలు మఱుందైనఁగలదా?
ఒక్కవారాంగన కల్లకూరిమిచూపి చెవికొటికినమాత్రానఁ బరవశత్వంబుచెంది
సత్యాసత్య పరిశీలనారహితుండై రూపనిర్జితమాయం డగుక్షమారు కాలునేతులు
నటికింపఁ గంకణము కట్టుకొన్నతండ్రు లెందైనఁగలరా?

గౌత—(తనలో) అహో! రాజులకుఁ జెవులేకన్నులు గదా.

రాజు—తల్లింజెటిమి తండ్రిని నలుకునున్నమహాపాతకిం గన్న నిన్ను నీవే నిందించుకొమ్ము.
ఇక్కడ నెవ్వరి నిందించెదవు?

చిత్రా—(కోపముతో) రత్నాంగీ! ఎన్నెన్నియో వగల నన్నదూలుచు; నిక్కుచు;
నీలుగుచు; విఱ్ఱివీఁగుచు “గొడు కేమియు నెఱుంగఁడు; సాదుబిడ్డఁ” డని నేరుపు
మాటలఁ దేలబలికి చక్కట్లు దిద్దుచుంటివా? ఎంతటి నంగనాచివే. ఇచ్చట ప్రేళ్లసం
దుల జూతునంతటి యందేద లెవ్వరును లేరు. ఊరక పెద్దటికాలు పచరించి వాదులాడ
కుము. నీ యీబజాటిరంతు లెవ్వరు మెత్తురు? పిన్నతల్లి నంటినచెన్నఁటి నోర
వ్రేలిడఁ గఱువఁజాలని పిన్నపాపఁడా? చాలుఁజాలు. బాలుండు బాలుం డని
తేలనాడుచుంటివి కాని యాదుశ్రీలుండు నాపాలికి వచ్చి సలిపినదుష్కృత్యము
నెంచకున్నావు. ఔరా! ఎవ్వరును గాకిఁ బోయిననుద్దులే ప్రకటింతురు కాని
నడుమ చేసినదోసంబు లెంచరు కదా.

గౌత—(తనలో) అంతరు వెఱుంగక యీసంత మెఱుంగులాఁడి యెంతనీచముగ్గా
బ్రసంగించు చున్నది!

రత్నా—(తనలో) ఈచినాలి నాలిగాఁ గొని మేలుపడినభూపాలు ననవలయుం గాని
యెరుల ననవలసినపని లేదుఁ(ప్రకాశముగా) ప్రాణేశ్వరా! వారాంగనలం జేరఁ
దీసినవారు జేరా? వారల కపారధనంబు లిచ్చినవారు లేరా? నీవలె నెవ్వరైన

లంజయమాటలు నమ్మికొనుదుని నటికికొనిరా? ఇ దేటిదొరతనము? ఇ దేటిన్యాయము? కాసున కాసించి; లజ్జనుబరిత్యజించి; కుంటివానికిని; గ్రుడ్డివానికిని; గూనివానికిని; గుఱ్ఱురోగికినిగూడ నడువీధి నెడలమ్ముకొనువారకాంత కుమారుంగా మించె నన నేమిమింత? వేశ్య కేటి వావివరుసలు? తమకపడక చక్కగా విచారింపుము.

గౌత—(తనలో) చిత్రాంగి వాగౌషధ మీతని తలకెక్కి యాడించుచున్నప్పు డెవ్వ రేమి చెప్పిననుబ్రయోజనము లేదు. కామాతురులు పరవశాత్తులు గదా. అయినను నాశక్తికొలది బోధించిచూచెద (ప్రకాశముగా.)

ఆ. ఇచ్చకంబు లాడ నిటువంటి వెలవాలు

గంట్ల వేనవేల గడనసేయ

వచ్చు గాని యట్టి వరగుణాకరుఁ బుత్తు

గడనసేయలేవు పుడమితేడ!

రాజ—చేయ రానిసేరమును జేసినయామహాపాతకుని మీరు లక్ష చెప్పినను శిక్షింపక మానను. వాఁడు నాప్రాణములకే యెసరు వెట్టఁదలంచినవాఁడు. ఇట్టివాఁడు నాకు మారకుండు గాని కుమారకుండు గాఁడు. అదియునుగాక సేరము చేసినవాఁడు బొట్టె యైననుసరే. చుట్టమైనను సరే. దండించుట ధరణీశులకుఁ గర్తవ్యము. కాబట్టి నేటి నిశీధంబుననే వాని కాలు సేతులు నటికించి తెప్పించి చిత్రాంగికి నేత్రోత్సవంబు గావించెద.

చిత్రాం—(తనలో) నాకోరిక యెంతత్వరలో ఫలించి నంతసంతసించెద. మీర లెన్ని కాలులు ప్రేలినను లక్ష్యముచేయక యూరకుండెద.

గౌత—ప్రభువా! నేటి నిశీధముననే? వంటయింటి కుక్కుటమును సహితము కొన్నాళ్లు చూడకుండఁ గోసివేయరు గదా. ఇ దేమి యన్యాయము? మోహం ఘండవై కటికవాఁడుసహితము పూననివ్యాపార మవలంబించు చున్నావు. కొన్నాళ్లు తాళుము. తథ్యము బయలుపడును.

రాజ—మాశాసనము ననుసరించి యెంతమాత్రము తాళము.

రత్నం—ప్రాజ్ఞేశ్వరా! రాచనిరు లింతటితోఁ జాలు. కోడలును; నేనునుగూడఁ జనియెదము. అడవులకైన బంపుము. ఆకలము లేరికొని తిని బ్రదికెదము.

రాజ—మాశాసనంబును వీసంజేని యతిక్రమించువారము కాము. నీవేమిపలికినను నాతోడుసుమీ. అంతిపురంబునకుం జనుము.

రత్నాం—(తనలో) ప్రాజ్ఞేశ్వరు నెంతప్రాశ్నించినను బ్రయోజనము లేదు. ఇంక నేమి గతి?

చ. ఎవనిని జూచికొంచుఁ దనువీగతి నిల్పితి; సర్వభాగ్య మే నెవనికతంబునం గనఁగ నెంచితి; దుఃఖము లెన్నివచ్చి హృద్వివరమునాశ్రయించినను వీసము లక్ష్యముసేయనైతి నే నెవని హితోపదేశమున; నీశ్వర! యట్టికుమారు మింగెదే!

(ప్రకాశముగాఁ గన్నీటితో నెలుఁగెత్తి) హాకుమారా! సారంగధరా! హృదయ పద్మాధిష్ఠిత సారంగధరా! ముఖకమల వినిర్జిత సారంగధరా! దైవము నేటితో నీకును నాకును ఋణానుబంధమును దీర్చెనా?

(తెఱలో సారంగధరుఁడు) అమ్మా! ఊఁటిల్లుము. ఊరడిల్లుము. మఱి మెన్నటి కైన నున్నదియే. నా విధివిపాకంబున నిష్కడు సత్యదేవత మరుఁగువడినను నిలుకడ మీఁద వెలువడక పోదు. ప్రస్తుతము మాతృద్రోహి యనిపించుకొనవలసి పశ్చాత్తాపపూరితము విచారించుచున్నాను.

చిత్రాం—(ప్రభువుతో జనాంతికముగా) అదిగో! తలారు లాఘాతుకునిం గొని వచ్చుచున్నారు. మీరు శీఘ్రముగా శిక్ష విధింపవలయును.

అప్పుడు ఘటక వక్రచిత్తులతో సారంగధరుఁడు

ప్రవేశించుచున్నాఁడు.

వక్ర—ఓరీ ఘటకా! కాలు సేతులు నఱికినతరువాత మనుష్యుఁడు బ్రదుకునా?

ఘట—ఓరీ వక్రచిత్తా! నీ కీవెట్టియేమి? మూఁడువంతులు బ్రదుకఁడు. ఒకవేళ నాయువుండి బ్రదికినను నట్టివాఁడు చచ్చినవానితోడనే సమానము.

వక్ర—కటకటా! జేసేడుపట్టకై బారశిఖామణి యగుధారుణీశ్వరుకడఁ గొలుపుకుదిరి శూరశిఖామణి యగుసారంగధరుని హింసించవలసి వచ్చెయదా, ఓకడుష్టా! నీఫవయవములకు దొరనై నరులచే నెట్టినీచాతినీచక్ర తైనఁ జేయింతువుగదా, బిక్రమాకేకాదు. సర్వసంగపరిత్యాగు లగుయోగులకును నీవు గర్భశత్రువవే.

ఘట—ఓరీ వక్రచిత్తా; ఇంతమందిని జంపితిని గాని యెప్పుడు నాహృదయమున బాలికలుగలేదురా. అదేమో కాని యీయనపట్ల సద్దయం బగుచున్నది.

వక్ర—ఓరీఘటకా! నాకు గన్నీరు వెల్లువలై పాటుచున్నది చూడు. మన మేమి చేయఁ గలము. పాపపుణ్యములు రెండును భూపాలునివే. ఈ యువరాజును గొలుపుమాటమునకుఁ దీసికొనిపోవుదము రమ్మ.

రత్నా—అమ్మా! గౌతమి! నీలిచల్లడంబుల డంబు క్రొత్తచీరకటులు గలిగింపఁ; గోరమీసంబులపైఁ గోపదేవత తాండవింప; మృత్యు దంష్ట్రంబులంబోలు కర వాలంబులు భుజాగ్రంబుల మెఱయ; గదాదండంబులు కేలంగ్రాల; నిదిగో! తలారులు కుమారుని వధ్యచిహ్నంబులతోఁ దోడ్కొని వచ్చుచున్నారు, నే నెట్లు చూడఁ గలుగుదు. హా కుమారా! సారంగధరా! (అని మూర్ఛిల్లుచున్నది)

గౌత—(శీతలోపచారములను జేయుచున్నది)

(సారంగధరుడు తలారులతోఁ బ్రవేశించి) తండ్రీ! నమస్కారము.

రాజ—ఓరీ దురాత్మా! నేను నీకుఁ దండ్రినిగాను. నీవు నాకుఁ బుత్రుడవును గావు.

సారం—తండ్రీ! సత్యాసత్యము లరయకుండ నాయెడఁ దమ కంఠయాగ్రహ మేల కలుగవలయు?

రాజ—ఛీ! మాతృతల్పగా! పితృద్రోహి! అన్నియు నరసినారము. పిట్ట కనిమిష పెట్టుకొని చిత్రాంగిసౌధముం జొచ్చి యామెను బలాత్కరించి పాతీవచ్చితి వని మేమువిశ్వసించినారము.

సారం—తండ్రీ! అట్లుకాదు. ఆమె బలాత్కరింపఁ బాతీవచ్చితి.

రాజ—నీ యుత్తరీయమే సత్యమును వెలిచేసినది. ఛీ! నీమొగము చూడరాదు. నన్ను గూడఁ జంప శపథము చేసెతివట, నీ వెంతకైనం బాలుదువురా.

సారం—శివశివా! (అని చెవులు మూసికొని తనలో) జాయమాటలే న్యాయం బని నమ్మి తప్పెఱుంగనినన్నుఁ దండ్రియే దండించునున్నప్పు డింక నేజేయవలసినదేమి? అయ్యో? నా యవస్థఁ జూచి తల్లిగారు మూర్ఛిల్లిరి గదా.

చిత్రాం—(తనలో) రక్తమాల్యాంబర ధారియైన సారంగధరునిఁ జూడఁ గలిగితి. ఇప్పుడుగదా నాకు నేత్రోత్సవము. ఓరీ! దిక్కుమాలిన సారంగధరా! నా కోరిక కంగీకరింపక యిట్టివినాశంబును దెచ్చికొంటివి గదా.

గౌత—(తనలో) ఓమోసములమారి చిత్రాంగీ! ఇప్పుడు నీకన్నులు చల్లఁబడినవా? నీ కడుపునఁ బాలువోసి నల్లున్నదిగదా. (ప్రకాశముగా) దేవీ! రమ్మ. ప్రభువు తీరుపు చెప్పచున్నాడు. ఇంకఁ జూడఁబోయి చూడఁబోయి కుమారుని జూడఁ బోవుకదా. కన్నకడుపు గావున నిప్పుజే యొకసారి కన్నారఁ జూచికొనుము.

రత్నా—(మూర్ఛదేటి సారంగధరుని విలాకించి పరవశయై) హాకుమారరత్నమా!
 బహురత్న భూషణ విభూషితంబు బగునీశాహువల్లరుల ముప్పిరిత్రాళ్లం గట్టినవా
 రెవరు? సారంగమద్రశీ రమ్యం బగునీశరీరంబునఁ గెందూలి గ్రమ్ముటకుం గతిం
 జేమి? సివికావతంస విరాజితం బగునీచరణసరోజాతంబుల కీ తొట్టుపా టేల
 కలిగె? చంపకదామంబులచే సొంపు నింపెడునీకురు లేల జీతాడుచుండె? ఈ
 కరవీరదామంబులెచ్చటివి? నీ కీరక్తవస్త్రంబు లెవ్వరలంకరించిరి? కడుపు దరికొన్ని
 పోవుచున్నది. ఎట్లోర్తురాతండ్రీ!

చిత్రా—(రాజుతో జనాంతికముగా) రత్నాంగి తన కరుణారసగ్రంధము విప్పినది.
 తమకు జాలి పుట్టునేమో.

రాజ—(మఱల జనాంతికముగా) ఈవిషయమున జాలి నిదివఱకె నిర్మూలనంబు చేసి
 తిని. కన్నకడుపు గావున దుఃఖావేశ పరవశత్వంబునఁ బ్రేలుకొను దానితోడిదేమి?

గౌత—దేవీ! నీవెఱుంగని దేమున్నది? ఊఱడిల్లుము - ఊఱడిల్లుము.

సారం—అమ్మా! నా విధి కెవ్వ రేమి నేయఁగలరు? ఊఱడిల్లుము.

రాజ—ఓరీ తలారులారా! మా యాజ్ఞ వినుండు.

తలా—సామీ! చేతులు కట్టుకొని యున్నాము.

రాజ—“మాతృద్రోహము చేసిననేరమునకై సారంగధరుని కాలు నేతులునఱుక
 ప్రభువుశాసించె” నని వీధివీధులం ద్రిప్పుచు సాటింపవలయు.

రత్నా—అయ్యో! ఎంతకష్ట మెంత కష్టము. రత్నసింహాసనాసీనుడై రాజ్యము
 చేయఁదగినరాజకుమారునా గుడికి వేఁటపోతును దీసికొనిపోవునట్లు వీధివీధిం
 ద్రిప్పుట? హా కుమారా! కన్నతండ్రీ! ఎన్నెన్నియో నోములు నోమి; కన్నకన్న
 వేలుపుల కెఱఁగి; నిన్నుంగని; యిన్నినాళ్లును బెంచుట చిత్రాంగీనామక మహా
 మారిణీదేవత కప్పగించుటకా? అయ్యో! నా ప్రాణంబు లింకను బోకున్నవి.

సారం—అమ్మా! ఊఱడిల్లుము. ఆ విషయమున వేఁటపో తెంతదోషియో; యీ
 విషయమున నేనును నంత దోషినే.

రాజ—తలారులారా! తరువాత జరుపవలసిన విధానము వినుండు.

తలా—దేవా! అజ్ఞాపింపుండు.

రాజ—అట్లు సాటించి నేఁటి నిశీధనమయంబుననే కాలు నేతులు నఱుకునది.

చిత్రా—అట్లు కాదు. నటికి మాకు జూపింపవలయు.

తలా—దేవా! దేవీ! తమ యాజ్ఞప్రకారము గావించెదము.

గాత—(తనలో) బేరా! వెలయాలి చలపాదితనము!

రత్నాం—(కన్నీటితో) హా జీవవాయువులారా! ఇటువంటివజ్రకఠినమైన మాటలు వినియు మీరింకను శరీరంబువిడిచి యేల తొలగిపోకున్నవారు? హా కుమారా! సారంగధరా! చక్రకృతుల పాపనుండవై ప్రజలఁ బాలింతువనుకొంటిఁ గాని యిట్టి దుర్దశ సంప్రాప్త మగునని కలనైన నెఱుంగనైతి. ఆపన్నజనరక్షణ ప్రశస్తంబు లగునీహస్తంబులు తలవరుల కటుకు కరవాలంబుల కెరగా సెసంగవలసి వచ్చెగదా. హా తనయా! నావంటి నిర్భాగ్యురాలికిఁ బాదమక మఱియెవ్వతె కైనం బాడమిన నీ కిట్టిదారుణదండనంబు సంభవింపదు గదా. కోడలిఁ గుముద్వతి నేమని యూఁడింతును?

సారం—(తనలో) అయ్యో! ఈమె కుముద్వతిపేరు స్మరణకుఁజేచ్చి నాహృదయ మునకు దుఃఖము గలిగించుచున్నది. హా హృదయేశ్వరీ! మద్విరహంబునకు సహించఁజాలక నీవు తప్పుకప్రాణములు విడిచెదవు. ఆ క్లెన్నటికిం జలుపకుమా (ప్రకాశముగా) అమ్మా! ఊఁడిల్లుము. శరీరము లనిత్యములు. లోకసుఖంబులు శోక మూలంబులు. జననమరణంబులు దేహధారులకు స్వభావసిద్ధంబులు. ఇంతయు నెఱింగి దుఃఖంబును మఱువుము. సత్యము నెన్నటికైన సర్వేశ్వరుఁడు బయలు పఱువకమానఁడు. కావునఁ బ్రభువు పశ్చాత్తప్తఁడగుకాలమువచ్చువఱకు నోరిమి వహించి దినంబు లెట్టెట్టో నెట్టుచుండుము, నన్ను మఱువుము. సపత్నియెడ ననువర్తనగలిగి ప్రవర్తింపుము. (అని గౌతమివంకఁ జూచి) అమ్మా! గౌతమీ! నీ భక్తురాలగుకుముద్వతితో నా పలుకులుగా నిట్లుపలుకుము.

గాత—కుమారా! ఏమని.

సారం—

చ. “చెలువరో! నిన్నుఁ గొగిటను జేర్చుకరంబులు; నీవు భక్తిపెం పలరంగ నొత్తుపాదములు; నయ్యకు నర్పణ మాచరించితిన్; బులుఁగులఁ బెంచినట్టియఘమున్; మఱి పోవఁగ రానితావులన్ మెలఁగినపాతకంబు నను మేకొనుటన్ వగఁ గుండఁబోకుమా.

గాత—కుమారా! ఇంతకన్న నీయందు మఱియొకదోష మేమున్నది? తరువాత.

సారం—

చ. విరహముచే శరీరమును వీడక; లోకసుఖంబులెల్ల న స్థిరమని విశ్వసించి; యొకదివ్యమఠంబునఁ జేరి శాంతవై;

పరము ; నిరంజనున్ ; సకలపాపవిమోచను నెవ్వనంబునన్

స్వరణ యొనర్చికొంచు దివసంబులు నెట్టుము మానినీమణి. అని,
గౌత—కుమారా! నీ నుడివినచొప్పునఁ దప్పుక చెప్పెద.

సారం—(తండ్రివంకఁ జూచి) తండ్రి! మృత్యుముఖంబునకుఁ జనుచుంటిఁ గావున
నా యెడ నాగ్రహంబు విడువుము. నాకై దురపిల్లెడు నా తల్లిని మఱింతదుఃఖ
పెట్టకుము. మఱియు నా కొక్కవరముఁ బ్రసాదించవలయు.

రాజ—అదియెట్టిది?

సారం—గీ. కాలుసేతులుమాత్రమే ఖండనంబు

నలువ విధియించి యటచావు చంపుకంటె

దలనె నఱికింపుమయ్య యుత్తలము దీట

నీ కుమారునిపై నింత నెనరుపూని.

రాజ—ఓరీ దురాత్మా! మేము తొలుతచేసినశాసనంబును మఱల మార్చువారము
కాము. (అని తలారులం జూచి) ఓరీ తలారులారా! ఈ ద్రోహి మొగంబు
చూచినకొలది నా మొడలు బద్ధన మండుచున్నది. వీనిని శీఘ్రముగాఁ దోడ్కొని
పోయి మీ పనిని మీరు నిర్వహింపుడు.

తలా—దేవర యజ్ఞాప్రకారము గావించెదము (అని సారంగధరుని దీసికొని పోవు
చున్నారు.)

రత్న—(కుమారునిఁ గాఁగిలించుకొని) హా కుమారా! హా సారంగధరా! కన్న
తండ్రి! ఇన్నిదినంబులును నిన్నుఁ గొండగాఁ జూచికొని సర్వదుఃఖంబులు మఱచి
యుంటి. ఈ విట్టులయిన నే నెట్లుప్రాణంబులు నిలుపుదు? హా పుత్రా! నేను
వచ్చెద. తోకొనిపోము. ఈవు లేనిబ్రదుకు నా కేమిటికి? (అని మూర్ఛిల్లుచున్నది.)
ఘట—ఓరీ వక్రచిత్తా! ఈయప్తు మూర్ఛదేహకముందే మనము యువరాజుం దోడ్కొని
పోదము.

వక్ర—అలాగుననే (అని సారంగధరునిఁ దీసికొనిపోవుచున్నారు)

రాజ—పూజ్యురాలా! గౌతమీ! మూర్ఛ దేహకముందే యీమెను మా సన్నిధిసేవి
తోకొనిపోము.

గౌత—రాజా! నీయజ్ఞాప్రకారము గావించెద (అని రత్నాంగిని దోకొనిపోవు
చున్నది)

వక్ర—(సారంగధరుని దోకొనిపోవుచు) ఓయీ సారంగధరా! ఇటువంటి ఘోర విపత్తు సంభవించినను నీహృదయంబు చలించకుండుట మిగులనాశ్చర్యముగా నున్నది. కథంజేమి?

సారం—నా నిర్దోషిత్వమే నా హృదయమునకుఁ దగినదైర్య మొసఁగి మరణదుఃఖమును మఱపునకుఁ దెచ్చుచున్నది.

ఘట—యవరాజా! నీకు నొక వేళ మరణము సంభవించినను నీ మరణము గానంబు నేయుచుఁ బ్రాణంబులు విడుచురాయంచ మరణంబును బురణించునుగాక.

వక్ర—ఓరీ ఘటకా! సాధాగ్రములనుండి పౌరనారీమణులు సారంగధరుని దుర్వా రతరావస్థను దలంచి వేడికన్నీటిదార లెట్లుకురియించుచున్నారో చూడు.

ఘట—ఓరీ వక్రచిత్తా! మనము నిజముగా నీరాజమహేంద్రపుర కల్పవృక్షమును నఱుకుచున్నామురా.

వక్ర—సందేహమేమి? చిత్రాంగి నఱికినకాలు నేతులు తనకుఁ జూపవలె నన్నదిగదా.

దీని చలపాదితనము కాల. కూరగా వండించునా యేమి?

ఘట—కాదు. కాదు. రత్నాంగి మనకులంచుమిచ్చి కుమారుని విడిపించుకొనునని.

వక్ర—ఇనీ! ఇట్టిపని మనయింటికుక్కకైనను లేదు.

ఘట—ఓరీ వక్రచిత్తా! మన మాలస్యముచేసినయెడ నావల చిత్రాంగి సిప్పలు కురిపించును. కాఁబట్టి మనపనిని మనము నెఱవేర్చుము రమ్మ.

వక్ర—రాజశాసనము దాటఁగూడనిది గదా. సారంగధరా! రమ్మ (అని తీసికొని పోవుచున్నారు)

రాజ—ప్రాణేశ్వరీ! నీ పరాభవదుఃఖము చట్టారెనా?

చిత్రాం—ప్రాణేశ్వరా! ఇంతట తీతెనా? రత్నాంగీకుముద్వతులు నామీఁద నేమి కుట్రలు వన్నుదురో.


రాజ—రాజరాజనరేంద్రుం డొరులకుట్రలకు లోనై మోసపోవునంతటి మూఁఖుఁడు కాఁడు. ఆచింత దక్కుము.

గౌత—(తెఱఁ జిమ్ముకొనుచుఁ బ్రవేశించి) హారాజా! ఎంతకష్ట మెంతకష్టము.

రాజ—అమ్మా! అదియెట్టిది?

గౌత—

గీ. వరుని దురవస్థవిసి కుముద్వతి శరీర
మటమటించుచు గౌతమి కప్పగించె



చిత్రాం—కుముద్వతి కడ తేతైనా?

గౌత—మ తేమి?

చిత్రాం—మేలు కుముద్వతీ! మేలు. మాతృహింసాభార్య యని బ్రదికియున్నంత కాలము నిండబడుటకంటె శరీరమును గోదావరికి సమర్పించుటయే యుత్తమకృత్యము.

రాజ—(తనలో) హోడలా! ఆనీచునికతంబునఁ గదా నీ కిట్టిదుర్మరణంబు సంభవిం చినది.

గౌత—రాజా! అనంతరము వినుము.

రాజ—అమ్మా! అవహితుడనై యున్నాను.

గౌత—

కోడలి యవస్థ కెంతయుఁ గుందికుంది

యల్లర త్నాంగిదేవి తా నట్లచేసె.

రాజ—చుంచినది చేసినది. ఆమెపై ననురాగ మింతకుఁబూర్వమే వదలికొనినారము.

చిత్రాం—(తనలో) ఇక్కడకుఁ దొడుసువాసినది. ఇంక రాజునకు గాజులుతొడిగించి యీ రాజ్యమంతయు నిష్కంటకముగా నేనే పాలించెద.

గౌత—రాజా! ఇంక నేను మా గురునాశ్రమంబునకుఁ జనియెద.

రాజ—అమ్మా! అప్పుడప్పుడు దర్శనము దయ సేయుచుండుండు.

గౌత—నీ కోరిక కే నంగీకరించితి (తనలో) ఇంక నేను వాహతకబాధవృత్తలపై నొకకన్నువైచి ప్రచ్ఛన్నముగా నుండెద (అని నిష్క్రమించుచున్నది)

రాజ—వేగవంతా! సాయంతన మగుచున్నది. అంతిపురికిం దారి చూపుము.

వేగ—దేవా! దేవీ! ఇటు. ఇటు.

(అందఱు నిష్క్రమించుచున్నారు.)

ఇది చతుర్థాంకము.



శ్రీరస్తు.

కుముద్వతీ సారంగధరము.

పంచమాంకము.

ప్రదేశము—పురవీధి.

[కోరకుండను భటుడు ప్రవేశించుచున్నాడు.]

గీ. దుష్టు లొకఁకొంతకాల ముద్యోగులగుచుఁ
బలుపురను యోగ్యతములను బాధపఱిచి
నుదకుఁ దమదౌష్ట్య మొకనాఁడు సుబ్బఁగానె
దిక్కుమాలినచావు నెందెదరుగాదె.

(దుఃఖముతో) హా ప్రభువులారా! వాహతక బాధ్రవ్యులారా! మీ రెచ్చటికిఁ బాఱిపోతిరి? ఎందుఁ డాఁగితిరి? మీ దురంతమే మిమ్ముల నింతకుం దెచ్చినది. అయ్యో! మీరు చేసినదుష్కృత్యము లిన్నియు నన్నియు నని వక్కాణింపవలను లేదుగదా. చిత్రాంగి దుశ్శోధనల విశ్వసించి సత్యమును యగుసారంగధరుని దుర్వ్యసనంబునందింపి మీ మీ కోరికలు ఫలించనికతంబున నాతనికిఁ జెప్పరాని ముప్పు గలిగించితిరి. ఆపాపపుఁజిత్రాంగి ప్రాపు నెంచి గర్వంబున సుత్రమోతము లగునయార్థ వనీతిష్ణులను జేరునకుమాత్రము మంత్రులనుగా నుంచి తత్పదంబుల నా క్రమించుకొంటిరి. అచ్చికబుచ్చికమాటలాడి చిత్రాంగి నెప్పించి నేనలం దొలఁ గించి భిల్లుల నెసకొలిపి యూర్లుదోపించి మీ లోగిల్లు నిండించుకొంటిరి. దారులు గొట్టించి బాటసారుల నలంచితిరి. నారులం జెఱవట్టి సంసారుల హోరున నేడి పించితిరి. ఇంతకాలమునకు మీపాపము బద్దలయినది. మీ రాపతివ్రతాశిరోమణి యగువిప్రాంగనను జెఱవట్టుటచేఁ గదా భగవతి యగుగౌతమి కాగ్రహము వచ్చి నయార్థ వనీతిష్ణులఁ బురికొలిపి మీ సౌధంబుల ముట్టడింపించినది. కాబట్టియే సారంగధరునివిషయమున మీకును జిత్రాంగికిని జరిగినరహస్యలేఖలు బయలుపడి నవి. ఇంక నెందుఁ బోగలరు? మీకు మరణమే శరణము. ఓదిక్కుమాలిన

చిత్రాంగీ! గడనచెలి వగునీగడుసుందనమే నిన్నింతకుం దెచ్చినది. నీ వాసేనలఁ దొలఁగించుటంజేసి చలవట్టి దండనాధులందఱు పూర్వసచివుల నాశ్రయించి సమయముకనిపెట్టి మా ప్రభుగృహంబుల ముట్టిడించిరి. అంతతో నంతయుబయలుపడినది. ఇసీ! పడకటిల్లే ప్రాణాధారము చేసికొనుపడపుఁజెలికిఁ బరిపాలనాక్రమం జెట్టు తెలియును? పెంటి డేఁగలచేఁ బోషింపఁ బడెడుడేఁగపోతులరీతి విటులను వేటాడెడువిటకత్తియలచేఁ బోషింపఁబడు బోగంపుఁబోతులారా! ఏవనిపాట్లు లులేక నిద్రాకలహంబులచేఁ గాలంబు పుచ్చెడుసోమరిపోతులారా! పరభాగ్యోపజీవులారా! మిమ్ములఁ దలఁచికొనిన జాలి గదురుచున్నది. మీ కాసాబంతులు; మీసాల మెఱుంగులు; వేసాల పసలు; వాసన గందాబుఁ; జీనా యద్దాబుఁ; జిమటా పనులుఁ; జీనాంబరాలు నేఁటితో నీటఁగల సెనుగదా. మఱచినమీజాతి ధర్మమును మఱలఁ దలఁపునకుఁ దెచ్చికొనవలసివచ్చినది. రాజ్యమును వాహతక బాధ్రవులును; రాణివాసమును మీరును జిత్రమువచ్చినట్లు ధ్వంసము చేసితిరి. ఇప్పుటికి మీ రాజభోగములన్నియు మన్ననం గలసినవి. ఇంక నెందైనఁ బాటిపోయి మఱియొక తావు చూచికొనుఁడు. అయ్యో! నా యీతలపోతల కవకాశంబు లేదు. నే నిచ్చటఁ దడయరాదు. రాజభటు లెవ్వరైనఁ జూచి నన్నానవాలు వట్టి పట్టుకొందురేమో. ప్రభువుల యానతి కావున జరిగినదంతయుఁ జిత్రాంగికి వినిచి యిది వఱకు చేసినమహాపాతకంబులు వోపుటకై జగత్కమలం బగుశ్రీవారణాసీనగరంబునకుఁ బాటిపోయి విశ్వనాథునిసేవించుచు బిచ్చమెత్తుకొని బ్రదికెద (అని పాటి పోవుచున్నాఁడు)

ఇదిప్రవేశకము.



శ్రీరస్తు.

కుముద్యతీ సారంగధరము.

పంచమాంకము.

రాజరాజనరేంద్రుడు వేగవంతుఁ డనుకంచుకితోఁ
బ్రవేశించుచున్నాడు.

ప్రదేశము—రాజభవనము.

రాజ—ఓరీ వేగవంతా! పాదుకలు మోయువాఁడును; బాకము చేయువాఁడును
దుదకు వాకిలి తుడుచుదానియుఁగూడ నన్నలునుచేసి నా మాటవినిపించుకొనక
యున్నవారు.

వేగ—ప్రభువా! ఇది యెవ్వరితోసము?

రాజ—అఁడుదానిచేత నధికారమంతయు నిడి యాఁడుదానివలెఁ గూరుచున్న నా
యదియే.

వేగ—ప్రభువా! గడచినగాధలను ద్రవ్యకొనుటవలన నేమి ప్రయోజనము?

రాజ—ఓరీ! నిజము చెప్పెద. ఇప్పుడు చిత్రాంగి నాయెడఁ గలతొంటిప్రేమాతిశ
యమంతయు దూరచేసినది సుమా.

వేగ—(తనలో)

ఆ. వృద్ధుఁడైనజీవవిభునిఁ గలస్త్రీలె

యేవగింతు రనఁగఁ ద్రోవఁగాచి

విటులకొఱకు వెదకు వేశ్య యీనరపాలు

నలును చేయు టొక్కయబ్బరంబె

(ప్రకాశముగా) మహాప్రభూ! ఏలినవారు ప్రాణంబు ప్రాణంబుగా మన్నించు
చిత్రాంగి; అఱచేతిలోని నిమ్మపండువలెఁ దమచేగొరవంపబడు చిత్రాంగి;

లోకమునం గలసమస్త ప్రశస్తవస్తువులకంటె మిమ్ములే ఘనముగాఁ జూచికొను చిత్రాంగి ; మి మ్మెడఁబాసినప్పుడు విరహవేదనచే నన్న పానాదులు వర్జించిమీకై పలమించుచిత్రాంగి ; వారాంగనయయ్యుఁ గులాంగనలందలపించు పాతివ్రత్యంబున వెలయుచిత్రాంగి ; అమాయకహృదయ యగుచిత్రాంగి ; సత్యసంధురా లగు చిత్రాంగి ; తమయెడఁ గలుగుప్రేమాతిశయమంతయు దూరముచేసెనా ?

రాజ—(తనలో) ఓహో ! నా బ్రదుకు వీనికిని హేళనముగా నున్నది. (ప్రకాశముగా) తొలుతఁ జిత్రాంగి యట్టిదియనియే భ్రమపడితిని జామా. ఇప్పుడు నే నేమిపలికినను నా పలుకులకు భిన్నార్థములు కల్పించి యధిక్షేపింపమొదలుపెట్టి నది. ఎప్పుడైన నే సత్యంతప్రేమాతిశయంబున మాటలాడఁబోవ నది కూసము విడిచినకాలపన్నగమువలె మండిపడుచుండును. సర్వదా వాహతకబాధ్రపుష్పలతోఁ గొలుపు సలుపుచుండును. వారి ప్రోత్సాహంబుననే వెచ్చ మెచ్చునని చిత్రాంగి నైన్యమును దీసివేసినది. వలదనినందులకుఁ బ్రాయశ్చిత్తముగా నాకడ నుపచారము చేసెడుపరిమిత పరిజనమునుసహితము తగ్గించినది. యోగ్యులఁ దొలఁగించి నీచాతిసీమల రాజకీయోద్యోగులఁ గావించినది.

వేగ—దేవా ! ఏలినవారు పూలవూల యనుకొన్నదిప్పుడు కాలసర్ప మగుట కాల వళము గాని మఱియొకటికాదు.

రాజ—అట్లనకుము. ఇదియంతయు నీచబాతిందెచ్చి రాచబాతిం జేర్చినమహాపాతక ఫలము.

వేగ—(తనలో) ఓవెడఁగుటేఁడా ! ఈ వివేక మారంభమున నేమయినది (ప్రకాశముగా) దేవా ! దేవర సెలవిచ్చినది సత్యము.

రాజ—సారంగధరుని హింసించిననాటంగోలె నయార్ణవనీతిజ్ఞులు నాయెడ ననూయా పరులై ప్రవర్తించుచున్నారనుమీ.

వేగ—(తనలో) ఒక్కనయార్ణవ నీతిజ్ఞులుమాత్రమే కాదు. యుక్కున నూపిగల వా రెల్లఱును.

రాజ—చిత్రాంగిచే విడువఁబడినదండనాధులెల్లఱును వారిదండఁజేరి యేవియో కుట్రలు పన్నుచున్నవారట.

వేగ—ఇది కింవదంతి కాని మఱియొకటికాదు.

రాజ—మన మిందలిసత్యాసత్యములను నిపుణముగాఁ బరిశీలింపవలయును.

వేగ—(తనలో) ఈపరిశీలనాస్తకి సారంగధరునిపట్ల నుండిననిన్నితిప్పలు లేకపోవును

గదా. (ప్రకాశముగా) మహారాజ! నయార్జవ సీతిజ్ఞులు సంస్థానమున నభిమానము గలవారు. వా రొకకీడు దలంపరు.

రాజ—వేగవంతా! సచివులహృదయము లిప్పుడు మాటిపోయినవి. సైన్యములెల్లను దమయధీనమున నుండుటంజేసి యాకస్మికముగాఁ గోటను ముట్టడించి హానిగలిగింతు రేమో యని బెదరుగదురుచున్నది.

వేగ—దేవరకా హాని?

రాజ—నాకు హాని గలిగించినను సమృతమే.

వేగ—చిత్రాంగికా!

రాజ—మతేమి?

వేగ—(తనలో) ఆమె కడతేటిన నన్నియుం దిన్నబడును. దిక్కుమాటినదేవుడు దానికి జావు పెట్టడు.

రాజ—ఆమెకు హానిగలిగినయెడ నా స్వాంతమంతయు సంతాపించును.

వేగ—(తనలో) బౌరా! నిమిషమునకుఁ బూర్వమున వివశ్రాయముగాఁ గానిసించిన చిత్రాంగి యప్పుడే యమృతకుళ్యా యైనది. ఆమె రూపము కన్నులకుఁగట్టినట్లుగ పడి యీరాజు నునర్తుం గావించెఁగాఁబోలు. ఆహా! వేశ్యా మహాపిశాచమా! ప్రభావ మన్న నీయదియే.

ఆ. ఎత్తిపొడుపులాడి; యేడ్పించి; విసిగించి;

యీనడించి; కినిసి; రోసముడిసి;

తన్ని; తిట్టి; యుమిసి; దానానుదానుగాఁ

జేసికొందు నిన్నుఁ జేరువాని.

(దూరమునకు దృష్టి సారించి చూచి) అదిగో! పూజ్యరా లగు గౌతమి యీదారి నే వచ్చుచున్నది. ఆమె సచివజనాంతఃపురంబులఁ జనువుగలిగి మెలఁగుచుండును. కావున నా మెవలన నచ్చటివృత్తాంతములెల్ల వెల్లడియగును.

[అప్పుడు శాండిల్యునితో గౌతమి ప్రవేశించుచున్నది.]

గౌత—(తనలో) ఇంతకాలంబునకుఁ జిత్రాంగినామక వేశ్యామహాగ్రహంబు యోచ్ఛాటన మంత్ర తంత్ర యంత్ర ప్రభావంబుచేఁ జేఁ జిక్కినది. ఇంక

కులంబున కభ్యుదయం బగుఁగాక. ప్రజలు నీకలసుఖంబుల ననుభవించుచు నాద మఱచి నిదురింతురుగాక. ఓసీ చిత్రాంగీ!

ఆ. ఇంక నీదుమాయ ; లింద్రజాలంబులు ;
పనికిమాలినట్టిపన్నుగడలు ;
చెల్లవిదిగొ ! నీదు జీవంబుఁ గొనఁజాలు
నట్టి లేఖలెల్లఁ బట్టువడియె.

(ప్రకాశముగా) వత్సా ! శాండిల్యా !

శాండి—అమ్మా ! ఏమియజ్ఞ.

గౌత—నీవు కులపతుల కడకుంజని యిట్లుచెప్పుము.

శాండి—అమ్మా ! ఏమని.

గౌత—ఇట్లు (అని చెవిలో నేమోచెప్పుచున్నది.)

శాండి—అమ్మా ! తమయాజ్ఞాప్రకారము గావించెద (అని నిష్క్రమించుచున్నాడు.)

గౌత—(ముందునకుఁ జూచి) అదిగో ! రాజనరేంద్రుఁడు. కంచుకితో నేమేమియో మాటలాడుచుఁ గూరుచున్నవాఁడు. ఆహా ! ఈతనియవస్థ యెంతకువచ్చినది.

చ. పలువురు సేవకావళు లవారణాలీలల నూడిగంబులన్
జలుపుచునుండ ; భూరితరసంపదలన్ దులఁదూఁగుచున్ ; దమిం
గొలువైనరించు నట్టిన్యపకుంజరనాయకుఁ డిప్పుడక్కటా !
పిలిచినదిక్కు లేనినిలువేదవలెన్ వసియింపనాయెగా.

ఇది యంతయుఁ జిత్రాంగీ ప్రభావము. సన్నిధి కరిగెద (అని సమీపించుచున్నది)

రాజ—(ఎదురుగావచ్చి) పూజ్యరాలా ! నమస్కారము.

గౌత—అభ్యుదయ ప్రాప్తిరస్తు.

రాజ—భగవతి యాశీర్వాదమును బరిగ్రహించినాడ.

గౌత—గీ. క్షీతిప ! నీ మది నెటుతలంచినను సరియె

తెలువఁబూనితి నొకటి సుస్థిరతఁబూని

రాజ—అమ్మా ! ఆనతిమ్ము.

గౌత— కలుషభూయిష్ట మైనయిక్కలియుగమున
రాచజాతినిబోలు దుర్జాతిలేదు.

రాజ—భగవతీ! కతంజేమి?

గౌత—గీ. త్రోవలరికట్టి బాటసారులను గొట్టి;
చక్కదన ముట్టిపడునట్టిసతులఁ బట్టి
బలిమిఁజెఱఁబెట్టి; తన్నయకులను నెట్టి
కేరుచుండుటయే ముఖ్యకారణంబు.

రాజ—అమ్మా! అట్టి నీచాతినీచులెవరు?

గౌత—వాహతకబాధ్రవృలు.

రాజ—తమ రెట్లుకనిపెట్టితిరి?

వేగ—(తనలో) ఈ పయోముఖవిమమంభములు

గౌత—రాజా! వినుము. ఇ ప్సరపరిసరారణ్య
సున్నభాగీరథి యనుపరివ్రాజిక నాకాపురాలు.

రాజ—అవును. ఆమె మహానుభావురాలు.

గౌత—నిన్నటిదినంబున నామెసన్నిధికరిగి రేయెల్లఁ

బ్రొద్దుపుచ్చి; వేఁగుజామున బయలు వెడలి; యులుసులుండు నా మండలంబున
గండుమిగిలి పిండియాఱఁబోసినట్లు పండువెన్నెలలు గాయుచుండ సుకజీర్ణదేవా
లయంబు సమీపించితి.

రాజ—తరువాత. తరువాత.

గౌత—తరువాత నచటికి యమకింకరులవంటి తుంటురులు పదువురు తమవెంటఁ
గొలువ “హాప్రాణేశ్వరా! రక్షింపవే” యని పరిదేవనంబు సేయుచుఁ గంటికి
నేలకు నేకధారగా గోలుగోలున నేడుచుచున్నయొకక్రాన్తనబోణితో వాహతక
బాధ్రవృలును వచ్చిరి.

రాజ—(అశ్చర్యముతో) తరువాత. తరువాత.

గౌత—సివ్వుట నేమిజరుగునో పరిశీలింపవలయు ననునభిలాషంబున సుకపాదమరు
వున నిలిచి; వారి ప్రసంగంబు నాలించి; బంటులందఱును బందిపోటుదొంగ
లనియు; నా శృంగారవతి వారిచేఁ జెఱపట్టుబడినదనియుఁ దెలిసికొంటి

రాజ—(కోపముతో) అరే దురాత్ములారా! వాహతక బాధ్రవృలులారా!

ఆ. తమిని దల్లిపాలు త్రావి యాయమ తొమ్మై
 క్రుమ్మినట్లు నాదుకూడు దినుచు
 నాదురాజ్యమునకె నానావిధతోభ
 ముల ఘటించినారె? తులువలార.

(గౌతమివంకఁ జూచి) అమ్మా! అనంతర మేమి జరిగినది?

గౌత—గీ. ప్రభువ! వాహతకునకు బాధ్రవ్యనకును
 బొడమె ననురాగ మొకట నాపొలఁతిమీఁదఁ
 బూర్వము తిలోత్తమా చంద్రముఖఁ గనఁగ నె
 యొత్తిమె నుందోపనుందుల కొదవినట్లు.

రాజ—అమ్మా! తరువాత. తరువాత.

వేగ—(తనలో) ఆహా! అధికారకంఠూతిచే వ్యధ సెందెడుబధిరాంధకశవములకు
 సుంతయేని బాపచింత కలుగదుగదా. ఇంతకును వీరికి వినాశకాలము సమీపించి
 నది. కావుననే యిట్టివిపరీతబుద్ధి పుట్టినది.

గౌత—రాజా! అనంతరము వారు “నేను వరించెద. నేను వరించెద” నని కొంత
 నేపుతగవులాడి “రాణిగా రెట్లుచెప్పిన నట్లుచేయుదము. అంతదనుక నిరువురము
 నీమె నంటకుండునది” యని నిశ్చయించుకొని రోదనము నేయుచున్న యాసాధ్వీ
 మణిని బలాత్కారముగా నీడ్చి కొనిచనిరి.

రాజ—(కోపముతో) చిత్రాంగియు వీరలకౌష్ఠ్యమున నేకీభవించినదియేనా?

గౌత—మఁజేమి?

వేగ—దేవరవారికి రాణిగారి గుణసంపద వెల్లడియగుచున్నది గదా.

రాజ—తరువాత. తరువాత.

గౌత—తరువాత నీదుర్జయంబునకు భయాద్భుతక్రోధంబులు మనంబునంబెనంగొన
 నప్పటికిఁజేయనదిలేక సరస్వతీమళంబునకువచ్చి కాల్యకృత్యంబులందీఱిచికొని వీధి
 లోనికిరా నటతిన్నెపైఁ గూరుచుండి యొకభూసురశిఖామణి గ్రుడ్లనీరు గ్రుక్కి
 కొనుచు నీరలుంగున “హా హృదయేశ్వరీ! హా సకలసద్గుణోత్తమా! హా సౌందర్య
 రాశీ!

ఉ. మానము గాచికోదగినమార్గము గానక కుందికుంది; నె

మ్మేనిఁ దొరంగియుందువు; సమీపమునన్ వనియించి యుండి; క

ట్రా! నయహీనులౌఖలు లహంకృతి నిన్దెనిబోవువేళ నే
బూనికఁ బ్రోవనైతి; నికఁ బూరుషశబ్దము నాకుఁజెల్లునే?

ఉ. చీకటియయ్యె మానసము చింతల సెంతయుఁ గ్రమ్ముకొంటచేఁ;
జీకటియయ్యె లోకము లశేషము నాకనుదోయి కక్కటా!

చీకటియయ్యె మిక్కిలిప్రసిద్ధికి నెక్కిననాడువంశమున్;
హా కమలాయతేక్షణ! దురాత్ములు చోరులు నిన్ను డొంగిలన్.

అని దుఃఖించుచుండఁ బరిచారకుఁ డుపచారవాక్యంబులు చెప్పి యూఁడింప
మొదలు వెట్టెను.

రాజ—ఆ బ్రాహ్మణు నిల్లాలి నే యీ దురాత్ములు చెఱగొనియుందురు.

గాత—మఱిమి?

నేగ—(తనలో) బౌరా! క్రూరులారా! రాజకులంబంతయు మెలమొనర్చితిరి.

రాజ—అమ్మా! తరువాత. తరువాత.

గాత—పిమ్మట నే నాతనిసన్నిధికిం జని “ భూసుగోత్తమా! ఎందుండి వచ్చుచుంటివి?
ఏలచింతిల్లెదవు?” అని యడుగనతండు “ అమ్మా! నాని వంగదేశము. పేరు విష్ణు
భట్టారకుఁ డందురు. తీర్థయాత్రాచణళిలినై యిల్లాలితో బయలువెడలి నానా
క్షేత్రంబులం జూచుచుఁ గోటిలింగక్షేత్రంబుఁ జూచునభిలాషంబున నచ్చుచు
దారిశిష్టి యరణ్యంబునంజిక్కి దొంగలచే దోచుకొనఁబడుటయేకాక యపవృ
త్తభార్యుండను సహితమైతి” నని గోలుగోలున నేడువందొడంగె.

రాజ—తరువాత. తరువాత.

గాత—పిమ్మట నాహృదయమున జాలి గదిరి “ బ్రాహ్మణోత్తమా! చింతింపకుము. నీ
వన్నెలాఁడిని జెఱగొన్న చెన్నఁటుల నే నెఱుంగుదు. ఇంతకు వా రామేశ్వరముగ
చెఱుపును జేయలేదు. అరక్షకభటులచే నాదురాత్ముల బట్టించి బందిగముననే
యించినాత్తుతో నీ యిల్లాలిని నీకు సమర్పించెద” నని యూఁడించితె.

రాజ—అమ్మా! ఆపరదారావసరాల నివృత్తి పట్టించెద.

గాత—అచని నిదివఱకే పూర్తిచేసితి.

రాజ—ఎట్లు?

గాత—ఆక్రించులు మంచిమాటల మండలించినవినువారు కారని యెఱిగియున్న
దాననగుటచే నయార్జవనీతిష్ఠులతో యోజించి దండనాధులం బిలిపించి; రహస్య

ముగా నేనల సిద్ధపడితిని ; వాహతక బాధ్రవులగృహములు ముట్టడించి ; సాత్తు
తో నాబ్రాహ్మణిని బ్రాహ్మణునకుసమర్పించి ; తక్కినశూక్రమును మనధనాగార
మున కనిపితి.

రాజ—(అశ్చర్యమతో) అమ్మా ! దుర్భరకార్యము నిర్వహించితిరి. మఱి వాహతక
బాధ్రవులు పట్టువడిరా ?

గౌత—లేదు.

రాజ—ఏమయిరి ?

గౌత—పలాయిత లయిరి.

రాజ—పైనికులు వెంబడించి పట్టుకొనలేదా ?

గౌత—ఉచితనైత్యముతో నయార్జవుఁడు వెంబడించినాఁడు.

శేగ—అతఁడు వారలఁ దప్పక పట్టుకొనఁగలఁడు.

రాజ—నీతిజ్ఞుఁ డెక్కడ ?

గౌత—చిత్రాంగి నగరు ముట్టడింపవరిగె.

రాజ—(భయపడి తనలో) హా హతవిధి ! ఎంతటివిపత్తు తెచ్చిపెట్టితివి ? తమమాట
నిరాకరించి సారంగధరునిశిక్షించుటచేఁ జలపట్టి మంత్రులేదియో దారుణము నేయఁ
దలపెట్టి యీ యుద్యమమునం దిగియుండవచ్చును. అయిన నడిగిచూచెద (ప్రకాశ
ముగా) అంతటి దుర్వ్యవసాయంబునకుఁ గతంజేమి ?

గౌత—చిత్రాంగి సరిపినమహాదారుణ కర్తము.

రాజ—అది యెట్టిది ?

గౌత—వాహతకునియింట లభించినయీరహస్యలేఖలవలన సర్వంబును విశదమగును
(అని కమండలువునుండి యొకబాబును దొలుతఁ దీసియిచ్చుచున్నది.)

రాజ—(పుచ్చుకొని శేగవంతునిచేతి కిచ్చి) శేగవంతా ! చదువుము.

శేగ—(బాబువిప్పి చదువుచున్నాఁడు.)

“అంతరంగిక సభికు లగువాహతక బాధ్రవులకు. విరహపేదనా దో
దూయమానమానసమై చిత్రాంగి వ్రాయురహస్య లేఖ. నా హృదయము
శృంగారభిని యగుసారంగధరునియొడ గాఢముగాఁ దవలి యుండుటను
గనిపెట్టి సిరిపట్టి కట్టుకం జలపట్టి బెట్టిదపుటమ్ములం జిమ్మి యా
యమ్ముల గాయమ్ములు నేయుచున్నవాఁడు. నే నానవమన్తధాకారుఁ
గూరమిమీఱఁ గోరికలూర మనసారఁ గౌఁగిటఁ జేరుపకున్న శరీరంబు

నిలువజాల. మీ రేచందముననైన నా సుందరాంగుడు నా మందిరమునకు వచ్చుననువుఁ జూడవలయు. కోరిక దీక్షితతోడనే మీరలు కోరుకొన్న మాధవీమాలతులఁ దప్పకమీకొసంగెద”

రాజ—(ఆశ్చర్యముతో) ఆవాక్యము లందున్నవా?

వేగ—సందేహమేమి?

గౌత—రాజ! ప్రభాగమును వినుము.

రాజ—అవహితుడనై యున్నాను.

వేగ—(తరువాయి నందుకొని చదువుచున్నాడు)

“ప్రభువువలన నుపద్రవము సంభవించు ననిజంకకుడు. యద్ధమునఁ జావకమఱులవచ్చినయెడ నావృద్ధరాజును సమయమారసి విషముపెట్టి చంపెద. అంతట తొడుసు మాసిపోవును. సారంగధరునితో నేను హాయిగా సంసారసుఖంబుల ననుభవించుచున్నాను. అప్పుడు మీరు పొందఁబోవు మహోద్యోగవైభవము నే నిప్పుడుగ్గడింపవలసినది కాదు”

చిత్రాంగి వ్రాలు

(అని చదివి యూరకొన్నాడు)

రాజ—వేగవంత! ఆవ్రాలు చిత్రాంగిది యానో కాదో నిపుణముగాఁ బరిశీలించి తివా.

వేగ—ప్రభువా! ఒక్కవ్రాలుమాత్రమే కాదు, వ్రాతయంతయుఁ జిత్రాంగి స్వహస్తలిఖితమే.

గౌత—రాజా! నీ కంతనష్టకము లేకున్న మఱలసెకసారి కనుదెఱచి యారాజకుల ధూమకేతువు వ్రాసినది యగునో కాదో నీవే పరిశీలింపుము.

రాజ—(లేఖ పుచ్చుకొని పరిశీలనగాఁ జూచి) ఓహో! ఇది చిత్రాంగి స్వహస్తముతో వ్రాసినలేఖయే. సంశయము లేదు. హా చిత్రాంగి! అంకులాఢీ! నీ చేయనెంచిన దారుణమంతయుఁ గుమారునిపై మోపి నిష్కారణముగా మారణము చేయించితివిగదే. (దుఃఖముతో) హా పుత్రా! సారంగధరా! (అని మూర్ఛిల్లుచు న్నాడు.)

వేగ—(శీతలోపచారములను జేయుచున్నాడు).

రాజ—(మూర్ఛదేహి) హా కుమారా! సారంగధరా! హా ప్రాణేశ్వరీ! రత్నాంగి! హా కోడలా! కుముద్వతీ! లంజయమాటల నన్ని మీయెడ నెంతనిర్దయుండనైతి (అని కన్నీరు నించుచున్నాడు).

గౌత—రాజా ! ఊజడిల్లుము. నీ జారత్వవిషవృక్ష మీచందమున ఫలించినది. ఈ రెండవలేఖనుగూడ సావధానుండనై వినుము (అని కమండలువునుండి లేఖను దీసియిచ్చుచున్నది).

రాజ—వేగవంతా ! చదువుము.

వేగ—(లేఖను బుచ్చుకొని చదువుచున్నాఁడు)

“నాహతక బాధభ్రవ్యలారా ! మీరు శ్రమపడితిరి కాని కార్యము నెఱవేరలేదు”

రాజ—ఓసి తుంటరి తుటారికత్తియా ! నెఱవేరినయెడ నే నింతకు నంతకునంతకంటెను నతిధి నైయుండును. పై భాగమును జదువుము.

వేగ—(చదువుచున్నాఁడు)

“తొలుత నన్యపదేశంబుగ నాహూదయంబు వెలిపుచ్చి కార్యము గానక సిగ్గుపడిచి నా యనురాగంబును నేనే వెల్లడించుకొని భగ్ను మనోరథనై యంతట తూష్ణీంభావము వహింపక యొంటిగదా యని పైఁ బడి యుత్తరీయంబును బట్టికొని పెనంగిననతండు విచలించుకొని సత్వరంబున సురింగె. ఉత్తరీయము నాచే జిక్కినది కావున నది యొక్క యంగమచ్చంబు గాఁగొని సారంగధరుండు నను వెలిఁబెట్టకయ మున్న యాతఁడే నను బలాత్కరించె ననిరాజానకుం జెప్పి నమ్మించి కాలు సేతులునఱుక నుత్తరువొనరించునట్లు కావించెద. గహన్యమును మీరు భద్రముగాఁ గాపాడుండు. వెలిపుచ్చుటకు వెనుకదీయునిభ్రమరికా తరలికలఁ బాతాళగృహమునఁ జెఱుగితి. ఇంకముందు మహీపాలుని మర్కటమువలెనాడించుచు మహీపాలనమంతయు మనమే యాచరిం తము”

చిత్రాంగి వ్రాలు.

(అని చదివి యూరకున్నాఁడు.)

రాజ—(ఱొమ్మ తట్టుకొనుచుఁ గోపముతో) లంజయా ! నిజముగా నింతకాలమును నన్ను మర్కటమువలెనే యాడించితివే. ఛీ పాపాత్మరాలా ! చిత్రాంగీ ! నిన్నింతింత తునియలుగానఱికి చిత్రవధ చేసెదను.

నీతి—(తెఱలో) ఇంకను జిత్రాంగి యొక్కడ ?

రాజ—ఇది నీతిజ్ఞానికంతస్వరము. అదురాత్మురాలును దప్పించుకొని పాఱిపోయెనా యేమి చెప్పుమా.

నీతి—(ప్రవేశించి) జయము. జయముమహారాజా !

రాజ—నీకు స్వాగతము. చిత్రాంగియే లేదా?

నీతి—మఱేమి.

రాజ—పాటిపోయెనా?

నీతి—లేదు.

రాజ—మఱేమయ్యెను?

నీతి—

గీ. తనదుదౌష్ట్యంబు వెలిపుచ్చఁదగినయట్టి
పత్రికలు రెండుతమచేతఁ బడెనటన్న
వార్త నొకసేవకుఁడు దెల్పనార్తిమొంది
పడియె నొక్కయగాధ కూపంబునందు.

గౌత—రాజకుల మారిణీ! అధోగతిపా లగుదువుగాక.

వేగ—మోసాలమారీ! తప్పక యధోగతిపా లగుదువుగాక.

నీతి—పరమ జారిణీ! నరకకూపంబున ననేకశతవత్సరంబు లుండువుగాక.

రాజ—(కన్నీటితో) నా యవస్థ యింతకుదెచ్చినదిగదా. ఇంకఁ జిత్రాంగి యేనూ
తఁ గూలిననేమి?

గౌత—నీతిజ్ఞా! భ్రమరికాతరళికలను బాతాళగృహమునుండి విడిపించితివా?

నీతి—భగవతియాజ్ఞ కన్యధా యొనరింతునా?

వేగ—అదిగో! ఖడ్గపాణియై నయార్జవుఁడు వచ్చుచున్నాఁడు.

గౌత—ఇంక వాహతక బాధ్రవ్యులగతి యేమయ్యెనో తెలియఁగలదు.

(నయార్జవుఁడు ప్రవేశించి) జయము జయము మహారాజా!

రాజ—నీకు స్వాగతము. వాహతక బాధ్రవ్యులు పట్టువడిరా?

నయా—లేదు.

రాజ—ఏమయిరి?

నయా—నిజాయుధములచే నాత్మహత్య గావించికొనిరి.

గౌత—పాపాత్ములారా! రాజద్రోహులారా! మీరు కుంభీపాతనరకంబునకు గూ
దురుగాక.

వేగ—దుర్మార్గులకు దిక్కుమాలినచావు తప్పదు.

రాజ—ఇంక నెవ్వరేమయిననేమి? హా పరమహంతకురాలా! దుర్మాత్తురాలా!

చిత్రాంగీ ! మాటలఁ దేటలఁ బందిళ్లు వెట్టి : కల్లకూరిమి పచరించి ; యఱచేతిలో
వైకుంఠముంజూపి ; నన్ను మోహంధకారంబున ముంచి ; తుదకు నావంశ
మంతరింపఁజేసితివిగదా.

నయా—ప్రభువా ! “వారాంగ నా సాంగత్యము శ్రేయస్కామున కుచితంబుగాద”
నితొలుత మనవిచేయలేదా ?

నీతి—మహాప్రభూ !

గీ. కాకిజాతిఁ దెలుపుఁ ; గడులంచగొండికి
న్యాయమందుఁ దలఁపు ; నాస్తికునకుఁ
బాపమందు జడుపుఁ ; బడపుఁబడంతుక
కొకనియందు వలపు ; నుండు టరుమ.

అని చెవినిల్లుకట్టుకొని మున్నే విన్నవించుకొంటిని గదా.

గౌతమఁత్రులారా ! అప్పుడు చిత్రాంగియెడఁ గలతీపి మీ మాటలను జెవి కెక్క
నిచ్చినదికాదు.

నయా—కాబట్టియే కొండఁ ద్రవ్వి యెలుకను బట్టవలసివచ్చినది.

నీతి—ఇంతకును గడ్డిపరక మిడ్లగయినది.

వేగ—(తనలో) ముందు వెనుక లారయక ముంగినిజంపికొనిన బ్రాహ్మణునిగతి యీమ
హారాజునకుఁ బట్టినది.

రాజ—మోహంధుండను. యుక్తాయుక్తజ్ఞాన పరిశీలనా రహితుండను. నన్ను మీ
రేమన్నను దలయొగ్గవలసినవాడను. (దుఃఖముతో) హాపుత్రా ! సారంగధరా !

గీ. తప్పనొప్పును దెలియునందాకనైనఁ
దాలిమివహించి కొన్నాళ్ళుతాళనైతిఁ ;
గాలుసేతులు నలుకక కాననమున
నుండుటకునైనఁబలువనై యొప్పనైతి.

నయా—దేవా ! ప్రారబ్ధ మెవ్వరికి ననుభవించక తప్పదు. ఊఱడిల్లుము.

నీతి—ప్రభువా ! బుద్ధి కర్తముననుసరించి యుండును. ఊఱడిల్లుము.

గౌత—రాజా ! ఊఱడిల్లుము. నేనప్పుడు చెప్పలేదా ?

ఆ. “ఇచ్చకంబు లాడనిటువంటి వెలవాలు

గంట వేనవేల గడనసేయ

వచ్చుఁ గాని యట్టివరగుణాకరుఁ బుత్తు

గడనసేయుటరును పుడమితేడ!”

అని.

రాజ—(అపలుకులు వినిపించుకొనకయే మహాదుఃఖముతో) హా సారంగధరా!

మ. తనయా! లంజియమాట నమ్మి నిను నిర్దాక్షిణ్యవృత్తిన్; మహా

వనభాగంబున డించి హస్తయుగమున్ బాదంబులున్ గోయనా

జ్ఞనుగావించితి దుష్టబుద్ధి నగుచున్; నా తండ్రి! యవ్వేళ నీ

మనము దెంతవిచారమందితివై భామాదాసు నన్నెంచుచున్.

హాప్రాణేశ్వరీ! రత్నాంగీ! పుత్ర పూతుకుండను. కాదు. కాదు. వంశపూతు

కుండనే. న న్నొక్కసారి పలుకరింపవా? నీ ప్రార్థనను నిరాకరించినయీదుర్దా

ర్శని మొగము చూడరాదనుకొంటివా? కాదు. కాదు. నీ వట్టిస్వభావముగల

దానవు కావు. నేనే మూఢుండనై తప్పుదలచితి. హా జీవితేశ్వరీ! నీవే కృతా

ర్థరాలవు. ఏమన.

ఆ. కొడుకుపాటు చూచి; కోడలు గౌతమి

బడుట చూచి; దుఃఖపరవశతను

నీదు మేనుగూడ నిండునీటికి నిచ్చి

సుగతిగంటి; నేనె మిగిలి యుంటి.

చ. వరునకు సంభవించినవిపత్తు చెలుల్ వినిపింప; దుఃఖినం

భరితమనొంబుజాతవయి పాసితే? గౌతమిగూలి నీ యసూ

త్కరమును; సత్పతీమణుల దారినిగాంచితివన్న నీవు; సు

స్థిరతను బండతాతి నయి దేహమునిల్పితి నేనె కోడలా!

నీతి—ప్రభువా! ధైర్యము వహింపుము.

నయా—దేవా! ప్రశాంతి సొందుము.

గౌత—రాజా! భగవంతుఁడు నీకు దుఃఖశాంతిని గలిగించునుగాక.

రాజ—(దుఃఖముతో) ఇంక నా కెక్కడిదుఃఖశాంతి. హా సారంగధరా! అప్పటి దీనాతిదీనం బగునీముఖకమలంబు కన్నులకుఁ గట్టినట్టు స్ఫురణకువచ్చి హృదయ ప్రవిదారణంబు గావించుచున్నది. నే నెట్లుప్రాణంబులు నిలుపుదు. ఇనీ మూఢ రాజనరేంద్రా! వేశ్యా సుఖ లంపటా!

అ. అలి మ్రింగి; కన్న చూలిని దిగ్మింగి;

చూలియాలిమింగి; నేలమీఁద

నెట్లు నిలిచియుంటి? వీ నీదుహృదయంబు

శిలను జేయబోలు నలువమున్నె

హా కుమారా! హా కుముద్వతీ! హా రత్నాంగీ! (అని మూర్ఛిల్లుచున్నాడు)

నయా—ఓహో! ఈతనికి మతి పోవునట్లున్నది. ఏమిగతి?

నీతి—శీతలోపచారములను జేసిచూతము.

గౌత—ఇప్పటి కదే యత్తమము.

మువ్వరును శీతలోపచారములను జేయుచున్నారు.

రాజ—(మూర్ఛదేటి) అమాత్యులారా! నట్టడవులనక పట్టణములనక పల్లెలనక నా పలుకులుగా నిట్లు చాటింపవలయును.

మంత్రు—జేవా! నెలవిండు.

రాజ—గీ. ఇల్లు గుల్లగు; సంసారమెల్లఁ బోవుఁ;

దెలివి నశియించుఁ గడునప్రతిష్ఠ వచ్చు;

వారకాంతల మరిగినవారలకును.

ఇందులకు సాక్షి రాజనరేంద్రవిభుఁడె.”

అని.

మంత్రులు—దేవర యాజ్ఞాప్రకారము గావించెదము.

రాజ—సచివులారా! దుర్భర మైనదుఃఖభారమును త్షణమయిన భరింపజాలకున్నాను. కావున నా యీశరీరమును వైశ్వానరస కింధనముగా సమర్పించి నిర్గతశోభుడ నయ్యెద.

నీతి—దేవరవా రట్లు నేయుటుచితంబు గాదు.

రాజ—ఔను. చక్కఁగాఁ జెప్పితివి. అటును గోడలు నవలంబించినమార్గమునే యవలంబించు టుచితము. (అని గోదావరివంక దృష్టినిలిపి) తల్లీ! గోదావరీ!

చరమపావనీ! దుర్భరపాతకుడ నైననన్న భవద్ధర్మంబునఁ జేర్చుకొందువా? ఇదేమి? కుడికన్నదరుచున్నది? జగత్పావని యగుగోదావరి నన్ను దనలోనఁ జేర్చుకొని కృతార్థునిఁ గావించి “మహాపాతకహరిణి” యను నామమును సార్థకము చేసికొనదలచెఁ గాఁబోలు.

నయా—ప్రభువా! ఈ దారుణదుర్వ్యవసాయంబును మానుము.

శీతి—రాజా! ఈ రాజ్యలక్ష్మి ననాధం జేసిపోవు టుచితంబుగాదు.

వేగ—దుఃఖముచే మలమలమరుగుచున్నహృదయముల మఱింత దుఃఖపెట్టకుఁడు.

గాత—రాజా! ఈ సాహసము చాలింపుము. మొండియై సారంగధరుఁ డెంతైన జీవించి యుండెనేమో వెదకింపుము.

రాజ—క్రూరసత్త్వ సంకులం బగుకాంతారంబున నింతకు జీవించియుండునా?

గాత—అయ్యవు గట్టిగానున్నయెడ నట్టడవియైనను బట్టణ మైనను మెక్కటియే.

నయా—ఈ యమ్మ సెలవిచ్చినది సత్యము.

చ. చిలుకయు; నెల్ల; చిమ్మెటయు; జీలియు; శ్వసము; బ్రభువున్; విహా
జ్వలతర వన్న గంబు; మనుజప్రకరంబును నొక్కయింటనే
నిలిచి సుఖించులీలను; వనీస్థలి లేడియు; మేక; గొట్టె; బె
బ్బులియును; సింహమున్; నరుడు పోడిమిమీఱు సుఖంపఁ గొనమే.

రాజ—అమాత్యులారా! అవిధముగాఁ జూచినకుమారు నే నీవిషముగా నికఁ జూడఁ జాలను. అతని మీరే వెదకింపుఁడు.

క. దొరకినను ముద్దుకొమరుఁడు

స్థిరకును బట్టాభిషిక్తుఁ జేసినమస్తం?

బరయుండు మీరలు; నే నిదె

తొరఁగెద గాతమినిమునిఁగి తుచ్చపుడనువున్

అతఁడు దొరకనియెడ గోదావరి కుత్తరభాగ మొకరును; దక్షిణభాగ మొకరును

గాత్రాని ప్రజాపరిపాలనం బాచరించునది.

గాత—రాజా! మొదటినుండియు సీతమకమే నిన్నింతకుం దెచ్చినది. సారంగధరుం

జేసిద్ధునిప్రభావంబుననైన గరపదంబులు చక్కంబడి యేయాశ్రమమందైన నుం

నుండవచ్చును. కొన్నాళ్లు నిదానించి వెదకింపుము. ప్రాణత్యాగ ప్రయత్నవ
మానుము.

నీతి—పూజ్యరా లగునీ గౌతమి హితబోధంబు శిరసా వహింపఁదగినది.

నయా—అవస్యము శిరసా వహింపఁదగినది.

రాజ—(తనలో) ఈ గౌతమివలుకు లుచితముగా నున్నవి. ఒకవేళ సారంగధరుఁడు బ్రదికి కంటఁబడునెహ. దుఃఖము నాఁగి కొన్నాళ్లు శరీరము నిలుపుటయే మేలు.

(అప్పుడు సుబుద్ధి ప్రవేశించి) దేవా! జయము. జయము.

రాజ—ఓహో! సుబుద్ధియా? నీకు స్వాగతము.

సుబు—మహారాజా!

చ. వెలిమిడిపూత దేహమున వెన్నెలగాయ; సురద్రు పల్లవం
బుల నిరసింప కెంజడలు; పొంకపుఁబించియ మొక్కకేల రా
జిలఁగను; నాగబైత్త మొకచేఁ దనరారఁగ; మిననాధ సి
ద్ధులు దయచేసిరయ్య; తమతోడను నెద్దియొ ముచ్చటించఁగన్.

రాజ—వారు మహానుభావులు. శీఘ్రముగా దోడ్కొనిరమ్మ.

సుబు—చిత్తము (అన నిష్క్రమించి మిననాధునితోఁ బ్రవేశించుచున్నాఁడు)

రాజ—(మంత్రులతో నెదురువోయి) మహాత్మా! పందనము.

—మీకు శుభమగుఁగాక.

...త—సిద్ధశిఖామణి! నీకు నమస్కారము.

మిన—పరివ్రాజికా! నీకు స్వస్తియగుఁగాక

రాజ—మహాత్మా! ఆగతానాగత వేదులగుదేవరకు నాయవస్థ తెలియనిదికాదు.

మిన—మేము దివ్యదృష్టిచేఁ నంతయుఁ బరికించి దుఃఖశాంతిగావించుటకే వచ్చినా
రము.

నీతి—(తనలో) ఆహా! ఈసిద్ధునకు రాజకుటుంబమున నెంతయభిమానము!

నయా—(తనలో) ఈసిద్ధుఁడు మూర్తీభవించిన శంకరునివలె నున్నాఁడు. ఈతఁడు
తప్పక ప్రభువునకు దుఃఖశాంతిగా వింపఁగలఁడు;

గౌత—మునివర్యా! ఈ ప్రభువు నెట్లు లైనదుఃఖమునుండి తెమలించి ప్రాణత్యా
గము మాన్పింపుము.

రాజ—మహాత్మా! నా కెక్కడిదుఃఖశాంతి? హా పుత్రా! సారంగధరా! (అనికన్నీరు
విడుచుచున్నాఁడు)

మిన—రాజా! ఊఁడిల్లుము. పిమ్మట సారంగధరుని వెదకింపవచ్చును. ప్రస్తుత
దుఃఖశాంతి కే సుకయపాయము దెలిపెద.

రాజ—స్వామి! అనతిష్టు.

మీన—

ఉ. చూపెద వేల్పులందెవనిజూపుమటన్నను వానినింతలో;

జూపెద మూడులోకములఁ జొప్పడుచోద్యములెల్ల; మీర లే

రూపముఁ జూపుమన్ననది రూఢిగఁజూపెద; నింద్రజాలవి

ద్యాపటిమంబుచే నరవరా! పగమానఁ గుమారుఁ జూపనా?

నయా—మహాత్ముల కసాధ్య మేమిగలదు?

నీతి—దేవర ప్రభావ మనిర్వాచ్యము.

గౌత—ప్రభావసంపదచే దేవరవారు నిజసారంగధరునిఁ జూపుమన్నను జూపఁగలరు.

రాజ—స్వామి! చూపుడు. తప్పక సారంగధరుం జూపుడు.

సుబు—(తనలో) నా మిత్రునిప్రతిరూపము నీక్షించి కన్నులఁ జల్లఁబడిచికొనియెద.

వేగ—(తనలో) యవరాజరూపమును జూచుభాగ్యము లభించుచున్నది.

మీన—రాజా!

ఉ. క్రూరతఁ గాలునేతులు నకుంతగతిం దునిమింపనీవు; కాం

తారమునం దప్పించుచును దాలిమితూలినబాలుఁ జూపనా?

రాజ—అంతటి భీభత్సరూపమును నేను చూడఁగలనా?

మీన—చూచుట కష్టమే పోనిచ్చు.

తొరపువధ్యచిహ్నములతో దురపిల్లుతనూజుఁ జూపనా?

రాజ—అదియేం జూడఁజాలను.

మీన—

మూరసమానరూప మహిమంబున నొప్పుకుమారుఁ జూపనా?

రాజ—స్వామి! అట్టి కుమారునే చూపుడు.

మీన—(మయూరసింఘ మాడించుచు.)

ఉ. పాత్రము లెల్లజీవులు; ప్రపంచము నాటకరంగ; మబ్జినీ

మిత్ర ముఖగ్రహాంతరము మింట వెలింగెడుకాచదీపముల్;

సూత్రధరుండు తానయ్యి సొంపుగనార్చుచునుండు నాజగ

న్మిత్రకు నింద్రజాలము మనీషనునిల్పి భజింతునెంతయున్.

[అని ధ్యానము నభినయించుచున్నాడు.]

గౌత—(అకాశమువంకఁ జూచి) రాజా! ఆశ్చర్య మాశ్చర్యము.

రాజ—అయ్యో! అదియేమి?

గౌత—గీ. మెలుపు మెరిసినచందాన మింటినుండి

నేల కల్గదె దిగుచుండె నృపలలామ!

రాజ—ఎవ రెవరు?

గౌత—గీ. ఎవనినెమ్మోముఁ జూడ నీ వెంచినామై

యట్టిసారంగధరుఁడె ను మ్మరసిచూడు,

రాజ—(ఆశ్చర్యముతోఁ జూచి) ఓహో! ఏమి యిసిద్ధప్రభావము.

[అప్పుడు సారంగధరుఁ డాకాశమునుండి దిగి మీననాథునిచేత
నిలుచున్నాడు.]

అందఱు—(ఆశ్చర్యముతో) ఓహో! అచ్చముగా సారంగధరుఁడే యవతరించెనా
యేమి?

మీన—(కన్నులు తెరిచి) రాజా! ఈ విగ్రహమునకును; నీకుమారునకును నేమైన
భేదము గలదా?

రాజ—మహానుభావా! ఇంచుకయును లేదు.

చ. జలజవిలాసముం దెగడు చక్కనియానయనద్వయంబు; వె

న్నెలదొరనేలు నామొగము; నీటగునానడపుండెడంగహా!

తలఁపఁగ నా కుమారునివిధంబుననే సృజించి; నా యెదం

గలుగఁగఁజేసి తెంతయును గౌతుకమున్ మునిరాజచంద్రమా!

(అని సమీపింపఁ బోవుచున్నాడు)

మీన—రాజా! దూరముగా నుండుము.

రాజ—మహాత్మా! అది యేమి?

మంత్రు—ప్రభువా! ఇది యింద్రజాలముగదా.

రాజ—అయ్యో! నా బుద్ధి పరమార్థమని భ్రమమొందినది (కన్నీటితో) హా సారంగ
ధరా!

అ. ఇంక నెన్నడైన నిటువంటిరూపంబు

తోడ వచ్చి మాటలాడి నిన్ను

ఘాతచేసినట్టి కలుషాత్తు ననునూట

డించి కూర్చి గొగిలింతువయ్య.

మీన—రాజా! ఈ విగ్రహము సంతర్ధానంబు గావించెద.

రాజ—మహాత్మా! పలదు. పలదు. ఎంతకాల మైన నన్నిట్లు చూడననుజ్ఞ సేసంగుము

మీన—రాజా! ఈవిగ్రహము సంతర్ధానమైన గావించునట్లు, లేదా మఱియొక్క

వింతను జూపెదనుచూడుము.

రాజ—స్వామీ! సంసిద్ధుడనై యున్నాను.

మీన—(నెమలిపించె మాడించుచు.)

గీ గగనముననుండి డిగియెడుకాంత లెవరో

కన్నులారంగఁ జూడు మక్కజము గలుగు

రాజ—(చూచి యత్యాశ్చర్య మొందుచు)

ఒకతె రత్నాంగి; రెండవయువిద నాడు

కోడలైన కుముద్వతి కువలయాక్షి.

అప్పుడు రత్నాంగియు, కుముద్వతియును దిగి సారంగధరుని

సరసనిలుచున్నారు.

అందఱును—ఓహో! ఈమె కేవలము రాజీయగు రత్నాంగియే. ఈమె నిశ్చయము

గాఁ గుముద్వతియే. ఆహా! ఏమి యీసిద్ధునిమహాప్రభావపంపన్నత!

రాజ—(దుఃఖముతో) మరణించిననాచెల్లెలు నా కన్నులయెదుట ప్రత్యక్షమయినట్లు

కనఁబడుటచే నాఘోరయమున దుఃఖము పొంగి పొరలుచున్నది (అని రత్నాంగిని

జూచి) హా ప్రాణేశ్వరీ!

క. వెలయాలిమీఁది తమిచే

బలుబాములు వెట్టినిన్ను బాధించినయీ

ఖలునకును నీ ముఖాంబుజ

విలసనముం గనెడుభాగ్య విధమెట్లబ్బున్.

హా! గౌతమింబడి ప్రాణత్యాగంబు చేసికొని సుగతిగన్న నీ వెట్లు మఱలకంటఁ
బడుదువు? హా జీవితేశ్వరీ! రత్నాంగీ! హా కోడలా! కుముద్వతీ! (అని మార్చి
ల్లుచున్నాడు)

మీన—సఖికులారా! మా ఇంద్రజాలవిద్యా ప్రభావ మవలోకింపుడు. ఇప్పు డీ
విగ్రహములచే మాటలు సహిత మాడించెద. (అని ధ్యానము నభినయించుచున్నాడు).

సారంగ—(రాజును సమీపించి) తండ్రీ! ఊఱడిల్లు మూఱడిల్లుము.

రత్నాంగ—(సమీపించి) ప్రాణేశ్వరా! కనుదెఱచి యొక్కసారి స్వజనముం బరికింపుము.

కుము—(సమీపించి) మాచుగారు! మీ కోడలి నాశీర్వనింపుడు.

రాజ—(మూర్ఛదేహి సన్నిధి నున్న సతీసుత స్తుపలం జూచి) ఓహో! ఏమి యీ
యద్భుతము! ఏమి యీ యాశ్చర్యము! నాకన్నులనే నేను నవ్వుజూలగున్నాను.
నామోల నిలిచినవీరెవ్వరు?

రత్నాంగ—ప్రాణేశ్వరా! ఇం దద్భుతమేదియు లేదు.

గీ. ఇతఁడు సారంగధరుఁడు నీ సుతుఁడునుమ్ము

ఈవు విడిచినరత్నాంగిదేవి నేను

మన కుముద్వతీసూర్యుని మగువమిన్న

రాజ—(అత్యాశ్చర్యముతో) ఇది నాప్రాణేశ్వరి కంతస్వరమా? ఇంద్రజాలము కాదా?

రత్నాంగ—ఇంద్రజాలంబు గాదు; మఱేమి కాదు.

రాజ—గౌతమిం బడిన మీ రెట్లుబ్రదికితిరి?

మీన—వీరు గౌతమిం బడలేదు. గౌతమిపాలఁ బడిరి.

రత్నాంగ—ప్రాణేశ్వరా! తమ రట్లుసారంగధరునకు శిక్షవిధించినయనంతరంబ యే
మిరువురమును దేవర యాగ్రహమున కెప్పుడుబలియగుదుమో యను భీతిచే నీయో
గినీమణి యగు గౌతమిని శరణు వేడితిమి. ఈమె మ హిమీననాథుని యాశ్రమం
బునకు రహస్యంబుగననిపి తమతో నట్లు మనవిచేసినది.

గౌత—ఇది నిశ్చయము.

రాజ—నఱుకఁబడినకాలు సేతులు మఱల సారంగధరున కెట్లువచ్చినవి?

సారంగ—తండ్రీ! ఈసిద్ధుని దివ్యవృద్ధ ప్రభావంబున.

మీన—ఇది సత్యము.

రాజ—(అనంద పారవశ్యమునఁబడుచున్నాడు)

నీతి—అహా! భగవతి యగు గౌతమియు ; మహాత్ము లయినమీననాథులును ; రాజకులము నుద్ధరించి సకల జనాహ్లాదముగలిగించినారు.

నయా—నిచారకథ లన్నియు వినోదకథ లయినవి.

వేగ—ఓహో! ఈ రాజకుటుంబము కన్నులకానందము గలిగించుచున్నది.

సుబు—మిత్రమా! ఎన్ని నాల్గకు నిన్నుఁ జూడఁగలిగితిని (అని సారంగధరుని గౌఁగి లించుకొనుచున్నాఁడు.)

సారం—సఖా! సుబుద్ధి! నీకు శుభమగుఁగాక (అని మఱలఁ గౌఁగిలించుకొనుచున్నాఁడు)

రాజ—(కన్నీరు నించుచు దీనత్వముతో) కుమారా! సారంగధరా!

గీ. పరమపాతకి నగుచును బడపుఁజెలియ

కల్లమాటలు నిక్కంబుగాఁ దలంచి

నిన్ను దండించినట్టి యీ నీచజనుని

తప్పు నెంతయుమన్నించి దయను జూడు.

[అని పాదములమీఁదఁ బడఁ బోవుచున్నాఁడు.]

సారం—(తప్పించుకొని) తండ్రీ! ఇది యుచితంబు గాదు. అదియంతయు సెుక వేళ విశేషమున వచ్చినది.

మంత్రులు—ఓహో! ఇంతకంటె సంతోషసమయము మఱెప్పుడును గలుగదు.

వేగ—నిశ్చయముగాఁ గలుగదు.

రాజ—(కన్నీరు నించుచు రత్నాంగిని జూచి దీనత్వముతో)

గీ. జీవితేశ్వరి! నేను లంజియనునమ్మి

నిన్నుఁ గడువెతపెట్టితి నిశ్చయముగ

నన్ను మన్నించి; నాతప్పులన్ని నైచి

దాసునిగఁజూడు మిదిగో! వందన మొనర్తు.

[అని పాదములమీఁదఁ బడుచున్నాఁడు.]

రత్నాం—(తప్పించుకొని) నాథా! ఇది మిగుల ననుచితము. మిమ్ముల ననవలసినపని యేమి! మిమ్ముల నావేశించినపిశాచమువలన నింతలు పుట్టినవి.

రాజ—కోదలా! కుముద్వతీ! అల్పబుద్ధి సత్త్వండు నగునన్న మన్నింపుము.

కుము—మామగారు! నాపట్ల తమరట్లనుట ధర్మముగాదు.

గౌత—(వేగవంతుని చేతిలోనిలేఖలను బుచ్చుకొని) కుమారా! చిత్రాంగి సూతఁ గూలుటకును; వాహతక బాధ్రవృశ్చాత్తహత్య చేసికొనుటకును గారణ మీలేఖలే సుమీ (అని సారంగధరున కిచ్చుచున్నది.)

సారం—(పుచ్చుకొని చదివి) సుబుద్ధి! నీ పలుకులు వినమింజేసిసుమీ యింతలు పుట్టినవి.

సుమీ—మిత్రమా! కానున్నది కాకమానదు గదా.

రత్నాంగియుఁ గుముద్వతియుఁగూడ నాజాబులను దమలోఁదారు
చదువుకొనుచున్నారు.

గౌత—వత్సా! సారంగధరా! ఇప్పుడు నీహృదయశుద్ధి యెల్లఁగనిది నెల్లంబయినది.

గీ. ఏకపత్నీవ్రతుం డితఁడే యటన్న

మేటిబిరుదంబు నీయందె దీటుకొనియె

బ్రజలఁ దనుగన్నబిడ్డల పగిదిఁ బూర్వ

మరసినమహాత్ముఁ డగురాము నందుఁబోలె.

సారం—ఇదియంతయు భగవతి యనుగ్రహము.

మీన—రాజా! నీవు సారంగధరునకు శిక్షవిధించెడునాఁడే యీ గౌతమి నాని సర్వ మానమంపి కాలునేతులు నటుకఁబడ్డ నీబిడ్డకు నాచే జితత్వ చేయించి నెజము. వెలియై నీవుపశ్చాత్తప్తుడ నగువఱకు నీకుముద్వతీ రత్నాంగుల నాయాశ్రమమున కనిపినది.

రాజ—(గౌతమీ మీననాథుల పాదములపై వ్రాలి) భగవానుఁడా! మీననాథా!

భగవతీ! గౌతమీ! మీరు నావంశము నుద్ధరింప నవతరించితిరి. కోటిజన్మములకైన

మీ బుణమును నేను దీర్చుకొనఁ జాలను. కృతజ్ఞతా నూనకముగా నెక్క

సాష్టాంగ నమస్కృతి సమర్పించుకొనియెద (అని సాగిలి మ్రొక్కుచున్నాడు.)

ఇరువును—అభ్యుదయ పరంపరావాప్తిరస్తు (అని లేవఁదీయుచున్నారు.)

మీన—రాజ! స్వజనంబునుగూడి పరిగల్గుచున్నావు. ఇంక నీకేమివాంఛితము గావల యును.

రాజ—(అంజలి పట్టి)

క. వెలయాలిమాయ దాటితిఁ;

బాలిసె ననుచుఁదలఁచుకొనినపొలఁదిని నుతుఁ గో

, డలిఁ గంటి నీదుకృప; ముని

కులతిలకా! యింక నేమి కోరును వాంఛల్.

అయిన నీకోరిక నెఱవేఱుగాత.

ఉ. వారవహూటుల న్తురిగి; వారలమాయలలో మునిగి; సం

సారము మాపికోక పురుషప్రకరంబు స్వభార్యలం గడున్

గూరిమిఁ జూచికొంచు; శుభగోష్ఠీని గాలముపుచ్చుచున్ సదా

కైరవమిత్రమాళి పదకంజములన్ భజించు గావ్రతన్.

మీన—తథాస్తు. (అని సారంగధరుం జూచి) పత్నా! సారంగధరా! నీ కద్దియైన వాంఛ గలదా?

సారం—(అంజలి పట్టి)

క. కరపదయుగళము తమకని

కరమునఁ బడయంగఁగంటి; ఘనతరిసిద్ధుల్

దొరకొనె; నపవాదరురిం

దరియించితి నేమివలయుఁ దాపనవర్యా!

నేవర పరముప్రసాదింపఁ దలఁచితిరి కావున నీభరతవాక్యము సిద్ధించునుగాక.

చ. భరణిపుఁ డెల్లకాలమును ధర్మముతప్పక భూమినేలుతన్;

భరణి సమస్తసస్య సముదాయమొసంగి జనాళియంచుతన్;

బరకృణ్ములన్ గవ్రల్ సుముఖభావమునన్ గనుఁగొండు గావ్రతన్;

బురహరుఁ డీశ్వరుండు మముఁ బూర్ణకృపం దరిజేర్చియేలుతన్.

మీన—తథాస్తు.

(అందఱు నెక్కు—మించుచున్నారు)

ఇది పంచమాంకము

సంపూర్ణము.

